

W-GHALLJA f'Għawdex

Diċembru 2011

* LEHEN L-GHAWDXIN GHAL 66 SENA *

Nru. 933

€2



Din ir-rivista għet mogħtija
minn Joe Scicluna
Mejju 2012
GAD.....187536

Milied


Qaddis




Manufacturers and importers
for the building industry



Some of the options you have
when using our products



Additives for strength,
waterproofing etc...



Materials for
floor-finishing and bricks



Tools and Accessories

Triq in-Negozju, Mriehel Ind. Est., Birkirkara - Malta.

Tel. 2144 2466/7, Fax: 2144 3303

E-Mail: malta@jcrltd.com

Website: www.jcrltd.com

Brick Factory, Gruwa Str., Xewkija, Gozo.

Tel/Fax: 2155 6722 / 2155 9369

E-Mail: gozo@jcrltd.com

IL-ĦAJJA f'Għawdex

L-Ewwel Hargha f'Ġunju 1945

Hargha nru. 933

Diċembru 2011

Mahruġa mid-
Djoċesi ta' Għawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel. 21551534

Il-fehmiet li jistqarru l-kittieba
m'humix neċessarjament dawk
tal-Bord Editorjali.

f'din il-hargha

Editorjal • 3

Il-Ħajja fid-Djoċesi • 4

X'jgħidilna l-Isqof • 6

Kummentarju (1) • 8

X'għadda minn għalina • 10

Mill-Parlament • 15

Kummentarju (2) • 16

Kummentarju (3) • 18

Kummentarju (4) • 20

Meditazzjoni Biblika • 22

Ftit Fatti u Kummenti • 24

Dawl għall-Ħajja • 26

DOKUMENTAZZJONI

Kif Niftakar lill-Isqof Cauchi • 28

Snajja Qodma (45) • 30

Rapport • 32

Letteratura Għawdxija • 33

Anniversarju • 34

Attwalità • 36

Tieqa fuq l-Ambjent (33) • 38

Għawdex Qabel ir-Ritratti (40) • 40

Għawdex 400 sena ilu (198) • 41

Xhieda Nisranija • 42

Għawdex "On-Line" (34) • 43

Kotba minn Għawdex • 44

Qaddisin u Festi f'Għawdex (10) • 45

Werrej • 46

Ritratti: Ħajr lil Dun Anton Sultana, Charles Spiteri, Frankie Magro, Richard Grech, Ted Attard, Alvin Scieluna, Kurja ta' l-Isqof, Parroċi u Kunsilli Lokali t'Għawdex.

Qoxra: "In-Natività" - pittura ovali fin-Nadur (ara paġna 5). Ħajr lill-Arċipriet tan-Nadur, Mons. Jimmy Xerri.



Editorjal

Kelmtejn lill-Evangelizzatur il-Ġdid

altrimenti

lin-Nisrani Konvint

Fl-aħħar Ittra Pastorali tagħhom, dwar "il-Kwalità tal-Ħajja Nisranija", l-Isqof jiet kelmuna dwar "l-isfida tal-evangelizzazzjoni l-ġdida li l-Knisja qed tftitx illum". Ċertament din l-evangelizzazzjoni, li bdiet meta r-rahajja ta' Betlem "reġghu lura jsebbħu u jfahħru 'l Alla", (Lq 2:20) mhix ġdida fil-kontenut għaliex il-bxara t tajba tal-Evangelju tghodd għal kull żmien. Diġà tletin sena ilu, Papa Ġwanni Pawlu II kien inkuraġġiena għall-evangelizzazzjoni ġdida fi tliet dimensjonijiet: "fil-hegga, fil-metodi u fil-lingwaġġ". (XIX Assemblea del CELAM, 9/3/83)

Huwa fatt minn awliddinja li l-hegga għall-evangelizzazzjoni għandha tkun karatteristika fil-personalità tal-insara "tal-konvinzjoni". Il-Knisja hi, l-ewwel u qabel kollox, "missjunarja". Għaldaqstant, in-nisrani, li b'xi mod jew iehor, ma jkunx missjunarju, għandu jqis dan bhala nuqqas "ta' thollija tal-ghemil" u abbuż mid-dmir ta' karità primarja. Madankollu, il-hegga m'għandhiex tkun bla rażan, imma tkun dożata u adattata skont il-persuni u ċ-ċirkostanzi.

Il-metodu tal-evangelizzazzjoni ġdida mhuwiex it-tqegħid ta' xi libsa ġdida fuq gisem qadim. Il-Knisja hija "z-zagħżuġha ta' dejjem" għaliex hija l-gisem mistiku ta' Kristu rxoxtat. Huma l-modi tal-kultura – u xi drabi tal-istess kultura nisranija – li jipprovaw jifgħu fuq il-Knisja, ilbies li jxekkilha. Il-gisem mistiku ta' Kristu magħqud mar-Ras tiegħu ma għandu bżonn ebda poter - la ta' ligi, la ta' numri u lanqas ta' ftejjes, għalkemm is-Samaritan it-tajeb kien jehtieg erba' soldi fil-but biex jirnexxielu jagħmel il-karità. Il-metodu għalmin irid jithejja biex jevangelizza tahluna l-evangelizzatur Malti, San Ġorġ Preca, meta hegġigna biex inkunu midħla tal-Evangelju; biex ngħiduha a la Inġliża, well read fl-Evangelju.

Il-metodu għandu jqanqal relazzjoni personali u intima ma' Kristu, l-iktar bit-tressiq lejn l-Ewkaristija. Min se jxandar il-Kelma jrid jibza' mill-kunfidenza żejda mal-Ewkaristija. Il-fidi tan-nisrani konvint għandha tidher, biex nagħti żewġ eżempji, fir-rispett waqt it-tqarbin, kif ukoll waqt il-garr tal-Ewkaristija mat-triq lejn id-djar tal-morda. Għaliex l-evangelizzazzjoni ġdida trid issir prinċipalment bl-eżempju – bl-ghoti ta' xhieda. Jghodd hafna għalina dak li qal il-qaddis sqajjar: "L-Evangelju għandna nxandruh il-hin kollu; xi kultant bil-kliem ukoll." U fiż-żminijiet li qegħdin ngħixu, ma' dan il-parir nistgħu nżidu: "u nxandruh mingħajr ma nħarsu lejn l-uċuh jew lejn in-numri." Attwali wkoll, għalkemm f'ċirkostanzi soċjali totalment opposti ta' meta sar, il-motto tal-Isqof Clemens August Von Galen, illum beatu, "Nec laudibus, nec timore", "la għat-tifhir, lanqas għall-biża".

Jekk in-nisrani konvint jahbat se jaqta' qalbu jista' jsib faraġ fil-kliem li bih San Ġwanni Krisostmu kien ihegġeg lill-insara ta' żmien: "Tgħidx huwa impossibbli li jien inqanqal lill-oħrajn. Jekk int nisrani ma jistax ikun li dan ma jseħħx."

Il-lingwaġġ fuq fomm ix-xandar tal-evangelizzazzjoni ġdida m'għandux ikun monotonu jew negattiv, għaliex l-aħbar li qiegħed jagħti hi dik "it-tajba" – fil-fatt l-itjeb aħbar li jista' qatt ikollu l-bniedem. L-evangelizzatur il-ġdid għandu jkun ministru tal-ferħ f'din il-ħajja u tal-hena fl-eternità.


Fiż-żmien li għaddejjin minnu, min ixandar il-Kelma jrid ikun lest iħabbat wiċċu mal-kritika ħarxa li l-Knisja jmissha tara t-travu f'għajnejha. Quddiem din il-kritika hu għandu jqawwi qalbu, jiftakar u jfakkar, b'umiltà u forsi wkoll b'umiljazzjoni, li lill-Mulej wiehed mit-tnax ittradih, iehor ċaħdu tliet darbiet, oħrajn raqdu waqt is-sahra, l-oħrajn harbu – wiehed biss minn tnax baqa' miegħu; b'kalkolu matematiku dan tal-aħħar jagħmel madwar 8%. Imma dawk ukoll ikollu kienu inkluzi fit-talba minn fuq is-salib: "Missier aħfrilhom għax ma jafux x'inhuma jagħmlu." Saddattant wara elfejn sena l-Knisja għadha hawn isservi – u x'aktarx il-persentaġġ hu aħjar. Minkejja kull tfixkil il-ħidma tal-Ispirtu s-Santu ma teħdiex!

Joseph W. Psaila
jwpsaila@melita.com

www.gozodiocese.org

Il-*Ħajja* fid-Djoċesi



minn *Gabriel Gauci*, ritratti *Charles Spiteri*



Mons. Isqof Nikol Cauchi - L-Ewwel Anniversarju
Fl-okkażjoni tal-ewwel anniversarju mill-mewt ta' Mons Isqof Nikol Cauchi, nhar it-Tlieta 15 ta' Novembru, filgħaxija, fil-Katidral, Mons Isqof Mario Grech ikkonċebra flimkien mal-Kapitlu u Kleru tad-Djoċesi. Qabel sar diskors dwar il-hidma ta' Mons Isqof Cauchi fid-Djoċesi, mid-Delegat tal-Kleru, l-Arċipriet tal-Parroċċa ta' Sannat, Dun Tarċisio Camilleri.

Mons. Isqof Mario Grech għamel l-omelija tal-okkażjoni.

Wara l-quddiesa, Mons Isqof Grech flimkien mas-Saċerdoti preżenti għamel talb u bierek u nċensa il-qabar fejn hemm midfun Mons. Isqof Cauchi, fil-preżenza




fost ohrajn t'oġt u ħu Mons Isqof Cauchi, Ġemma u il-Kanonku Achilles.

Fost il-kuruni u ward fuq il-qabar, kien hemm dawk impoġġija mis-Socjetà Filarmonika Leone u mill-Kapitlu tal-Katidral.

Festa ta' Kristu Sultan

Fid-djoċesi t'Għawdex il-*Ħadd* 20 ta' Novembru, saret iċ-ċelebrazzjoni ta' Kristu Re. Fl-4.00 ta' filgħaxija, saċerdoti, religjużi u poplu flimkien ma' Mons. Isqof Mario Grech, imxew f'korteo bl-istatwa ta' Kristu r-Ragħaj it-Tajjeb, fost kant u talb, minn hdejn il-*flats* ta' Taċ-Ċawla, ir-Rabat għal hdejn il-knisja tar-Ragħaj it-Tajjeb, fejn saret il-Liturġija tal-Kelma. Fuq quddiem tal-korteo, imxew il-*Victoria* u x-*Xagħra Scouts Groups*.

Joseph u Josette Rapa taw l-esperjenzi tagħhom dwar il-Komunità Ewkaristika. Waqt illi Joe Rapa ta l-esperjenza tiegħu fil-mixja Neo-Katekomunali. Mons Isqof Mario Grech għamel il-messaġġ tiegħu tal-okkażjoni. Ġew ippreżentati l-kandidati żgħar għall-*Griżma* tal-Isqof. U fl-aħħar ingħatat l-barka sacramentali.





Festa ta' Santa Ċeċilja f'Ta' Kerċem

Nhar il-Hadd, Novembru 6, fir-raġal ta' Kerċem ġiet iċċelebrata l-festa ta' Santa Ċeċilja V.M., organizzata mill-Għaqda Każini tal-Banda flimkien mas-Segretarjat Parlamentari għall-Konsumatur, Kompetizzjoni Ġusta, Kunsilli Lokali u Konsultazzjoni Pubblika.

Fis-6.00 ta' filgħaxija Mons Isqof Mario Grech mexxa Pontifikal bis-sehem tad-diretturi spiritwali ta' kull Soċjetà Mużikali fil-Knisja Parrokkjali.

Wara, fis-7.00 ta' filgħaxija sar marċ mill-Banda San Girgor, mill-Knisja Parrokkjali sal-Każin tal-Għaqda f'Pjazza Orvieto akkumpanjata mill-Istandardi tal-Baned Ghawdxin flimkien ma' rappreżentanza mill-Kumitati tal-Baned. Wara sar riċeviment fil-Każin.



L-Eċċellenza Tiegħu
MONS. MARIO GRECH

Isqof ta' Ghawdex
flimkien
mal-Bord Editorjali
ta' din ir-Rivista Djoċesana
jawguraw

**MII IFD HIFNI
U QADDIS**

u
**SENA ĠDIDA
MIMLIJA ĠID**

U PAĊI TAL-MULEJ
lill-Qarrejja Tagħna u
lill-Ghawdxin kollha

Fejn se ssib daqshekk qari dwar Ghawdex?

**IL-HAJJA
f'Ghawdex**

hija minjiera ta' artikli ta' tagħrif u taġġim!
Titlifix aktar qari interessanti fl-2012

GĦAL EWRO FIX-XAHAR BISS!

Ahseb biex iġġedded l-abbonament tiegħek bil-posta (għal 10 hargiet fis-sena) - €10

f'Jannar, Frar jew Marzu 2012.

Cover Story: In-Natività, pittura ovali fin-Nadur

Ir-ritratt tal-faċċata juri pittura ovali biż-żejt li tirrappreżenta t-twelid tal-Messija. Din il-pittura hija wahda minn sett ta' hmistax imnebbha mill-Misteri tar-Rużarju. Qabel ma ġie miżjud u mkabbar, dawn ix-xbihat ovali kienu jdawru l-kwadru tal-Madonna tar-Rużarju fil-Bażilika tan-Nadur. Illum jinsabu mdendla fis-sagristerija.

Dan l-ovalu flimkien mal-bqija, aktarx li tpitter ukoll għall-habta tal-1712 meta sar il-kwadru titolari tal-artal tal-Madonna tar-Rużarju, attribwit, b'ċerta sigurtà, lil Don Francesco de Dominici. Dan il-qassis-pittur kien jiġi hu Suor Maria de Dominici, pittriċi u skultriċi li hadmet anki ma' Mattia Preti. Don Francesco baqa' attiv sa ftit qabel mewtu li sehhet fl-età ta' 81 sena fil-Belt Valletta fit-2 ta' Settembru 1733.

Il-pittura ovali tan-natività hija wahda mill-attraenti fost is-sett li jvarja fil-livell artistiku u li jista' jixhed ukoll intervent ta' assistenti. Il-pittura għandha hġiel ċar ta' manjeriżmu ritardat bħalma nsibu f'xogħlijiet attribwiti lill-aħwa de Dominici.

Mal-interess u l-istagħġib tar-ragħajja umli, tinghaqad ukoll l-adorazzjoni tal-angli fl-isfond biex hekk l-artist ikun fidil għan-narrattiva ewanġelika li tgharrafna li kotra ta' angli fahhru 'l Alla bil-kliem *Sebh lil Alla fl-oghla tas-smewwiet u sliem fuq l-art lill-bnedmin ta' rieda tajba.*


Il-kwadru tal-Madonna tar-Rużarju flimkien mal-ovalu li jirrappreżentaw il-Misteri kienu rrestawrati b'mod tajjeb hafna minn Dun Charles Vella. Issa li tnaddfu, wiehed jista' jgawdi ahjar il-kompożizzjonijiet u l-kontrapposti kromatiċi.

Joe Camilleri

X'għidilna Mons. Isqof Mario Grech:

“Ghawdex Djamant meta jiddi bil-Grazzja”

Omeliya ta' Mons Isqof Mario Grech nhar il-Festa tal-Madonna tal-Grazzja fil-Knisja tal-Frangiskani Kapuċċini, il-Belt Victoria: il-Hadd 11 ta' Settembru 2011




Il-grazzja ta' Alla

Fil-hajja aħna napprezzaw id-dawl għax nafu kemm huwa ikrah id-dlam; hekk ukoll l-esperjenza ta' dak li “mhux grazzja” tgħinna ngħożzu l-“grazzja ta' Alla”. Fil-fatt dak kollu li huwa negattiv fil-hajja – mibegħda, rabja, vendetta, ingustizzji, tifrik fil-familji, firdiet fil-komunità, drittijiet miċhuda, abbuż tal-awtorità – dawn huma ftit eżempji ta' xi jfisser meta ma nkunux fil-“grazzja” ta' Alla! Għax il-grazzja hija dak kollu li huwa tajjeb, veru u sabiħ. Meta l-bniedem isib ruħu qed jimraħ fil-baħħ ta' dawn il-valuri, ikun sab ruħu f'diżgrazzja!

Xi drabi niġġudikaw persuna bħala “grazzjuża”; normalment nużaw din il-kwalifika mhux għal min huwa mharbat u li jharbat, imma għal min għandu grazzja kif jitkellem, kif jibni relazzjoni mal-ohrajn, kif jittratta ċerti sfidi fil-hajja! Għalhekk il-bniedem jorbot il-grazzja ma' dak kollu li jimplika ordni, armonija, pożittività! B'xi mod dan jista' jgħinna nifhmu l-valur tal-grazzja ta' Alla!

Wieħed teologu jfisser il-“grazzja” b'dan il-mod: “*Grace is glory in exile, glory is grace at home*”. Il-grazzja hija sehem mill-glorja ta' Alla dment li l-bniedem għadu jterraq fil-pellegrinagg tal-hajja; meta mbagħad jasal il-mument definittiv u ngħaddu minn din id-dinja għall-eternità, imbagħad naraw lil Alla wiċċ imbwiċċ, naraw il-glorja li biha huwa mlibbes Alla! Jekk f'din id-dinja l-bniedem jixxennaq għal Alla, billi l-bniedem ma jistax jara l-glorja ta' Alla u jibqa' haj, il-hajja tal-grazzja b'xi mod tanticipa u ddewwaq dik il-glorja tas-Sema.



Il-grazzja ta' Alla ssebbah lill-bniedem

Kimikament ma hemm ebda differenza bejn “faħma” u “djamant”. Fis-sustanza l-faħam u d-djamanti huma l-istess; imma billi l-faħam li jinbidel f'djamant jgħaddi minn proċess, il-faħam u d-djamant ma humiex tal-istess valur! Id-djamant jitlibbes bil-gmiel għax iġarrab “pressjoni” qawwija u mbagħad jirrifletti r-raġġi tas-sema! Hekk ukoll jiġri lilna l-bnedmin. Għalkemm għandna l-istess natura, fostna hemm min jarmi l-gmiel imma hemm ukoll min jikrieh! Fostna hemm id-djamanti u

l-faħam! Aħna wkoll ngħaddu minn proċess jixbah lil dak tal-faħam mibdul f'haġar prezzjuż! F'ċertu sens il-bniedem jinsab taħt “pressjoni” geġja minn Alla; dan għalix il-bniedem huwa mahluq għal Alla u għalhekk min-natura tiegħu huwa attirat mit-tjubija u s-sbuħija li hemm f'Alla. Maż-żmien din il-pressjoni divina taf tibdel lill-bniedem. Imma huwa fatt li l-bniedem jaf jagħmel rezistenza lil Alla... kapaci jiżgiċċa lil Alla! Nibza' li fi żminijietna jeżisti dan il-periklu li ninsew lil Alla!

Imbagħad il-bniedem isir “grazzjuż” u jikteb storja “glorjuża” jekk bħad-djamant iħalli r-raġġi tas-Sema jippenetrawh. Il-bniedem li fih innifsu johloq spazju għall-grazzja ta' Alla, isir jirrifletti dan il-gmiel! Kif id-djamant li hu moħbi għad-dawl qawwi tas-sema ma jleħħ bil-kuluri sbieħ li hemm fih, hekk ukoll jiġri lill-bniedem li jagħzel li ma jesponix ruħu għal Alla li huwa d-dawl; hekk jiġri lill-bniedem li jbarri d-don tal-grazzja li Alla joffri gratwitant lil kulhadd!

X'inhi din il-“grazzja”? Il-mentalità popolari b'“grazzja” jew “grazzji” tifhem favuri jew għajnuniet partikulari li naqilgħu mingħand Alla. Imma dan huwa diskors limitat hafna! Għax il-“grazzja” mhix xi haġa li joffri Alla, imma hija Alla nnifsu. Skont San Tumas ta' Akwinu, il-grazzja hija “*participatio divinae naturae*” – tišib fil-hajja ta' Alla. Permezz tal-grazzja Alla jlibbes bin-natura tiegħu stess lill-kreatura. Huwa Alla li jikkomunika lil lill-nnifsu lill-bniedem. Din hija bxara tajba!

Kristu hu l-milja tal-grazzja ta' Alla

Din il-grazzja dehret fostna fil-persuna ta' Ġesù Kristu: “Meta waslet il-milja taż-żmien, Alla baġhat lil Ibnu, imwieled minn mara... biex jifdi lil dawkl li kienu taħt il-liġi, biex ikollna l-adozzjoni ta' wlied Alla” (Gal 4:4). Biex ifisser x'inhi l-grazzja, San Pawl jgħid li Kristu jgħix fih (ara Gal 2:20), u jkompli jistqarr: “Jien nitgħaxxaq bid-dgħufijiet tiegħi, bit-tgħajjir, bit-tgħakkis, bid-dwejjaq... għax fija għandi l-qawwa ta' Kristu” (2 Kor 12). L-impenn tagħna biex nikbru fix-xebh tagħna ma' Kristu ma jfissirx biss li aħna għandna nimitawh fi kliemu u mgibtu, imma li



Kristu jghammar fina biex bħal San Pawl intennu: “Mhux jien li ngħix, imma Kristu jgħix fija” (Gal 2:20)! Nifhem li dan huwa proċess impenjattiv u jieħu ż-żmien. Hemm ir-regola tal-gradwalità fis-sens li nikbru ftit ftit, imma l-importanti huwa li naqbd u t-triq li twassalna biex nilqu dan l-għan: li Kristu jkun il-hajja tagħna (Kol 3:4).

Fost il-varjetà ta' espressjonijiet li juża San Pawl biex ifisser il-hajja tal-grazzja, huwa jsemmi li bi Kristu l-bniedem huwa “holqien ġdid”. Fil-bidu tal-holqien Alla ra li kollox kien sew – sabih; imma l-bniedem irrovina l-pjan ta' Alla u bid-dnub tiegħu kerrah il-holqien. Permezz ta' Ġesù Kristu sehhet ir-restawrazzjoni tal-pjan oriġinali ta' Alla u hekk il-bniedem grazzjat ġie maħluq mill-ġdid! Huwa kreatura ġdida: “Meta wiehed jingħaqad ma' Kristu, isir holqien ġdid; il-qadim għadda, biex dahal il-ġdid floku” (2 Kor 5:17).

Marija l-mimlija bil-grazzja

Il-festa tal-Madonna tal-Grazzja li qegħdin niċcelebraw mhux biss toffrilna l-okkazjoni biex insellmu lil Marija bħala Omm Kristu, imma wkoll biex nikkontemplawha bħala l-mara mimlija bil-grazzja. Kif jgħallem San Ġwann Damaxxenu, l-isem biss ta' Marija Omm Alla jiġbor fih l-ekonomija kollha tal-Misteru tal-Inkarnazzjoni. Fil-fatt l-erba' veritajiet dommatiči dwar Marija huma marbuta mal-misteru ta' Kristu. Fl-ewwel millenju għandna d-domma tal-Maternità Divina u dik dwar il-Verginità ta' Marija; filwaqt li d-dommi tal-Assunzjoni u tal-Immakulata Kuncizzjoni huma d-dommi Marjani tat-tieni millenju. Jekk dawn il-veritajiet jirriflettu l-ġmiel u l-grazzja ta' Marija, dan dejjem f'relazzjoni mal-persuna ta' Ġesù.

L-ghejjun tal-grazzja u d-dnub

Minbarra din il-grazzja abitwali, ir-rakkont tat-thabbira tal-Anglu lil Marija jitkellem ukoll fuq il-grazzja attwali: “Int sibt grazzja quddiem Alla” (Lq 1:31). Filwaqt li l-grazzja abitwali hi dispozzjoni tal-bniedem li jwieġeb għas-sejha li jagħmillu Alla, il-grazzja attwali hija l-għajnuna li Alla jixhet fuq il-bniedem biex jgħix is-sejha partikulari tiegħu. Meta nqisu li l-kariżma li

Alla joffri lill-bniedem hija “grazzja attwali”, kulmin ġie fdat b'sejha u missjoni partikulari – saċerdoti, reliġjużi, miżżewġin... – għandu r-responsabbiltà li jhaddem din il-grazzja kemm għall-qdusija tiegħu nnifsu u kemm għall-qdusija tal-oħrajn. Huma diversi l-kanali li bihom Alla jikkomunika din l-għajnuna partikulari, imma ta' importanza ewlenija huma s-sagramenti.

F'dan ir-rigward nibza' li l-Knisja tagħna hija fqira f'dak li għandu x'jaqsam mal-hajja tal-grazzja! Ihassibni l-fatt li ma ahniex għajjura għall-istat tal-grazzja! Mhux biss naqset il-hegġga għat-talb u ċ-ċelebrazzjoni tas-sagramenti, imma hawn min qed jieħu wisq kunfidenza ma' Alla u l-ghejjun tal-grazzja! Dan l-ahhar ġbid l-attenzjoni lill-kappillani biex lill-koppji li qed jikkoabitaw u jridu jersqu għas-sagrament taż-żwieġ ifakkruhom li oġġettivament il-koabitazzjoni hija immorali u għalhekk min qed jgħix f'din is-sitwazzjoni jehtieġlu jersaq għall-Qrar qabel ma jirċievi s-sagrament taż-żwieġ. Prassi oħra li tindika li ahna faċli nipprofanaw il-grazzja hija li min qed jgħix f'sitwazzjoni ta' żwieġ irregolari ma jistax jersaq għas-sagramenti tal-Qrar u tal-Ewkaristija. Qed nittrattaw ma' hwejjeġ qaddisa u serji hafna: “Kulmin jiekol il-hobż jew jixrob il-kalċi tal-Mulej bla ma jixraqlu, ikun hati tal-Ġisem u d-Demm tal-Mulej. Ha jgħarbel il-bniedem lilu nnifsu, imbagħad jiekol il-hobż u jixrob il-kalċi. Min jiekol u jixrob bla ma jagħzel minn ikel iehor il-Ġisem u d-Demm tal-Mulej, ikun jiekol u jixrob il-kundanna tiegħu stess” (1 Kor 11:28-29).

Nagħlaq billi nsellem lill-Knisja f'Għawdex bit-tislama tal-anglu Gabrijel lil Marija: “Ifraħ, mimlija bil-grazzja, il-Mulej mieghek” (Lq 1:28). **Huma x'inhuma l-isfidi li qed ikollna nhabbtu wiċċna magħhom, niftakru dak li Kristu jgħid lil San Pawl: “Il-grazzja tiegħi biżżejjed għalik: għax is-setgħa tiegħi tidher kollha fin-nuqqas ta' saħħtek” (2 Kor 12:8-9). Min-naha tagħna nagħmlu hilitna kollha biex ma nitilfux dan it-teżor spiritwali – dan jiswa kemm għalina individwalment u kemm għall-familji tagħna, għas-soċjetà u għall-istess Knisja tagħna. Hekk inkunu nistgħu nkantaw l-għanja *Għawdex djamant* fil-veru sens, meta niddu bil-Grazzja t'Alla.**

il-Kummissjoni Djoċesana Familja qed torganizza

Konferenza Djoċesana 2012

bis-suġġett:



nhar il-Gimgha,
27 ta' Jannar 2012
mill-5pm sat-8pm
fis-Sala Villa Fiorita
limiti ta' Marsalforn


**familja soda,
soċjetà b'saħħitha**

jikkellm Don Carlo Bresciani, psikologu, moralista u konsultur tas-Santa Sede
traduzzjoni min-Taljan għall-Malti warq is-sewta

kullhadd huwa mistieden
Itan hemm min jidher b'leżi u fid

Kummentarju (1)

Eko-Ghawdex: X'dawl jista' jixed fuq Alla?



kitba ta' MONS. SALV GRIMA

B'rihet Eko-Ghawdex zdienu l-inizjattivi u dahlu diversi hidmiet u attivitajiet f'hafna lokalitajiet bil-ghan li jifgħu iktar dawl fuq il-wirt karatteristiku ta' gżiritna. Dawn ivarjaw minn mixjiet fejn niskopru xeni meraviljuzi tal-pajsagġ tagħna fit-truf tal-art, fi zjajar lil siti arkeoloġiċi naturali u postijiet oħra ta' importanza storika. Hidmiet oħra jikkonsistu f'tindif ta' widien għal użu ahjar imma wkoll għat-tisbii tal-kampanja tagħna. Dawn u hafna oħrajn bħalhom jehduna eluf ta' snin lura. U hawn inkunu qed nagħtu għeħ lil art twelidna. Huma tagħna, imma minn min ġew mogħtija lilna? Minn xi hadd, u għalhekk fid-dmir li nħarsuhom halli ngħadduhom lil ta' warajna, imma wkoll bħala wirt li la nistghu ninsewh u lanqas nifirduh mill-pjan ta' Alla Hallieq!


Qed isiru wkoll parti minn eko-Ghawdex it-twaqqif ta' ċentri varji bħal mużewijiet li fihom jingabru tifikiriet u drawwiet qodma, u did-darba marbuta ma' zminijiet l-antenati tagħna. Huma ġabriet ta' folklor bħalma nsibu l-Għarb jew fil-mithna ta' Kola u issa wkoll f'lokal ġdid il-Qala, biex insemmu xi eżempji. Ogġetti oħrajn bejn naturali jew umani jinsabu miġbura u mharsin f'bini apposta ġewwa ċ-Ċittadella u anki f'postijiet oħrajn. Dawn il-koll jehduna lura, did-darba għal ftit mijiet ta' snin, u jorbturna b'għozza kbira ma' missirijietna, li għexu l-użanzi tax-xogħol tagħhom, mas-sura tal-familja ta' dak inhar u mal-għamla ta' hajja tant differenti minn tagħna, il-bżulija u l-għaqal liema bħalhom, imma fuq kollox mad-dehen li bih għarfu jsawru l-valuri ta' gżira Nisranija b'fidi f'Alla u fil-providenza kbira tiegħu. Għandna vetrina


tas-sempliċità iżda b'nies ta' qalb nobbli għax jemmnu minkejja s-sitwazzjoni li kienu jgħixu fiha.

Hadd ma jgħidhom jekk dakinhar niesna kienu għadhom illitterati, bla edukazzjoni skolastika, mingħajr avanzi fl-istudju jew bla taħriġ fi skoperti moderni u xjentifiċi. Dejjem tneħhi xi eċċezzjoni. Frattant xorta għandhom x'jgħallmuna minn dak li kellhom, għaliex għozżew għerf iehor li rċevew mill-għajjnuna li kienet toffrilhom il-Knisja lokali bil-mezzi limitati tagħha ta' dakinhar. Xorta kien għad hemm lok għal iktar tagħlim Nisrani, kif fil-fatt beda jinhass min-naha tal-Knisja stess halli tingheleb l-injoranza reliġjuża mill-kbir saż-żgħir. Dan ukoll jidhol bħala sehem mill-wirt li bih jistagħna eko-Ghawdex, u għaliex m'għandniex napprezzawh u npoġġuh fuq quddiem jekk tassew irridu lil gżiritna fid-direzzjoni t-tajba bla ma tinsa lil Alla?

Vetrina għall-barranin u għal uliedna

Hafna mill-wirt folkloristiku li issa sab ruħu fl-ambjent Għawdxu u fl-aġenda ta' min jiġi jżurna qed iservi bħala prodott siewi x'ngħaddu lit-turisti u lill-barranin li jiġu fostna. Fuq kollox għandna wirt reliġjuż is-sena kollha għax barra mill-istaġun saffi li jattira hafna nies għall-festi parrokkjali, l-opri artistiki fil-knejjes tagħna huma diġà massa ta' attrazzjoni. Hawn ukoll tidhol l-istorja ta' eko-Ghawdex, anki f'qasam reliġjuż, imma tajjeb ngħidu wkoll li dan "l-appoġġ kulturali u politiku hu biss il-qoxra tal-Knisja u tal-Fidi tagħna" bħalma wissewna l-Isqfijiet fil-Pastorali tagħhom ta' Ottubru 2011. Għalhekk min jaf x'impresjoni qed jiehdu hafna mit-turisti dwar il-Kristjanizmu tagħna meta josservaw ċerta mgħiba f'haġa jew f'oħra? Jalla eko-Ghawdex jistagħna fuq kollox kemm-il darba bħala nsara "nfttxu li nintrabtu ma' dak li hu ċentrali fil-fidi tagħna, Sidna Ġesù Kristu, u nibnu realtà ġdida fiċ-ċirkostanzi tal-lum"! Dan japplika qabel xejn għalina u għal uliedna.





Sal-lum għandna xorti kbira nistqarru li “*Alla ħares lejn kulma għamel, u, ara, kolloxx kien tajjeb ħafna*” (1, 31), bħalma nsibu fil-ktieb tal-Ġenesi. Dan għalina huwa twemmin li nsibuh jirrifletti għal din ir-roqgħa ta’ art żgħira tagħna fil-pjan tal-holqien minn Alla. Bħala l-aqwa Arkitett, Alla fl-għerf tiegħu “*ha lill-bniedem u qiegħdu fil-ġnien tal-Għeden biex jaħdmu u jħarsu*” (2, 15). Erhilha li ħafna jazzardaw ixebbhu lil Għawdex ma’ “genna tal-art”, imma altru għas-sbuhija naturali li biha zejnu Alla, u altru għall-armonija li jrid il-Ħallieq dejjem u kullimkien fil-hajja u fl-imġiba tal-abitanti tiegħu. Illum fejn hi l-aħjar dehra ta’ Alla madwarna: f’eko-Għawdex bil-wirt naturali u storiku tiegħu, jew fin-nies li jgħixu f’Għawdex? Fit-tnejn suppost, imma għax mhux tal-aħħar għandhom ikunu l-iktar, jekk “*Alla ħalaq il-bniedem fuq xbihietu*” (1, 27)? X’inhu l-aqwa: il-gżira jew il-bniedem?

Mal-ħafna aspetti li jżewqu lil eko-Għawdex, Diċembru jżid oħrajn, reliġjużi wkoll. Issa hija tradizzjoni antika l-armar tal-preseppi bil-varjetajiet originali tagħhom, il-purċissjoni bil-Bambin mill-oqsma tas-Socjetà tad-Duttrina Nisranija (Museum) u iktar reċenti bl-attività ta’ Betlehem f’Għajnsielem li hadet xejra popolari biex Għawdex joffri ambjent u grajja li jfakkruna li l-istess Alla sar bniedem fostna. Tgħid dan hu b’xi mod sinjal urġenti li l-kwistjoni dwar Alla jixraq terġa’ tkun fiċ-ċentru ta’ gżirtna? Imma biżżejjed għalina li jkun xi Alla li b’xi mod jeżisti? Forsi għal xi granet biss? Daqshekk biss jiflah eko-Għawdex? Jew dan Alla hu xi hadd li jafna, ikellimna u jinteressana u li għandu jkun l-imħabba tagħna?

Il-wirt li qed igawdi eko-Għawdex illum m’għandux ikun ta’ xi għajb jew miftum mill-verità ta’ dak li Alla għoġbu jwettaq u għadu jurina kull fejn thares madwarek.



HILITE

HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
Tel: 2155 5736 • Fax: 2155 5525
Mob: 9947 8884

Xerri l-Bukkett




Bar
Restaurant Pizzeria

*Dine while enjoying the best view in
the Maltese islands*

Triq iż-Żewwieqa Qala
Tel. 21553500

X'ghadda minn għalina



Kronaka Ghawdxija minn Charles Spiteri



Konferenza rigward is-saħha mentali

Wara is-suċċess li l-Mental Health Association Gozo bil-kollaborazzjoni tal-Mental Health Association Malta u tal-Ministeru għal Għawdex kellhom is-sena l-oħra bil-konferenza 'Breaking the Silence', għat-tieni sena reġgħet ittellgħet konferenza relatata mas-saħha mentali, din idarba fis-sala tal-Iskola Primarja ta' Sannat.

Din is-sena il-konferenza iffokat fuq is-saħha mentali tal-minuri għax il-kumitat tal-Mental Health Association Gozo jemmen li sabiex ikollna soċjetà futura b'saħhitha rridu nibdew ninvestu fiż-żgħar.

Bħala kelliema tal-konferenza kien hemm professjonisti li jaħdmu direttament mal-minuri, kif ukoll ingħataw esperjenzi mill-ġenituri, Marija Curmi u Rebecca Duffy.

Il-konferenza bit-tema "Nixtieq Futur Aħjar Għalija...Int Lest Tgħinni?", bdiet b'kelmtejn minn Pauline Camilleri, president tal-MHA Gozo. Wara sar il-ftuħ uffiċjali mill-Ministru għal Għawdex, Giovanna Debono. Imbagħad ittellgħet mima mit-tfal tal-Iskola Primarja t'Għajnsielem, dwar is-sbuħija tal-hajja fit-tfulija li tista' tiġi mtappna b'kompleksi diversi bħall-stress, problemi familjari, diffikultajiet u faqar soċjali, razzizmu u diversi tipi t'abbużi. Is-sapport u l-alleanza bejn it-tfal għandhom johlqu aktar solidarjetà sabiex l-adulti jsiru aktar konxji tal-bżonnijiet ta' wliedhom u b'hekk jagħtuhom l-id tant meħtieġa għall-appoġġ totali, għal soċjetà aktar b'saħhitha.



Il-Psikjatra Malti, Dr Joseph R. Saliba tkellem dwar is-Saħha Mentali fit-tfal u l-adoloxxenti waqt illi è-chairman tal-psikjatrija, l-Ghawdx, Dr Anton Grech tkellem dwar 'Significant conditions in children'. Maria Brincat tkellmet dwar 'Coping with learning disabilities'. Waqt illi intwera u nstema' messaġġ b'video mis-Sinjura Catherine Gonzi, president onorarju tal-Assoċjazzjoni tas-Saħha Mentali Malta. Helen D'Amato, Kummissarju tat-Tfal indirizzat ukoll il-Konferenza. L-gheluq tal-Konferenza sar minn Mario Galea, Segretarju Parlamentari għall-Anzjani u Kura fil-Komunità.

Wirja Filatelika

Is-Soċjetà Filatelika organizzat it-12-il esibizzjoni annwali tagħha fis-Sala tal-Wirjiet fi Pjazza San Franġisk ir-Rabat, mill-11 sad-19 ta' Novembru. Għal darb'ohra kien hemm assortiment sabiħ għall-wiri, inkluża storja postali, filatelija soċjali u filatelija tradizzjonali. Numru sodisfaċenti hafna kienu esibituri tfal. Bosta temi kienu trattati, hekk li viżitaturi li ma humiex kolletturi tal-bolli sabu materjal li ġibidhom u interessahom.

Grupp ta' studenti mill-iskola primarja Sir Arturo Mercieca, immexxija mill-Assistent Kap Lelio Spiteri,



żaru wkoll il-wirja fejn ġew imdawwra u mogħtija spjegazzjoni dwar dak esebit, mill-President tas-Socjeta Filatelika Ghawdxija Anton Said, li pprezenta ukoll kopja tal-ktieb maħruġ mis-Socjeta "Isle of Joy" lil Nicolai Vella għal-librerija tal-iskola.

Wirja fil-Konservatorju

Bħala parti mill-attivitajiet tal-European Week for Waste Reduction (EWWR) l-iskola Sekondarja tal-Bniet tal-Konservatorju tal-Isqof, bejn il-21 u l-25 ta' Novembru, organizzat wirja fl-entrata tal-iskola. Fiha wiehed seta' jara sett ta' ritratti kif l-istudenti tal-arti tal-Form 4, flimkien mal-ghalliem tagħhom Mr Jason Farrugia, qegħdin jibdlu oġġetti intenzjonati għar-rimi fi kreaturi marittimi. Dawn se jkunu parti minn mużajk li qed isir fl-iskola flimkien mal-artista tal-mużajk, Mary Portelli. F'din il-wirja l-istudenti wrew it-talenti artistici tagħhom f'kollaborazzjoni attiva għall-ġid komuni fl-iskola tagħhom



Kunċert Vokali fl-"Aurora"



Il-Classique Foundation ipprezentat kunċert vokali u orkestrali bl-isem ta' GRAND OPERATIC CONCERT bis-sehem ta' żewġ kantanti internazzjonali, Alessandra Rezza (sopran) u Francesco Anile (tenur), u l-Orkestra Filarmonika Nazzjonali, taħt id-direzzjoni ta' Joseph Debrincat, direttur mużikali u artistiku tal-Fundazzjoni. Dan il-kunċert sar ġewwa it-Teatru tal-Opra Aurora nhar is-Sibt 19 ta' Novembru.

Matul il-kunċert ġew esegwiti arji u dwetti minn opri ta' Bellini, Verdi, Puccini, Verdi, Mascagni, Leoncavallo, Bizet, Cilea, u Giordano. Ġew eżegwiti ukoll biċċiet orkestrali mill-opri bħal sinfoniji u *ballet*.

Imfakkar l-ewwel anniversarju mill-mewt tal-Isqof Nikol Ġ. Cauchi fl-Għarb

Fil-bażilika kolleġġjata tal-Għarb, nhar it-Tlieta 22 ta' Novembru tfakkar l-ewwel anniversarju mill-mewt tal-Isqof t'Ghawdex Mons. Nikol Ġ. Cauchi. L-Għarb huwa raħal twelid l-Isqof Cauchi u kien xieraq għalhekk li l-komunita parrokjali flimkien mas-Socjeta Mużikali Viżitazzjoni tfakkar il-memorja ta' wiehed minn uliedha. L-anniversarju tfakkar b'quddiesa solenni mmexxija mill-Arcipriet Mons. Joseph Sultana flimkien mad-direttur spiritwali tas-Socjeta Mużikali Viżitazzjoni, il-Kan. Ġużep Tabone, bis-sehem tal-Banda Viżitazzjoni u l-kor tal-parroċċa taħt id-direzzjoni tas-surmast direttur Mro George Apap. Fi tmien il-quddiesa ntwer *feature* dwar il-ħajja tal-Isqof Cauchi u ndaqq marċ funebri ġdid miktub għall-okkażjoni mis-surmast Apap. Għal din l-okkażjoni, li fakkret ukoll it-tmien anniversarju mit-twaqqif tas-Socjeta Mużikali Viżitazzjoni, kien hemm prezenti fost l-ohrajn, hut il-mibki Mons. Nikol Ġ. Cauchi, u l-membri tal-kumitat eżekuttiv tal-istess soċjeta mużikali mmexxi mill-president, David Apap li għamel ukoll diskors tal-okkażjoni. Għall-banda Viżitazzjoni, dan kien l-ewwel servizz tagħha taħt id-direzzjoni tas-surmast il-ġdid, Mro George Apap, li nħatar f'Settembru li għadda.




Dar Arka: għajnuna finanzjarja mill-Vodafone għal tiġdid fil-Gym


Il-Vodafone Malta Foundation aċċettat li tgħin lil-Fondazzjoni Arka fi proġett ta' *refurbishment* tal-Gym ta' Dar Arka. Għal dan il-għan il-Vodafone offriet somma sostanzjali biex fiha tkun tista' tinbidel l-art b'*vinyl* ġdid, jitwaħħlu mirja speċjali mal-ħitan u biex tinxtara magna tal-gym li tista' tintuża minn persuni b'diżabbiltà minn fuq siggu tar-roti.

Ix-xogħol tlesta u tbierek mill-Vigarju tad-Djoċesi, l-Arċidjaku, Mons Giovanni Bosco Gauci, nhar l-Erbgħa 9 ta' Novembru. Id-Direttur tal-Fondazzjoni "Arka" Mons Manwel Curmi u s-Sinjura Roberta Pace, amministratrici tal-*Vodafone Malta Foundation* għamlu diskorsi tal-okkażjoni. Inkixfet ukoll lapida ta' tifikira.

Dak inhar stess għadd ta' haddiema tal-*Vodafone* mis-sezzjoni tal-*Financial Planning, Business Intelligence u Internal Audit* għamlu gurnata xogħol volontarjat fil-kċina, gnien, garaxx, *workshop* u *laundry* ta' Dar Arka.



Malta rrapreżentata fil-*'Belt tal-Qwiel'* – Tavira, il-Portugall



Charles Daniel Saliba jipprezenta l-bibjografija lill-Professor Soares.

Għall-hames sena konsekuttiva, l-Assoċjazzjoni Internazzjonali tal-Parmeoloġija (AIP-IAP) organizzat l-*Interdisciplinary Colloquium on Proverbs* (ICP11) f'Tavira, il-Portugall, magħrufa bhala "il-Belt tal-Qwiel". Studjużi minn madwar id-dinja kollha jattendu lekċers fuq temi differenti relatati mal-qwiel. Din is-sena l-president tal-għaqda, il-Professor Rui João Baptista Soares, hadem id f'id mal-Konslu ta' Malta f'Tavira u l-ambaxxata ta' Malta fil-Portugall, biex Malta tiġi rrapreżentata għall-ewwel darba f'dan l-avveniment. Charles Daniel Saliba, għalliem tal-lingwistika Maltija u l-letteratura Maltija fiċ-Ċentru Post Sekondarja Sir M. A. Refalo, kien invitat bhala kelliem ewlieni, fejn ipprezenta r-riċerka tiegħu, *Maltese proverbs: a reflection of Mediterranean history and culture?* Hu analizza x-xogħlijiet ewlenin li saru fil-parmeoloġija Maltija u b'hekk tefa' dawl fuq il-mod kif taħsibha s-soċjetà Maltija, il-lingwa tagħha u fuq kolloxx wera d-drawwiet tagħha. Barra minn hekk hu wera biċ-ċar li l-influwenzi u l-kurrenti kulturali tal-Mediterran jidhru wkoll fil-proverbji Maltin. Saliba pprezenta lill-Professor Soares bibljografija fuq ix-xogħlijiet ippubblikati fuq il-qwiel Maltin, biex isservi ta' għajjnuna għal dawk kollha li jkunu jixtiequ jirriċerkaw aktar fuq is-sugġett.

Kardinal f'Għawdex... u laqgħa għas-saċerdoti għal żmien l-Avvent

Il-Kardinal Francesco Monterisi, Arċipriet tal-Bażilika San Paolo Fuor le Mura, f'Ruma, is-Sibt 26 ta' Novembru, żar għall-ewwel darba l-Gżira Għawdxija, akkumpanjat min-Nunzju Apostoliku għal Malta, Mons Tommaso Caputo u mis-Segretarju tan-Nunzjatura Don Filippo Colnago. Mal-wasla baqgħu sejr in fis-Santwarju tal-Madonna Ta' Pinu u wara l-Katidral. Il-Kardinal Monterisi Itaqa' ukoll ma' l-Isqof Mario Grech u s-Saċerdoti li kienu preżenti għat-talb kif ukoll għall-ikla ta' nofsinhar, fl-okkażjoni tas-sitt anniversarju mill-hatra ta' Mons. Grech bhala Isqof t'Għawdex, fiċ-Ċentru Pastorali r-Ragħaj it-Tajjeb, f'Victoria.



Il-Kardinal Monterisi, it-tieni mix-xellug mal-wasla tiegħu fiċ-Ċentru Pastorali ir-Ragħaj it-Tajjeb, fir-Rabat.



Waqt l-ikla għas-saċerdoti fiċ-Ċentru Pastorali.

F'kelmtejn qosra, il-Kardinal Monterisi qal illi kien iħossu qrib hafna tal-poplu Malti, peress illi huwa l-Arċipriet tal-Bażilika li nbriet fejn San Pawl ha l-martirju u allura hemm dik ir-rabta speċjali ma' Malta, peress illi l-Maltin iħossu u jgħożžu lil San Pawl b'missierhom.

Din il-laqgħa djoċesana tas-saċerdoti Għawdxin saret ukoll bhala thejjija spiritwali li ssir ta' kull sena għal żmien l-Avvent, biex is-saċerdoti Għawdxin jidhlu fl-ispirtu ta' dawn il-jiem qaddisa f'għaqda ta' talb u fraternità.

“Blood donation” fin-Nadur

Bħala parti mill-attivitajiet ta' Jum il-Kunsill, din is-sena l-Kunsill Lokali Nadur stieden u ħajjar lill-pubbliku biex nhar il-Ħadd 13 ta' Novembru jmur fis-Sala Joe Tabone, fl-uffiċċji tal-Kunsill halli jagħti d-demm. Fil-fatt l-Blood Donation Drive kienet waħda ta' suċċess. Din is-sessjoni damet għal erba' sigħat fejn marru 55 persuna biex jagħtu d-demm.

Dan l-inizjattiva tal-Kunsill setgħet isseħħ b'kooperazzjoni sħiħa minn tim mediku u paramediku miċ-Ċentru Għoti tad-Demm fi Gwardamangia li tela' Għawdex apposta, mgħejjun minn infermiera kwalifikata li jaħdmu fl-Isptar Ġenerali t'Għawdex.



Għotja sabiha lil Dar Arka fl-10 anniversarju tagħha



€2500 ingabru waqt attività ta' gbir ta' fondi, organizzata minn Laurie Saliba u l-istaff tal-Korporazzjoni Servizzi tal-Ilma. Is-somma miġbura giet ipprezentata lil Mons. Emmanuel Curmi, Direttur ta' Dar Arka, għall-htigijiet ta' din id-dar, il-post fejn persuni b'dizabbiltà jingħataw kull għajnuna u diversi servizzi li jkunu jinhtiegu. Dar Arka din is-sena qed tiċċelebra 10 anniversarju mill-ftuħ tagħha f'Għajnsielem. Jixraq li aktar Għawdxin juru l-apprezzament tagħhom għal Dar Arka b'donazzjoni generuza f'dan iż-żmien sabih tal-Milied.

Isqof Ġdid Kapučċin fi żjara lil Għawdex

Mons. Emanuel Barbara OFM Cap, Isqof ġdid Kapučċin ta' Malindi fil-Kenja, il-Ħadd 27 ta' Novembru, filgħodu, ingħata merħba kbira mill-Għawdxin fil-Knisja Katidrali. Flimkien ma' Mons. Isqof Mario Grech u Mons Pawlu Darmanin, Isqof Kapučċin ta' Garissa, fil-Kenja ukoll, mexxa quddiesa pontifikali, flimkien mal-Kapitlu tal-Katidral u numru kbir ta' Saċerdoti, bil-partecipazzjoni tal-Kor *Chorus Ecclesiae Cathedralis*.

Fost dawk preżenti kien hemm il-Ministru għal Għawdex, Giovanna Debono, is-Sindku tal-Belt Victoria, Dr Samuel Azzopardi, l-Membri Parlamentari Justyn Caruana, l-ex-Speaker Anton Tabone u delegazzjoni mill-Kumitat tas-Soċjetà Filarmonika Leone immexxija mill-President Dr Michael Caruana.

Fi tmiem il-quddiesa, Mons. Barbara gie pprezentat b'diversi għotjiet, fosthom elf ewro minn Mrs. Carmen Cordina miġbura mill-benefatturi tal-inħawi tal-Kapuċċini; Marita Cassar Direttriċi tal-Kor Fjur t'Assisi; Vince Vella għan-nom tal-Kumitat Festi Esterni Madonna tal-Grazzja u rigal tal-okkażjoni mogħti minn Dr Michael Caruana għan-nom tas-Soċjetà Filarmonika Leone.

Wara kien hemm *drinks* fl-Awla Kapitulari, b'awgurju lill-Isqof Barbara għall-ħatra tiegħu.



“European Week” fix-Xagħra

Bħala parti mill-European Week for Waste Reduction li saret bejn id-19 u s-26 ta' Novembru, il-Kunsill Lokali tax-Xagħra organizza żewġ attivitajiet bil-ghan li jkompli jishaq mal-pubbliku dwar il-ħtieġa tas-separazzjoni tal-iskart u r-riċiklaġġ.

Nhar is-Sibt 26 ta' Novembru, il-Kunsill Lokali tax-Xagħra flimkien mal-Kumpanija *Electrowaste Limited* organizzaw attività' li matulha ingabru hwejjeġ li ma baqagħlhom ebda użu. Din saret bejn id-9.00 ta' filgħodu u nofsinhar f'Misraħ il-Vitorja. Fl-istess hin saret attività' għat-tfal bis-sehem ta' Mary Pörtelli (www.gozomosaic.com).



Konferenza dwar il-Midja mill-M.A.S.

L-Etika fil-Midja kien is-sugġett ta' konferenza pubblika f'waħda mis-swali tal-Wirjiet, fi Pjazza San Frangisk, ir-Rabat, Għawdex, organizzata mill-Moviment Azzjoni Soċjali nhar is-Sibt 26 ta' Novembru, bejn 1-10.00 u nofsinhar.

Il-konferenza li tmexxiet minn Joe Camilleri bis-sehem ta' l-ex-editur ta' *The Sunday Times of Malta*, Lawrence Grech u ta' Mons Renato Borg iddiskutiet ir-rwol tal-ġurnalisti u tax-xandara kif ukoll l-effetti tal-midja fuq iż-żgħażaġh. Saru diversi interventi minn dawk prezenti.

Waqt il-konferenza pubblika dwar il-midja. Mix-xellug għal-lemin jidhru Lawrence Grech, Joe Camilleri u Mons Renato Borg



L-Ikla Tradizzjonali ta' San Martin fis-Seminarju



Nhar is-Sibt 12 ta' Novembru saret l-ewwel ikla ta' San Martin organizzata mill-ahwa hbieb tas-Seminarju bl-ghajnuna tad-Dami tas-seminarju. Din l-ikla ssir bl-ghan li jingabru fondi għas-Seminarju maġġuri. Għall-ewwel ikla kien hemm attendenza ta' madwar 200 ruħ, u s-sala tas-Seminarju kienet mimlija. Din is-sena wkoll giet proposta t-tieni ikla u li fil-fatt saret il-Ħadd 20 ta' Novembru wara ċ-ċelebrazzjoni djoċesana ta' Kristu Re. Dan minflok id-dramm li jittella' s-soltu mis-seminaristi.

Uhud minn dawk prezenti għall-ikla fis-Seminarju.

Wirja ta' Bambini fin-Nadur

F'kamra li nbniat 'l fuq minn 300 sena, f'Dar Mnarja, in-Nadur, serviet ta' ambjent tassew sabih għall-wiri t'erbatax il-bambin tax-xemgħa li uħud minnhom imorru lura sa mitejn sena. Il-bambini li kienu għall-wiri bejn il-Ġimgha u l-Ħadd 2 u 4 ta' Diċembru, jagħmlu parti mill-kollezzjoni privata ta' 'l fuq minn 400 bambin ta' Josef Camilleri min-Nadur.

Waqt il-wirja tal-bambini tax-xemgħa



Il-Kustodju tal-Art Imqaddsa f'Għawdex



Patri Pierbattista Pizzaballa, OFM, (ir-raba mix-xellug) waqt iż-żjara tiegħu lill-komunità Frangiskana f'Għajnsielem.

Il-Kustodju tal-Art Imqaddsa Patri Pierbattista Pizzaballa, OFM nhar is-Sibt 3 ta' Diċembru għamel żjara f'Għawdex fejn iltaqa' ma' Mons Isqof Mario Grech fil-Kurja Djoċesana u żar ukoll il-komunità Frangiskana f'Għajnsielem.

Patri Pizzaballa gie mahtur Kustodju tal-Art Imqaddsa għall-ewwel darba f'Mejju 2004 għal perjodu ta' sitt snin, u reġa' gie konfermat mill-Ministru Ġenerali tal-Ordni tal-Patrijiet Minuri f'Mejju tas-sena 2010 għal perjodu ta' tliet snin oħra.

Patri Pizzaballa tweled fil-21 ta' April 1965 f'Cologno al Serio fid-djoċesi u provinċja ta' Bergamo. Gie ordnat saċerdot fil-5 ta' Settembru 1990. Dahal fis-servizz effettiv tal-Kustodja tal-Art Imqaddsa fl-1999.

MILL-PARLAMENT

Għawdex fil-Baġit 2012

(silta mid-diskors tal-Ministru tal-Finanzi, l-Ekonomija u Investiment)

“Għal din is-sena qed nallokaw erba’ miljun ewro biex inkomplu nimplimentaw dawn il-proġetti, u biex inkomplu nwettqu l-Viżjoni ta’ Eko-Għawdex. Dan jinkludi l-programm vast ta’ għajnuna sabiex l-operaturi ekonomiċi f’Għawdex ikunu jistgħu jinvestu f’enerġija minn sorsi alternattivi. Dan il-programm jibda s-sena d-diehla u jitlesta s-sena ta’ wara u għandu jzid il-kontribuzzjoni t’Għawdex fl-obbligi li pajjiżna għandu fil-produzzjoni ta’ enerġija minn sorsi nodfa filwaqt li jgħin lill-industrija Għawdxija fl-ispejjes relatati mal-enerġija.

Hawn irrid ngħid li, billi jidher li sa l-aħħar tal-2012, l-allokkazzjoni ta’ 25 miljun ewro għal eko-Għawdex ma tkunx giet assorbita kollha, il-Gvern huwa kommess li l-bilanċ jiġi allokati fl-2013.

Aktar studenti Għawdxin qed ikomplu l-istudji tagħhom fl-Università ta’ Malta, fl-MCAST u fl-ITS. Dan ifisser spejjeż addizzjonali għall-familji ta’ dawn l-istudenti li jridu jsibu akkomadazzjoni f’Malta flimkien ma’ spejjeż oħra li dawn ikollhom. Għalhekk konna rivedejna l-allowance addizzjonali li l-Gvern jagħti lill-istudenti Għawdxin f’Malta.

Mis-sena d-diehla ser nergħu nżidu din l-allowance, u ser ngħibu fuq l-istess livell lil kull student Għawdxin li jkun qed jistudja f’Malta, irrISPETTIVAMENT jekk imurx l-Università, l-MCAST jew l-ITS. L-allokkazzjoni totali biex ngħinu lil dawn l-istudenti għas-sena d-diehla hija ta’ aktar minn 700, 000 ewro.

Matul is-sena d-diehla wkoll, se nkomplu b’aktar xogħol strutturali fil-kumpless Ninu Cremona, biex jitlesta *language lab* biex fih ikunu jistgħu jsiru numru ta’ eżamijiet. Se nkomplu wkoll bix-xogħol biex ntejbu aktar servizzi tas-saħħa mogħtija mill-Isptar Ġenerali t’Għawdex.

Se nkomplu bil-programm ta’ manutenzjoni ta’ toroq f’diversi nhawi, filwaqt li jibdedew l-estensjonijiet fit-Toroq Ta’ Pinu u tax-Xlendi, li jkomplu max-xogħlijiet li saru s’issa. Għal dan qed nallokaw 1.5 miljun ewro.



Se nkomplu wkoll bit-tindif tal-widien u lqugh ta’ ilma, il-bini ta’ ġibjuni ġodda u manutenzjoni ta’ oħrajn qodma, aktar bini ta’ ħitan tas-sejjeġh, u għadd ta’ inizzjattivi oħra fil-qasam agrikolu, kulturali, ekonomiku u dak soċjali.

5.5 L-akbar sfida għal Għawdex

L-akbar sfida għal Għawdex tibqa’ x-xogħol. Minkejja l-isforzi kollha li saru fl-aħħar snin, tibqa’ realtà li ma nistgħux naħarbu minnha li l-progress fix-xogħol u l-impjegji li rajna f’Malta tul dawn l-aħħar snin mhux rifless bl-istess ritmu f’Għawdex. Hemm sitwazzjonijiet li jistgħu jitjiebu bi sforz koordinat, bħall-bżonn li l-MEPA u awtoritajiet oħra jifhmu aħjar ir-realtà t’Għawdex. Biex jiġi koordinat sforz Nazzjonali għall-iżvilupp ekonomiku u soċjali f’Għawdex, il-Prim Ministru nkariga lis-Segretarjat għall-Politika Strategika fl-uffiċċju tiegħu biex jiffoka l-isforzi tal-entitajiet pubbliċi kollha biex flimkien mas-settur privat isir dak kollu possibbli għall-holqien ta’ aktar xogħol u xogħol aħjar f’Għawdex. M’hemmx dubju li l-istudji dwar il-possibbiltà ta’ rabta permanenti bejn Għawdex u Malta jridu jirriflettu wkoll din ir-realtà.”

HALLI F’IDEJN MIN JIFHEM!

Għoxrin sena esperjenza fit-tiswija ta’ bjuż li joqtru jew li jimmoġġaw bl-ilma tax-xita...

GREZZJU BONELLO

lest li jiġi jagħtik parir u stima b’xejn!

Tel: 2155 7694 Mob: 9946 9102

The Liqueur Shop

THE LEADING WINES, SPIRITS, & TOBACCO MERCHANTS IN GOZO

14, ST. GEORGE'S SQ., VICTORIA, GOZO.


TEL: 21 556 531 FAX: 21 555 809

Prop. J.C. Mejlak Zammit

FREE HOME DELIVERY

Kummentarju (2)

Sentenza ngusta għall-aħħar



kitba ta' MONS. ANTON GAUCI

B'mod per eċċellenza fl-Ingilterra, l-imħallfin jissejhu "*Mr. Justice*". Naturalment din il-kwalifika xterrdet ukoll fl-artijiet fejn kienu jaħkmu l-Ingliżi, bħalma huwa l-każ f'Malta u Ghawdex. Dan ifisser li l-imħallfin huma magħrufa bħala donnhom il-ġustizzja personifikata! L-espressjoni "*Mr. Justice*" bil-Malti hija "*Is-Sur Ġustizzja*".

Žgur li lil dan l-isem tagħmillu għajb kbir is-sentenza li ngħatat dan l-aħħar, f'Novembru, minn imħallef f'*High Court* f'Londra u li fuqha qrajna f'gurnali bl-Ingliż tagħna hawn Malta. **Imħallef Ingliż iddigrieta lill-Knisja Kattolika** hija *liable*, jiġifieri "responsabbli", għannuqqasijiet tas-sacerdoti tagħha.

Nimmaġina li sentenza ta' din ix-xorta tolgot anki mhux biss lill-Knisja Protestanta, jew iċ-*Church of England*, iżda anki lil Knejjes ta' kull denominazzjoni oħra! Halli nitkellmu ftit fuq l-għerf u l-ġustizzja ta' din is-sentenza ta' *High Court* Ingliża f'Londra.

L-ewwelnett nittama li tant l-Isqifiet Kattoliċi kemm dawk Protestanti mhux biss ma jaċċettawx sentenza ta' din ix-xorta, iżda anki jsemmgħu lehinhom kontra tagħha. Għandhom il-knejjes fejn jistgħu jippriedkaw

fuqha. Għandhom il-gurnali fejn jistgħu jipprotestaw u jiktbu dwarha. Għandhom il-Parlament li miegħu jistgħu jipprotestaw, fil-*House of Commons* u fil-*House of Lords*. U huma fil-kuxjenza obligati jiddefendu l-Knisja! Għandhom jiddefendu mhux biss ir-Reliġjon u l-Knisja, iżda fuq kollox lill-istess Liġi Divina!

L-Iskrittura Mqaddsa


L-imħallef konċernat, jiġifieri dak li hareġ is-sentenza msemmija, ma nafx kemm hu midhla tal-*Bible* jew tal-Iskrittura Mqaddsa. Għaliex qed ngħid dan? Ghax, fil-fehma tiegħi, sentenza ta' dik ix-xorta tmur kontra dak li Alla l-Imbierak għallimna u ordna appuntu fl-Iskrittura Mqaddsa. Mhux biss fil-Liġi ta' Mosè, iżda anki permezz tal-profeti u kotba mqaddsa oħra.

Kien Alla stess li, permezz tal-Patrijarka Mosè u fil-Liġi ta' Mosè, ordna u qal: "Ma jinqatlux il-missirijiet għall-ulied, u l-ulied għall-missirijiet, imma kulhadd jinqatel għal dnuhu." (2 *Slat. 15,6*) Imbagħad meta għaddew hafna snin u deher il-Profeta Eżekjel fis-seklu sitta qabel Kristu, dan f'isem Alla qalilna li "Il-bniedem li jidneb, hu għandu jmut; l-iben ma jbatix minħabba fid-dnubiet ta' missieru, u lanqas il-missier minħabba d-dnubiet ta' ibnu." (Eżek. 18, 20) Anzi, mhux kuntent b'dan il-kliem, ftit wara, l-istess Profeta Eżekjel reġa' wissiena hekk: "Għalhekk lil kull wieħed minnkom niġġudikah skont imġibtu, dar ta' Israel, jgħid Sidi l-Mulej." (Eżek. 18, 30)

U ftit qabel il-Profeta Eżekjel, il-Profeta Isaija fl-aħħar nofs tas-seklu tmienja qabel Kristu, għamilha ċara li Alla lill-bnedmin "skont għemilhom iħallashom." (Is. 59, 18) Anzi, mijiet ta' snin qabel dan l-istess profeta, Alla fil-Ktieb tal-Proverbji kien wera b'mod l-aktar ċar li jistmell l-imġiba tal-imħallfin li jehilsu l-hażin u jikkundannaw il-ġust: "Kemmin jehles il-hażin u kemmin jikkundanna l-ġust, it-tnejn jistmellhom il-Mulej." (Prov 17, 15)

Stharriġ floku

Sa xi snin ilu, fl-Università ta' Malta, fil-kors preparatorju għal dak tal-Liġi kienet tkun mgħallma l-Filosofija. U f'dan il-kors tal-Filosofija, wieħed mis-sugġetti kien





l-Etika. F'din l-Etika kienet tkun mgħallma l-Morali. Difatti l-kelma "Etika" hija sinonimu ma' "morali". Fi kliem ieħor l-istudenti kienu jitgħallmu dwar dak li huwa "moralment korrett".

Ma nafx jekk dan illum għadux isir. Wisq inqas naf isirx f'universitajiet barra minn Malta. Dan x'ifisser u x'konsegwenzi għandu jew jista' jkollu jekk mhux isir? Tgħid jista' jsarraf f'xi nuqqas ta' għajjnuna għal dik li hija moralità meta wiehed imbagħad jiġi biex jeżerċita l-professjoni legali? Qed nipprova nkun hafna prudenti u, flok ma nirrikorri għal xi affermazzjoni, nillimita ruhi għal sempliċi mistoqsija. Izda l-qarrejja huma intelligenti biżżejjed biex jiġbdu huma l-konkluzjoni xierqa!

In-natura umana, dgħajfa kif inhi, tehtiegħ hafna dawl. U l-etika tagħtik id-dawl għal dik li hija moralità fl-imġiba. Dan jgħodd għall-bnedmin kollha. Imma jgħodd b'mod partikolari għall-professionisti kollha. U mbagħad, b'mod partikolarissimu, jgħodd għall-professionisti fil-qasam tal-Liġi. Jiġferi avukati u mħallfin! Hekk jew mhux hekk? Kif jista' wiehed jistenna li bniedem, hu min hu, ikollu dawl biżżejjed għall-imġiba tiegħu jekk ikun għal kollox sajjem f'dan il-qasam tat-tagħlim etiku u morali?

Jiena naħseb, li b'xi mod, jew anki "kategorikament" u mingħajr ma noqgħod nuża espressjoni "b'xi mod", hekk nispijegaw ċerti difiżi fil-qradi u ċerti sentenzi ta' mħallfin. Ċar u tond!

Kemm rajna isqfijiet barranin "ihallsu" miljuni ta' dollari għall-imġiba skorretta ta' xi saċerdoti tagħhom! Kemm rajna jingħataw flus tal-Knisja, meta l-istess isqfijiet mhux biss mhumieq responsabbli għall-imġiba ta' haddieħor, iżda anki mhumieq padruni tal-istess flus tal-Knisja?!

Kemm naraw fid-dinja avukati jiddefendu kawżi biex jiksbu flus u beni għall-klijenti tagħhom, meta jkunu jafu li dan il-klijent huwa hati jew ma għandu ebda dritt għal dawk l-istess flus jew beni u li dawn jappartjenu lil haddieħor? Kemm naraw imħallfin li jehilsu l-hati u

jikkundannaw l-innoċenti! Jiena stess, f'it tas-snin ilu f'Malta, assistejt għall-kawża f'qorti tal-appell fejn il-hati, wara li huwa stess ammetta l-htija tiegħu ta' serq li għaliha gie kkundannat f'qorti f'Għawdex biex ihallas somma ta' flus lil min kien gie misruq, gie mill-imħallef illiberat! Iva, jiena stess assistejt u smajt b'widnejja l-istqarrija tal-hati li ammetta n-nuqqas tiegħu!

Fid-dawl ta' dan kollu ta' hawn fuq, xi ngħidu għas-sentenza tal-Ġustizzja Tiegħu l-Imħallef li f'*High Court* f'Londra qatagħha li l-isqfijiet huma "*liable*" għax "*shortcomings*" tas-saċerdoti tagħhom?

BEAVER


Whether you are mother of the bride/groom or guest we want you to have the perfect dress for your special occasion. We also carry evening dresses and formal wear, shoes, bags and also hiring of hats.

2, St George's Square, Victoria, Gozo, Malta - Tel: 2155 1287
Left handside of St George's Basilica

Kummentarju (3)

Il-Milied f'pajjiżna llum

*...drawwiet u attivitajiet godda m'għandhomx
jeqirdu dak li hu l-ispirtu veru u ġenwin tal-Milied!*



kitba ta' EUCHAR MIZZI

Il-Milied kien, għadu u jien nemmen li jibqa' avveniment kbir, importanti u straordinarju mhux biss għalina l-Maltin u l-Għawdxin, imma għall-popli kollha li jemmnu fi Kristu l-Messija. Dan ma jistax ikun mod iehor għall-fatt li l-Milied minnu nnifsu għandu seher emozzjonali li jnissel ferħ, paċi u serenità fil-qalb tal-bniedem, indipendentement jekk humiex tfal, żgħażaġh, adulti jew anzjani. Ilkoll jiġu ftit jew wisq affettwati minn din l-arja serena u trankwilla li l-Milied igib miegħu. Dan mhu xejn għajr sintomu oriġinat b'mod spiritwali mnissel mit-tifkira tat-twelid ta' Ġesù Bambin imwieled fl-għar ta' Betlem aktar minn elfejn sena ilu.

Għaddew elfejn sena, u l-Milied għadu dak l-avveniment annwali li kulhadd isemmieh u jitkellem fuqu. M'hemmx dubju li l-importanza u l-għarfien tiegħu kibru u żdiedu sostanzjalment mal-medda tas-snin. Però nistgħu aħna nġhidu li dan huwa sinjal


pożittiv ta' żmienna jew pass negattiv?

Il-Milied illum għas-soċjetà tagħna, qed kull ma jmur jinħakem mill-materjalizmu li jdawwarna u qed ftit ftit itellifna mis-sinifikat veru u reali tiegħu. Sar okkażjoni ta' nfiq eżagerat ta' flus, xalar u divertiment. Illum jinxtraw bosta rigali li fil-maġġoranza tagħhom huma ta' valur għoli mhux hażin. L-armar sar jisboq dak ta' kull żmien. Eluf ta' bozoz iteptu ma' kullimkien sew fil-privat kif ukoll fil-postijiet pubbliċi u anke fit-toroq. Ikliet u partis kuljum li jiġu organizzati minn kull għaqda, każin jew soċjetà. Twieqi armati ma' kullimkien. Issa dahlet id-drawwa li nzejnu anke l-faċċata tad-djar tagħna. Tal-posta ma jlahhqux mal-eluf ta' kartolini li jagħtu x-xewqat sbieħ għal dan iż-żmien sabiħ tal-Milied u l-Ewwel tas-Sena u l-kumplament.

Issib min jistaqsi, imma dan hu hażin? Li tgħid li hu tajjeb jew hażin u tiegħaf hemm, ma naħsibx li tkun korrett. Għaliex li wieħed jifrah, jixxala, jagħti rigali, jarma d-dar eċċ., mhux talli mhux hażin imma huwa tajjeb u ta' min ifahhru. Imma dan ikun tajjeb biss, sakemm isir bil-moderazzjoni, bil-għaqal u bil-qies mistenni. Meta tinqabeż il-moderazzjoni u minflokha tidhol l-eżagerazzjoni, meta minflok l-għaqal jidhlu l-bluha, l-pika u l-għira u meta wieħed johroġ saqajh, kif nġhidu, barra mill-friex, ikun qed jistieden l-inkwiet, il-għawġ u d-diżordni.

Imma l-Milied hi festa reliġjuża, spiritwali, li tpoġġi quddiemna doni kbar x'nimitaw, fosthom l-umiltà, l-imħabba u l-karità. Tfakkarna li Ġesù Alla mwieled tarbija, mar għażel għalih għar tal-annimali. Ifakkarna li hadd ma offra kenn diċenti fejn Marija setgħet twelled lil Ġesù għall-irdoss u s-sigurtà li kien jixraq lil Bin Alla. Mhux biss, imma din il-ġrajja tfakkarna wkoll li Ġesù mar wera ruħu l-ewwel u qabel kulhadd lir-rġajja, nies mill-aktar komuni u sempliċi però ta' qalb tajba u safja.

Veru li llum aħna magħrufin għall-ġenerożità kbira tagħna. Imma kultant niddubita hafna, mingħajr ma niġġeneralizza, li bosta minna jserrħu l-kuxjenza tagħhom billi jdahhlu jdejhom fil-but u jagħtu xi haġa żgħira milli jkollhom, biex ma nġhidx ukoll miż-żejjed li jkollhom. Jew li nixtru ftit pasti jew helu u mmorru nagħtuhom, jew nibagħtuhom lil niesna jew familjari tagħna li jinsabu





rikoverati f'xi dar tal-anzjani jew f'xi sptar. Imbagħad matul is-sena kollha dawn qishom ma jeżistux. Din mhix karità. Din mhix imhabba vera ispirata mis-seher li johroġ mill-ġhar ta' Betlem. Kemm niltaqgħu ma' ġenituri jibku u b'qalbhom sewda, l-aktar f'dawn il-ġranet sbieħ tal-Milied, jilmentaw li hadd minn uliedhom ma mar jagħtihom il-festi t-tajba. X'ingrattudni!

Imbagħad illum qed tidhol drawwa oħra diżgrazzjament anke f'pajjiżna. Nibagħtu kartolini tal-Milied li fil-faċċata tagħhom fihom kollox minbarra dik id-dehra li suppost ikollhom tat-twelid ta' Ġesù Bambin, il-Madonna, San Ġużepp eċċ. Jew kultant issib ukoll min jawgura "Il-Festi t-Tajba" u l-Milied ma jissemmiex, jew bl-Ingliż issa dahlet ukoll il-frażi ta' "Happy Holidays", biex ma jsemmux 'Christmas' għax fiha jinsab l-isem ta' 'Christ'. Hu dan forsi l-Ispirtu veru li johroġ minn din il-festa kbira tal-Milied? L-istess, f'ċerti hwienet u stabbilimenti kbar ta' pajjiżna, f'post ċentrali nsibu s-Sigra tal-Milied, kbira, armata sabiħa. Veru mela le, imma l-Bambin fil-Grotta ma nsibuh imkien?!

Minn kmieni f'Diċembru nibdew nibbukjaw l-ikla ta' lejliet il-Milied, tal-Milied, tal-aħħar tas-sena, il-partis li ser nattendu għalihom u l-kumpliment. Però qegħdin naħsbu li nattendu għall-funzjonijiet sbieħ ta' preparazzjoni u b'mod partikulari għall-Quddiesa Sollenni ta' Nofsillejl, jew dak il-ħin ser inkunu d-disco sal-4.00 ta' filghodu? Ser naghmlu l-qrara u t-tqarbina tal-Milied kif aħna bhala nsara obbligati li naghmlu?

Mhux sew li noqogħdu ngħidu x'għarukaża kif saret id-dinja, donnu kulhadd sar indifferenti. Donnu li kulhadd irid jiddissassoċja ruhu minn Kristu billi jneħħu l-kurċifissi, billi jneħħu l-kelma '**Christ-mas**' mill-Milied biex ma jissemmiex Kristu, billi jdoqqu għanjiet mingħajr il-kelma "Jesus", imbagħad aħna naghmlu bħalhom jew aghar minnhom, kultant bla ma nindunaw x'inkunu naghmlu.

Għall-grazzja t'Alla, pajjiżna fil-maġġoranza kbira tiegħu, għadu jħares lejn il-Milied bhala festa kbira Religjuża li hija l-baži li fuqha tinbena l-fidi tagħna l-Insara – it-twelid tal-Imghallem tagħna Ġesù bhala tarbija li ġie fid-dinja biex jifdina u jsalvana. Il-maġġoranza tal-Maltin u l-Għawdxin għad għandhom għal qalbhom din il-ġrajja u li jiffestegġjawha b'sollennità u anke b'fidi kbira. Ħafna huma dawk li minkejja li forsi m'humieq minn dawk li jmorru l-knisja kuljum, f'din il-Festa jaraw li ma jonqsux, mhux biss imma li anke fid-dar jarmaw il-Presepu jew il-Bambin u dik it-talba kuljum quddiemu ma tonqosx. Oħrajn li l-fidi tagħhom hija laxka, għadhom jagħmlu sforz ġenwin sabiex almenu f'dan il-Lejl Qaddis jagħmlu qrara u tqarbina kif inhu xieraq.

J'Alla lkoll kemm aħna, nibqgħu nharsu lejn il-Milied b'harsa qaddisa u devota li bhala nsara għandha tibdilna għall-aħjar u timlielna lil qalbna bis-serenità u l-paċi, liema paċi jaf jagħtiha biss Ġesù Bambin.

Il-Milied it-Tajjeb mimli qdusija, ferħ u paċi lil kulhadd.

Book your wedding with CVC...

because we are different !

Digital Photography Guest Book
Traditional Album Digital Wedding Album
Broadcast Video Production


CVC

citadel video communications

audiovisual productions

www.gozotv.com

BY THE BASTION ROAD, VICTORIA GOZO, MALTA
TEL: 21 551 936 - 27 551 936



Kummentarju (4)


L-Immigranti Suwed fostna... anke dawn "ħutna"!



kitba ta' JOE RAPA

Dan l-aħħar ġejt milqut b'mod partikulari mill-Vanġelu ta' Kristu Re. "... u hu jifridhom minn xulxin, bħalma r-ragħaj jifred in-nagħaġ mill-mogħoż." (Mt. 25, 32). Quddiem il-lista tal-opri tal-ħniena li jsemmi dan il-qari, min jista' jhossu komdu? Imma, bħalma qal xi hadd, din is-silta hi rigal għax jekk se nkunu eżaminati, ara kif l-eżaminatur iffavorina billi minn qabel newliina l-karta tal-eżami! Nafu fuqhiex se nkunu mistoqsija, anzi nafu l-mistoqsijiet bl-eżatt... minn qabel!

Banda oħra l-Iskrittura tgħidilna li l-Fidi trid tidher ċara fl-għemil. Urini l-Fidi tiegħek mill-għemil tiegħek. Il-Fidi mhix paroli, jew kultura, jew folklor, anke jekk dawn kollha huma frott li johorġu minnha. Il-Fidi vera, adulta tiġġenera stil ta' hajja. Kristu jgħidli li kull att ta' ħniena li jien inwettaq ma' min hu fil-bżonn qed nagħmlu miegħu. Mhux faċli tagħmel tiegħek dan il-hsieb tal-Vanġelu. Imma iktar kemm wiehed jikber fil-Fidi iktar



jaqgħu minn għajnejh il-qxur tal-katarretti u 'jara' kemm generuż kien il-Mulej miegħu. U jekk 'jara' dan, hu li rċieva tant, kif se jibqa' b'qalbu iebsa quddiem in-nies fil-bżonn li l-Mulej jibgħatlu quddiemu?

Għall-grazzja t'Alla f'Ghawdex ninsabu mdawrin bi shaba ta' xhieda minn nies tal-Knisja li taw u għadhom jagħtu hajjithom, jaharqu hajjithom b'risq kull xorta u tip ta' batuti. Bhalissa wkoll il-Knisja f'Ghawdex qegħda tistudja kif tkabbar, twessa' u tikkordina l-Promozzjoni Umana tagħha fi żminijiet dejjem jinbidlu u dan biex jidhru ċari, quddiem min irid jara, is-sinjali tal-Fidi.

L-Immigranti fostna

Dan hu fenomenu ġdid. Mur ġib lin-nannu Ġuzepp li miet madwar għoxrin sena ilu ta' 98 sena jara żgħażaġ ta' ġilda 'kkulurita' (bħallikieku min hu abjad mhux 'ikkulurit' ukoll!), ta' ġilda sewda, għaddejnin 'l hemm u 'l hawn fit-toroq Għawdxin, jew bilqiegħda fuq xi mejda hdejn it-"Tapie". Nahseb kieku taqbadhom ferneżija, bil-propoganda li dejjem irċevew fuq 'Torok' u 'Suwed'. Illum, aħna li qed ngħixu din l-esperjenza, din il-'globalizzazzjoni', x'għandha tkun ir-reazzjoni tagħna fid-dawl tal-Vanġelu? X'naħsbu li kienet tkun ir-reazzjoni ta' Kristu?

Li kieku l-Mulej jitlaqna għal rieħna u ma jdawwalniex, ma jmellaħniex bil-Kelma tiegħu, kieku r-reazzjoni tagħna tkun waħda għal kollox naturali u 'predictable'. Mingħajr Alla, kulma nagħmlu hu kkundizzjonat mill-biża'. F'kull ċirkostanza l-bniedem jiddefendi ruħu... din hi l-esperjenza tagħna lkoll. Mingħajr Alla l-bniedem isibha impossibbli johroġ minnu nnifsu u jingħata lill-ieħor hekk kif inhu. Il-miġja tal-immigranti fostna qanqlet reazzjonijiet li wrew il-faqar u l-immaturità tal-Fidi tagħna.

Dawn iż-żgħażaġ li jidhru tant dgħajfa, wahedhom, lesti li jagħmlu kollox biex jaqilgħu xi haġa, imwarrba... dawn iż-żgħażaġ ibeżżgħuna. X'se jiġri 'l quddiem meta jiżdidu, meta jingħaqdu, meta jibdeu jidhru kultura u drawwiet alternattivi għal tagħna? Quddiem il-prattika reliġjuża tal-Maltin li qed tidgħajjef il-hin kollu, x'se jiġri meta dawn 'is-suwed', li jistgħu ikunu hafna iktar sodi fit-twemmin tagħhom, ikollhom biżżejjed 'lehen' mogħti lilhom mid-demokrazija? Dawn il-mistoqsijiet qed itertqu soċjetajiet oħrajn u ferm ikbar minna wkoll. Biżżejjed taqra l-gurnali

IL-KNISJA QRIB DAREK

Diskors ta' Mons Isqof Mario Grech

Festa ta' Kristu Sultan

Taċ-Ċawla, ir-Rabat, Għawdex - il-Ħadd 20 ta' Novembru 2011

Id-dimensjoni spiritwali tal-hajja

Il-Vangeli tal-lum jikkellem dwar Kristu r-Ragħaj it-Tajjed li ħalla d-disgħa u disgħin nagħġa fil-maqjel biex imur ifittex lil dik in-nagħġa l-mitlufa u jgħinha terġa' lura, tirkupra saħħitha u ssib postha fi ħdan il-merħla – fil-komunità. Jien naħseb li l-bniedem tal-lum, minkejja t-tajjed li għandna, xi darba jew oħra qed ikollu jagħmel l-esperjenza tan-nagħġa l-mitlufa. Hemm ċerti sinjali fis-soċjetà u fil-Knisja li jagħtuk x'taħseb li l-bniedem huwa mitluf, ma jafx fejn ser jagħti rasu, ma jafx x'direzzjoni ser jagħti lil ħajtu għax jinsab bla boxxla.

Illum hawn min jieħu mill-Istat u mill-Knisja affarijiet li mhumiex tiegħu. Illum il-ġurnata hawn min għandu mġiba mhix tajba u jippretendi li dik l-imġiba tkun approvata u mħarsa bil-leġiżlazzjoni civili tagħna. L-ingranagġ tal-materjalizmu tant huwa qawwi li mhumiex ftit dawk li s-sensibbiltajiet tagħhom qed imutu: is-sensibbiltà lejn ħaddieħor li hu fil-bżonn; imma fuq kollox is-sensibbiltà tal-Ispirtu. Il-mentalità kummerċjalizzata tal-lum qegħda toqtol ftit ftit in-nervatura tal-ispirtu tal-bniedem. Imbagħad hemm id-diffikultajiet fil-ħajja personali, fil-ħajja tal-familja u fil-ħajja soċjali. Insemmi l-evażjoni tat-taxxa, in-nuqqas ta' responsabbiltà kif jintefqu l-flus li jappartjenu lill-poplu. Ma jidhrilkomx li dawn huma indikazzjonijiet li juru li aħna mitlufa?

U mhux biss il-kbar qed jitolfu l-boxxla imma anke ż-żgħar. Mhux biss l-adulti huma mħawdin imma qed nifxlu wkoll lit-tfal! Illum qed niċċelebraw il-“Jum Internazzjonali tat-Tfal”. Inħambqu ħafna fuq id-drittijiet tat-tfal, imma fl-istess ħin il-kbar jissagrifikaw id-drittijiet taż-żgħar. Infatti ftit jimpurtahom mid-dritt tat-tfal li jitwiieldu u jikbru fl-għożża tal-familja magħquda! F'laqgħa li kelli dan l-aħħar mal-kapijiet tal-iskejjel tal-Knisja f'Għawdex, dawn qaluli li digà fil-klassijiet tal-*kindergarten* xi tfal huma aġitati u aggressivi għax jirriflettu t-tensjoni li hemm fil-familji! L-effett negattiv ta' din l-imġiba rridu narawh 'il quddiem meta dawn jikbru!

Bil-miżuri soċjali biss, li l-Istat huwa fid-dover li jagħmel, m'aħniex ser insolvu dawn il-problemi! Is-soluzzjoni mhix waħda teknika u anqas politika. Ir-risposta hija waħda spiritwali, fis-sens li l-bniedem jibda jagħti aktar każ tad-dimensjoni spiritwali tiegħu. Jekk il-bniedem jibqa' jifga l-ispirtu li hemm fih, ser ikompli joqtol lilu nnifsu. Is-soluzzjoni għalhekk hija evangelizzazzjoni ġdida, jiġifieri l-possibbiltà li jien u int illum nerġġu niltaqqgħu ma' Kristu r-Ragħaj tagħna. Sakemm ma nindunawx li l-politika u s-soċjal għandhom ir-ruħ, allura għadna ma sibniex is-soluzzjoni.

Kif Kristu, ir-Ragħaj it-Tajjed, imur ifittex in-nagħġa l-mitlufa, jikkuraha, ifejqilha l-ġrieħi, jefagħha fuq spallejh u jerġa' jirrestitwiha lill-komunità, hekk ukoll hemm bżonn li nagħmlu aħna. Din hija l-missjoni tagħna bħala Knisja preżenti hawn il-lejla għall-festa ta' Kristu Sultan. F'kuntest fejn il-bniedem qed jintilef, ma nintilfux aħna wkoll imma nieħdu fuqna l-missjoni ta' Kristu u nftitxu l-bniedem mitluf u ngħinuh jerġa' jsib lilu nnifsu, jerġa' jsib id-direzzjoni f'ħajtu, u jerġa' jpoġġi l-ordni f'ħajtu u fis-soċjetà.

Inġeddu l-komunitajiet ekkleżjali

Imma biex il-komunità ekkleżjali tkun kapaċi tkun qrib il-bniedem mitluf, nara l-urġenza li nirriflettu ftit kif qed ngħixu l-vokazzjoni tagħna bħala Knisja. Hawn min għandu rifjut tal-Knisja u juri dan ir-rifjut pubblikament. Imma jien nistaqsi: liema Knisja qed tiġi rrifjutata? Il-Knisja vera ta' Ġesù Kristu jew il-Knisja li maż-żmien il-bniedem bena waħdu – u din għandha bżonn li tiġi riformata kif titlobna Ommna l-Knisja? Billi, kif jikteb Don Primo Mazzolari, “il-parroċċa hija l-Knisja qrib id-dar tal-bniedem”, nixtieq nagħtikom ftit punti dwar kif nara li hemm bżonn intejbu l-komunitajiet ekkleżjali tagħna.

Kristu ċ-ċentru tal-komunità

Il-komunità parrokkjali ma tistax tibqa' komunità tal-qaddisin imma trid tkun il-komunità tal-Qaddis, Ġesù Kristu. Huwa ż-żmien li nirvedu. Il-qaddisin għandhom post fil-kalendarju liturġiku u huma eżempju importanti għall-ħajja tan-Nisrani għax huma dawk li aċċettaw lil Kristu; imma l-punt fokali tal-ħajja tal-komunità għandu jkun Ġesù Kristu. Huwa għajb u faqar spiritwali li għandna min jaf jew min huwa entużjasta għall-qaddis jew għall-qaddisa, imbagħad m'għandux dik il-passjoni għal Ġesù Kristu! Ġesù Kristu huwa r-raġuni għaliex teżisti l-komunità parrokkjali. L-affarijiet l-oħra huma għajnuniet. Mingħajr Kristu ma ngħaddux; mingħajr il-qaddisin ngħaddu.

Komunitajiet proattivi

Hemm bżonn li aħna nagħmlu mill-komunitajiet ekkleżjali tagħna komunitajiet mhux li jiddefendu imma li jkun proattivi. Ħafna drabi naħlu l-ħin tagħna niddefendu l-pożizzjonijiet tagħna. Imma huwa l-mument li bħala Knisja, artikulata f'komunitajiet parrokkjali, naraw din ir-realtà tal-bniedem mitluf, nosservaw x'inhuma l-ħtiġijiet tiegħu u nirrispondu għalihom biex ngħinuh jagħmel esperjenza ta' Ġesù Kristu li jfejjaq!

Formazzjoni ta' operaturi pastorali

Imma biex nagħmlu hekk, huwa imperattiv li l-komunitajiet parrokkjali ma jkunux f'idejn id-dilettanti imma f'idejn operaturi pastorali li huma fformati. Hawn tidher biċċar l-importanza tal-formazzjoni permanenti. Għandna wisq dilettantizmu fil-Knisja, u forsi din hija waħda mir-raġunijiet għaliex il-Knisja mhix qrib dar in-nies. Ma nistgħux nitilfu dan il-mument ta' grazzja li qed ngħixu. Biex intejbu din is-sitwazzjoni nhegġeġ lill-membri kollha tal-komunità biex jieħdu bis-serjetà l-formazzjoni Nisranija, partikularment il-formazzjoni għall-"ministeri" fil-komunità.

Sagramenti u katekezi

Aħna nemmnu li s-sagramenti huma l-għejjun tal-grazzja. Dawn huma importanti ħafna fil-ħajja tagħna l-Insara. Imma nara li jeħtieġ nagħmlu qabza u l-ħidma pastorali tagħna ma tkunx pastorali ċċentrata biss fuq iċ-ċelebrazzjoni tas-sagramenti, imma tkun pastorali li tagħti importanza lix-xandir tal-Evangeliu. Fostna hawn min ma jafx lil Ġesù Kristu – għandna min hu serjament nieqes mill-għarfien dwar Ġesù! Fil-laqqgħa li kelli mal-kappillani fil-bidu ta' Novembru, dawn qaluli li llum jiġuna tfal għat-Tqarbina li ma jafux iroddu s-salib. Dawn huma wliedna! U jekk qed nitkellmu mid-drittijiet tat-tfal, irridu ngħidu li t-tfal ukoll għandhom id-drittijiet għall-ħajja tal-ispirtu. Nixtieq li l-Knisja u l-komunitajiet parrokkjali tagħna jinterpellaw lilhom nfushom dwar x'inhuma r-raġunijiet għaliex hawn din l-injoranza dwar Ġesù Kristu, għaliex hawn din l-injoranza fil-ħajja spiritwali! Ninsabu f'dan l-istadju! Għalhekk hemm bżonn li aktar milli nenfasizzaw fuq is-sagramenti rridu nippreparaw lilna nfusna biex niltaqqgħu ma' Kristu fis-sagramenti – altrimenti jekk is-sagramenti mhumiex imdawlin b'katekezi tajba, nibqgħu nikkonsidrawhom bħala maġija jew sempliċi ritwali li jagħmlu parti mill-kultura tagħna. Tajjeb nistaqsu jekk meta nitolbu biex jiġi ċċelebrat xi sagrament, din tkunx talba ħierġa mill-għarfien u x-xewqa tagħna biex nitwaħħdu ma' Ġesù Kristu!

Qrib fejn jgħix il-bniedem

Il-pastorali tagħna għadha wisq marbuta mat-"tempju"! Il-mument fit-tempju huwa importanti għax hija l-preżenza tagħna quddiem Ġesù, li timliena bl-enerġija spiritwali, apostolika u umana. Imma ma nistgħux nibqgħu magħluqin fil-"knisja" imma nimbuttaw lilna nfusna biex noħorġu fit-toroq biex niltaqqgħu mal-bniedem tat-triq! Daqskemm huwa importanti li d-djar ikunu qrib il-Knisja, daqstant ieħor moħtiċi li l-Knisja tkun qrib id-djar tan-nies. Huwa imperattiv li nagħmlu l-passaġġ mill-"kult" għall-kultura tal-lum, fis-sens li ma nibzġgħux incappsu jdejna fl-għaġna tal-ħajja ta' kuljum u ninteressaw ruġna fil-ħajja ordinarja tal-bniedem u tal-familja.

Il-gruppi ta' formazzjoni fi ħdan il-komunità

Hemm bżonn li l-komunitajiet parrokkjali tagħna ma jibqgħux komunitajiet tal-massa. Ma nintilfux fuq in-numri, imma nfittxu l-kwalità tal-ħajja Nisranija. Tajjeb li

nagħdmu biex il-parroċċa tkun komunità tal-komunitajiet fejn il-koll kemm aħna nfittxu dik il-komunità, l-għaqda jew l-esperjenza li tgħinna biex ma nintilfux u biex ikollna direzzjoni fil-ħajja. Din hija l-Knisja li hemm bżonn tkun qrib il-bniedem tal-lum, li timxi miegħu u tkun qrib darek.

Nagħtikom esperjenza. Jien għamilt sena kappillan u kont noħroġ ukoll wara l-bibien. Kont nagħmel il-ġbir wara l-bibien, u kienet il-qatla tiegħi kif inhi l-qatla tal-kappillani tagħna, imma kont noħroġ kif inhu dmir tiegħi. Imma kont noħroġ ukoll biex nistieden lill-familji f'mument jew ieħor għall-katekezi u t-talb. Ma ninsix li darba ħabbatt bieb u giet mara tagħtini xi ħaġa. Staqsietni: "Fejn hi l-borża?". Jien għidtilha li ma kontx qed niġbor imma nqassam! Għidtilha: "Ġejt biex nistiednek ħalli ssib postok fi grupp, f'komunità żgħira biex il-knisja tagħtik il-ġid veru tagħha: lil Ġesù Kristu!". Hawn irridu naslu biex ikollna Knisja skont il-qalb ta' Ġesù – Knisja li bħar-Raġġaj it-Tajjeb tkun mhux biss suġġett soċjali li jgħib bidla fil-kultura, imma tkun l-ewwel u qabel kolloxx komunità mdakkra bl-ispirtu ta' Kristu r-Raġġaj it-Tajjeb li jhobb lil kulhadd, b'mod partikulari lin-nagħag il-mitlufa!

Sinjali pożittivi

F'dawn il-kelmtejn ma nistax ma nfissirx l-apprezzament tiegħi għall-preżenza tagħkom illejla, kif ukoll għad-diversi reatjiet u esperjenzi li hemm fil-Knisja tagħna u fil-komunitajiet parrokkjali tagħna. Insellem lill-kappillani kollaboraturi tiegħi, li naf kemm huma impenjati biex flimkien nippruvaw nagħtu din il-linja pastorali li qed inkellimkom dwarha. Smajna llejla żewġ esperjenzi sbieħ, waħda ta' koppja minn Komunità Ewkaristika u oħra mir-realtà tal-Mixja Neokatekumenali. Hemm reatjiet oħra. Qaluli li fil-parroċċa tal-Għarb bdew Komunità Ewkaristika ġdida u kien hemm konkorenza sabiħa ħafna. Dawn huma sinjali pożittivi ħafna li sewwa nkunu nafuhom; imma isbaħ minn hekk huwa li min qed imur iqabbaq lil din il-Komunità biex tiġi evanġelizzata u biex tagħmel il-katekezi huma membri ta' Komunità Ewkaristika oħra. Ilbieraħ filgħaxija kont ma' Komunità Ewkaristika li tiltaqa' fil-knisja ta' Ġesù Nazzarenu (Ix-Xagħra), u l-presbiteru fl-aħħar tal-quddies talabni nagħti l-mandat lil tliet koppji li ilhom jattendu għal ħafna snin f'din il-Komunità biex issa jmorru fil-Komunità l-ġdida tal-Għarb biex jgħinu lil dawn jagħmlu l-esperjenza ta' Ġesù Kristu. Bħal dawn hemm esperjenzi oħrajn. Din hija konferma ta' komunità ekkleżjali missjunarja, u kemm nixtieq li dawn joktru!

Irrodd ħajr minn qalbi lil Alla u lilkom talli intom tifthu qlubkom għall-Bxara t-Tajba. Għeżież tiegħi, inqawwu qlubna għax jekk in-nagħġa ntilfet, Kristu ma qatax qalbu minnha, u misjuq mill-imħabba għadu jiġri warajha. Agħmlu l-qalb. Aħna għandna proposta x'nagħmlu lill-bniedem tal-lum mitluf. Sewwa li nithegġu aktar fil-ħajja Nisranija u fil-ħidma tagħna biex lill-bniedem tal-lum indewquh il-benna ta' Kristu Sultan".

KAZINI TAL-BANED - SKOLA TA' VALURI

L-Isqof Grech wassal dan il-messaġġ f'quddiesha li kkonċelebra fil-knisja parrokkjali ta' Kerċem flimkien ma' għadd ta' diretturi spiritwali ta' diversi Kazini tal-Baned Għawdxin fl-okkażjoni tal-festa ta' Santa Ċeċilja (It-Tlieta, 22 ta' Novembru 2011)

"Fil-ħajja hemm fwejjeġ li nistgħu nisilfuhom jew nissellfuhom; imma mbagħad hemm fwejjeġ oħra li la nistgħu nagħtuhom u lanqas nirċevuhom!

L-għaqal, il-prudenza, l-irġulija, is-sens tal-qies, il-korrettezza, ir-responsabbiltà, eċċ. huma valuri u virtujiet li ma jistgħu qatt jintalbu jew jinxtrow minghand haddieħor, imma wieħed irid jaħdem għalihom, jikber fihom u jagħmilhom tiegħu! Hekk, per eżempju, nafu b'każi fejn il-ġenituri jkunu bil-għaqal imma t-tifel joħroġ iblah! Għalhekk importanti li wieħed jistinka biex irawwem fih dawn il-kwalitajiet li minnhom jiddependi jekk ikunx bniedem integru jew le! Kontra l-mentalità moderna li żżomm li dak li l-aktar jgħodd fil-ħajja huwa x'wieħed ikollu, hemm bżonn nikkonvinċu aktar ruġna li dak li għandu valur hu x'inhu l-bniedem (not to have but to be). Dak li jagħmel lill-bniedem huma proprju dawn il-valuri li mhumieħ trasferibbli imma jibqgħu tiegħu jew tagħha personali.

Dan jgħodd ukoll f'dak li għandu x'jaqsam mad-dimensjoni spiritwali tal-bniedem. Infatti, wieħed jista' jittellem ma' haddieħor dwar Alla, wieħed jista' jippriedka lill-oħrajn imma ma jista' qatt iġiegħel lil haddieħor jemmen: il-fidi hija frott ta' deċiżjoni individwali u personali. Huwa fatt li l-fidi hija don minn Alla, imma jekk tkunx aċċettata jew rifjutata, jiddependi mid-deċiżjoni ħielsa ta' dak li jkun! Nistgħu ngħidu ħafna kliem sabiħ dwar il-Liġi t'Alla, imma jibqa' kliem fl-ajru sakemm il-bniedem ma jintegrax dik il-Liġi f'ħajtu u jsarrafha f'azzjoni! Li tkun tgħix fost il-qaddisin mhux biżżejjed biex issir qaddis, għax il-qdusija hija frott tal-koperazzjoni tiegħek mal-grazzja t'Alla!

Meta l-bniedem ikun imsawwar b'dawn il-virtujiet

u valuri, ikun aktar faċli għalih li fil-ġenerożità tiegħu jaqsam dak li għandu mal-oħrajn. Il-qalb umana tingħalaq meta tkun fqira minn dawn il-valuri!

Fid-dawl ta' dan kollu, inhegġeġ lill-Għaqdiet Mużikali Għawdxin, li illum qegħdin tiċċelebraw il-festa ta' Santa Ċeċilja, biex tistinkaw ħalli mis-sede tagħkom tagħmlu mhux biss skola tal-mużika, imma wkoll skola ta' virtujiet u valuri umani fejn il-membri tagħkom isibu l-ambjent u l-għajjnuna biex jistgħanew f'dawn il-kwalitajiet sbieħ! Jekk il-membri jkunu persuni mzejna b'ċerti doti bħalma huma l-għaqal, il-prudenza, is-sens tal-qies, il-korrettezza u r-responsabbiltà, dan ma jkunx biss ta' ġieħ personali għalihom imma wkoll akkwist għall-Għaqda Mużikali rispettiva tagħhom! U jekk dawn il-kwalitajiet umani jkunu msieħba mill-fidi, tant l-aħjar għax il-fidi f'Alla tirrendi perfett dak li hu uman.

Investiment tajjeb fil-formazzjoni tal-membri tal-Kazin tal-Banda jkun ifisser aktar disponibiltà biex tikkollaboraw kemm ma' Għaqdiet Mużikali oħra kif ukoll ma' entitajiet oħra. Jien konxju li bejnietkom il-Kazini diġà tgħinu lil xulxin billi taqsmu ma' xulxin kemm ir-riżorsa mużikali kif ukoll dik umana! Nawguralkom li dan it-tiżib bejnietkom joktor; imma aktar ma jkun hemm nies ta' integrità fl-Għaqdiet tagħkom – u allura persuni li jimxu bir-raġuni u mhux bil-passjoni, persuni li jfittxu d-djalogu u mhux il-konfrontazzjoni, persuni li jgħożżu dak li jgħaqqad u mhux dak li jifred, – allura mhux biss hija garantita din is-solidarjetà fi ħdan l-istess Għaqda Mużikali u bejnietkom l-Għaqdiet, imma ukoll ma' oħrajn!

Dawn huma l-awguri tiegħi għalikom fl-okkażjoni ta' din il-festa ta' Santa Ċeċilja."

IL-MEWT U L-EVANGELIZZAZZJONI

Omeliya ta' Mons Isqof Mario Grech nhar l-Għid tal-Imwiet fil-Katidral ta' Għawdex – L-Erbgħa 2 ta' Novembru 2011

Il-jum tat-2 ta' Novembru jfakkarna f'realtà importanti fil-ħajja tagħna l-bnedmin: il-mewt. Illum, aħna ġustament niftakru u nissufragaw bit-talb lill-għeżieħ tagħna li ħallewna; imma illum niftakru wkoll f'dan l-appuntament aħħari li kull wieħed u waħda minna għandna fl-istorja tagħna: il-mewt. Filwaqt li huwa xieraq ħafna li nżommu ħajja l-memorja ta' dawk li mietu, huwa importanti aktar li naraw kif ser ngħixu l-mewt tagħna. Huwa fatt li fil-kultura ta' żminijietna li tipprova tniessi dan il-mument daqshekk ċert, aktar minn qatt qabel il-bniedem faċli "jintilef" meta jieqaf jaħseb fuq dan it-tmiem! Hemm tentattivi mqanshin biex il-bniedem mingħalih inaqqas

il-kruha tal-mewt. Quddiem l-isfida imminenti tal-mewt, hemm min ħoloq ritwali biex jibhannalizza l-ġrajja tal-mewt! Isiru wkoll proposti maħsuba biex il-bniedem b'xi mod jassigura li jibqa' mfakkar u għalhekk bħal speċi "jibqa' ħaj" fl-istorja! Imma aħna nafu li dan kollu, għalkemm jista' jtaffi id-daqqa iebes tal-mewt, ma joffrix twegiba sodisfaċenti.

Marta u Marija, meta miet ħuhom Lazzru, kellhom f'qalbhom u f'moħħhom domandi dwar il-mewt li fnewhom! Dawk l-istess mistoqsijiet itaqqlu lilna illum ukoll! Kull maħluq b'xi mod iħossu mxekkel b'domandi eżistenzjali li, sakemm ma jkollhomx twegiba bis-sens, nibqgħu ma

nħossuniex ħielsa għax skjavi ta' dan id-destin!

Mgħobbija bit-toqol ta' dawn id-dubji serji, Marta u Marija resqu għandu Kristu, l-lben t'Alla li sar bniedem, li kellu t-tweġiba: "Jien hu l-qawmien u l-ħajja. Kull min jemmen fiha, ukoll jekk imut, jgħix; u kull min jemmen fija, ukoll jekk imut, jgħix, u kull min jgħix u jemmen fija, dan ma jmut qatt. Temmnu inti dan?" (Ġw 11,25). Ġesù mhux kliem sabiħ biss kellu; imma hu stess, wara li kien maqṭul fuq is-salib u tqiegħed f'qabar ġdid, wara tlett ijiem qam mill-mewt! U lil dawk kollha li jemmu fih tahom il-qawwa li jieħdu sehem minn din ir-rebħa fuq il-mewt. Lilna li nemmu fi Kristu, din hija l-Bxara t-Tajba li ttemmilna l-biża' u l-inċertezza li ċertament tqanqal fina l-esperjenza tal-mewt – kemm il-mewt tal-għeżiež tagħna u aktar u aktar il-mewt tagħna stess.

Imma kemm hawn bnedmin illum li quddiem il-misteru tal-mewt ser jibqgħu fid-dlam għax għadhom ma ltaqgħux ma' Kristu? Kemm għandna Nsara ħutna li minħabba l-għarfien limitat li għandhom ta' Kristu u t-tagħlim tiegħu, fihom ħasra meta x'aktarx qed jgħixu biex imutu, u ser imutu biex jgħixu! Quddiem din ir-realtà,

inħoss li din it-tiffkira tal-mejtin kollha għandha tistimulana biex immiddu għonqna għal dik li l-Papa Benedittu XVI qiegħed kontinwament jishaq fuqha: l-evanġelizzazzjoni ġdida! Inkunu nonqsu lejn Kristu u lejn il-bniedem jekk nitgħažżnu u ma nxandru l-Evanġelju tal-ħajja lis-soċjetà ta' zmienna. Dan ngħidu lilkom, għeżiež saċerdoti miġburin miegħi f'numru sabiħ għal din l-Ewkaristija; imma ntennih lill-komunità Nisranija kollha kemm hi! F'idejna għandna l-Evanġelju li huwa ċ-ċavetta li biha l-bniedem jista' jiftaħ għadd ta' katnazzi li qed jissigillaw il-bieb li jiftaħ fuq il-ħajja ta' dejjem. Inħeġġiġkom biex tkomplu tniżżlu l-għeruoq tagħkom fi Kristu ħalli mbagħad ikollkom il-qawwa li toffru lill-oħrajn dan id-dawl tal-fidi li jkeċċi d-dlamijiet tal-mewt.

Din il-Bxara t-Tajba neħtieġuha kemm fuq livell individwali kif ukoll fuq livell kollettiv. Għax is-soċjetà kollha tista' ssib ruħha kkundizzjonata mill-waħx tal-mewt, u r-riħa tal-mewt tnitten l-arja ta' madwarna! Għall-kuntrarju, meta s-soċjetà tilqa' l-Bxara t-Tajba ta' Kristu hija taf torganizza lilha nnifisha b'mod li kollox jiċċelebra l-ħajja!

BEWSA QADDISA LILL-AHWA

Omeliya ta' Mons Isqof Mario Grech waqt quddiesa għas-saċerdoti mejtin fil-Knisja Katidrali ta' Għawdex – Is-Sibt 5 ta' Novembru 2011

Dalġhodu ltaqjna għadd sabiħ ta' saċerdoti (madwar 45) fil-Katidral biex offrejna s-sagrificċju tal-quddiesa b'suffraġju tas-saċerdoti mejtin; partikularment ftakarna f'dawk is-saċerdoti li mietu matul din is-sena – kienu disgħa, u magħhom fakkarna lill-Isqof Nikol Cauchi, li fil-15 ta' dax-xahar jagħlaq sena mill-mewt tiegħu.

Fir-riflessjoni tiegħu mas-saċerdoti preżenti, l-Isqof Mario Grech qal li "kif fl-Ittra lir-Rumani San Pawl jiftakar u jsellem lil dawk li kienu tħabtu u ħadmu fil-qrib miegħu, hekk illum il-presbiterju djoċesan iltaqa' biex isellem lil dawk li għal ħafna snin ħdimna fi Kristu flimkien u illum ma għadhomx magħna! Għalina l-Ewkaristija hija l-bewsa qaddisa' li biha Pawlu jsellem lill-aħwa: bl-applikazzjoni tal-merti tas-sagrificċju tal-quddiesa b'suffraġju għalihom, aħna qed nuru r-rikonnoxxenza tagħna lejhom! Kemm nixtieq li dalġhodu konna aktar saċerdoti nikkonċelebraw! Huwa dmir ukoll tal-lajċi li jitolbu għas-saċerdoti mejtin.

Fl-Evanġelju (Lq 16:9-15) Ġesù jwiddeb lill-Fariżej: 'Intom dawk li tagħmluha ta' nies sewwa f'għajnejn il-bnedmin. Imma Alla qalbkom jafha'. Fi kliem ieħor, Ġesù jappella għall-ħajja interjuri! Kif il-ġisem bla ruħ huwa katavru, hekk ukoll jixxejjen il-bniedem li minn barra jidher sewwa, imma mbagħad ikun nieqes mill-ħajja tal-ispirtu jew mill-grazzja! In-Nisrani, u aktar u aktar is-saċerdot, għandu jistinka biex jgħix fil-grazzja t'Alla.

Kif jikteb San Ġwann fil-prologu tal-Evanġelju tiegħu, mill-milja ta' Kristu aħna ħadna grazzja fuq grazzja! Għalhekk is-saċerdot ma jistax ma jkunx imsaħħar wara

Kristu! Qalbu trid thegġeġ għalih u jfittex li jikber fix-xebħ miegħu. Minn dan in-namur ma' Kristu u l-ħajja tal-grazzja tiddependi l-hegġa pastorali tagħna. Is-saċerdot ma jistax ikollu passjoni vera lejn il-bniedem (aspett pastorali) jekk ma jkunx appassjonat għal Kristu!

Biex tkun imħarsa din l-intimità ma' Kristu, is-saċerdot ikollu għal qalbu l-ħajja axxetika, partikularment billi jipprattika r-rażna u jfittex mument ta' talb, speċjalment quddiem Ġesù Ewkaristija. Fil-preżenza tiegħu biss nistgħu naċċertaw ruħna li ser nimtlew bih. Hekk biss is-saċerdot ikun jista' jżomm 'il bogħod mid-dnub u jikber fil-grazzja. Dan kollu jkollu rifless fl-impenn pastorali.

Niftakru li illum fakkarna lil dawk is-saċerdoti li ħallewna matul din is-sena. Xi darba fil-lista tal-mejtin għad jaqraw isimna wkoll! Għax għad jasal il-jum meta aħna wkoll irridu nidhru quddiem Alla u lilu rridu nagħtu rendikont ta' kemm għexna l-vokazzjoni saċerdotali tagħna u wettaqna l-mandat tagħna bil-fedeltà."

Nota tad-Direzzjoni:

Dawn l-erba' paġni ta' Dokumentazzjoni qed jingħataw bhala zieda mar-rivista u b'rigal lill-qarrejja tagħna, fuq talba ta' ħafna, biex jiġu miġbura u kkonservati l-aqwa diskorsi, omeliji u ittri pastorali ta' Mons. Isqof Mario Grech. Dawn il-folji kulur safrani jistgħu faċilment jinqalghu minn go nofs ir-rivista biex jiġu miġbura flimkien u llegati separatament mir-rivista.

Ewropej jew tidhol fil-'blogs' u tinduna li dan hu problema 'storiku' u mhux tač-čajt. L-inserizzjoni ta' qtajja ta' nies b'ideat, kultura u religjon differenti dejjem ikkawżaw terremoti fis-soċjetà. Dawn in-nies, u mhux tort tagħhom, isibu l-kenn tagħhom f'illi jitgeddsu ma' xulxin, ma jithalltux u joħolqu 'ghettoes' soċjali. Din hi sfida kbira.

Ir-riskju t'Alla u tan-Nisrani

Forsi m'aħniex nindunaw li din l-isfida qegħda tittestja l-maturità tal-Fidi tagħna u għandna hafna testijiet bħalissa! Il-Mulej qed jibgħat, test wara l-ieħor! In-Nisrani m'għandux minn xhiex jibża'. Qatt. Min sab l-Imħabba jaf li l-Imħabba tkeċċi l-biża' 'l barra, jgħid S. Gwann b'mod meraviljuż fl-ewwel ittra tiegħu. Min għadu jibża' mill-futur, minn dak li jista' jigrì, għad m'għandux fiduċja, ma jsibx kenn f'Dak li hu Sid l-Istorja u għalhekk l-Imħabba għadha ma laħqitx il-perfezzjoni fih. Din hi r-raġuni tal-ottimizmu Nisrani: li Alla ta lil Ibnu l-Wahdieni u meta tana lil Ibnu x'hemm li ma jstax jagħtina? Għalhekk, fil-fond il-fond, kull idea, kull reazzjoni, kull viżjoni tal-hajja, dawn kollha jiddependu mill-qies tal-maturità ta' Fidi li għandna.

Wiehed jista', u bir-raġun, jgħid: f'din il-kwistjoni tal-assimilazzjoni ta' razez differenti fis-soċjetà Maltija hemm riskju. Veru. Imma x'inhi l-hajja mingħajr riskji? U meta Alla ħalaq il-bniedem u tah il-libertà li jiddeċiedi hu x'jagħżel bejn it-tajjeb u l-ħażin, ma kienx qieghed jirriskja bil-kbir? Mhux qed jirriskja Alla illum stess fl-istorja ndividwali ta' kull wiehed minna għax malajr jisbah jum iswed fejn nibagħtuh jixxejjer u naghmlu l-għażliet tagħna kif jidhrilna? Mhux riskju dan? U għaliex jirriskja tant Alla, jirriskja li jitlifna? Għax Alla hu Mħabba u l-Imħabba tirriskja l-hin kollu għax tafda, temmen, tittama, tagħder, tiskuża, ma tagħdabx, ma tiġġudikax.

Jekk tassew għandna din l-esperjenza ta' Mħabba, aħna wkoll, bħal Alla, se nirriskjaw u fejn hemm ir-riskju jidher il-frott. Dan jgħidulek kull 'businessman'. Quddiem l-Iskrittura li tgħid li Kristu jbati ma' min hu batut, iħossu wahdu ma' min hu emarginat, u mħallas bil-habbiet ma' min jaqla' inqas mill-'minimum wage', kif nistgħu ma nissiehbux m'Alla fir-riskju tiegħu? Għalhekk huwa ċar li n-Nisrani hu msejjah biex jagħder, jgħin u jiddefendi

lis-suwed, bojod, Ċinizi, huma min huma u quddiem din is-sejha t'Alla m'għandu jzomm xejn bħala 'tiegħu'. Min irċieva l-għana tal-għarfien tal-Imħabba ta' Kristu m'għandux għalfejn jiddefendi ruħu tant u allahares min jidhollu fl-għalqa. Dan ma jkunx spirtu Nisrani.

Hemm vojt ta' għajnuna

Il-Knisja għandha storja ta' Promozzjoni Umana. Elfejn sena ta' Promozzjoni Umana. Aħna rċievejna din it-tradizzjoni minn ta' qabilna. U jien ċert li aħna se nġhaduha lil ta' warajna. Izda ninnota vojt ta' għajnuna għal dawn ħutna li waslu fostna fost tant tiġrib. Naf li hemm min, fuq livell individwali, li qed jagħmel hafna. Hawn qlub ġenerużi li malli jaraw it-tbatija ta' dawn l-immigranti qed jipprovdulhom, almenu l-bżonnijiet bażiċi. Biss huwa ċar li qegħdin isibuha bi tqila jinserixxu ruħhom fis-soċjetà tagħna. Qed jgħixu s-solitudni tal-emarginazzjoni u l-pregudizzji. Irridu nsibu spirtu ta' ħniena li jgħinna jiddispijaci narawhom mhedda mill-ambjent. Hemm bżonn jinħoloq pont ta' komunikazzjoni. Nistgħu nibdew, almenu, minn dawk li huma Nsara u noħolqu xi tip ta' għajnuna, faraġ pastorali. Xi whud minnhom li huma Nsara Kopti jmorru nhar ta' Hadd Malta biex jiċcelebraw l-Ewkaristija bir-rit tagħhom. Ma nafx jekk hemmx Kattoliċi fosthom. Hemm hafna mistoqsijiet li ma nafux ir-risposta tagħhom għax komunikazzjoni qajla teżisti.

Ma jstax ikun li hajjithom tkun daqshekk fqira li tikkonsisti biss f'xogħol (iebes) u lura lejn il-flet għal-lejl. Il-parroċċi għandhom ikunu 'pro-active' u jfittxu n-nagħga l-mitlufa u jaraw kif jagħmluha iktar faċli għal min irid jidhol anke fil-hajja parrokkjali. Din tkun rebħa kbira. Rebħa ikbar tkun li għada pitghada naraw anke minn dawn iż-żgħażaġh jagħmlu parti iktar intima mill-parroċċa billi jsibu ruħhom f'xi komunità minn dawk li qed jinbtu bħalissa. Ma ninsewx: dawn huma nies li għandhom hafna bżonn imħabba, rispettt, ospitalità, u ħbiberija. Jien nemmen li l-Knisja biss tista' u għandha l-Isirtu biex tagħtihom dak li tassew għandhom bżonn.

Dan kollu, lili personalment qanqalni biex quddiem il-Vanġelu li semmejt fil-bidu, naghmel mistoqsija serja: Jien fejn se nsib ruħi... ma' tal-lemin jew ma' tax-xellug?

Cafe & Wine Bar

KAPUTA

Pizza & Local Dishes

60 St. Joseph Square Qala, Gozo,
Tel: 27201355, Mob: 99272074

OFFSET & LETTERPRESS PRINTING • GRAPHIC DESIGN STUDIO


Gozo press

Offset & Letterpress Printing
Graphic Design Studio

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

Meditazzjoni Biblika

Alla l-Iben niżel fostna... il-“Logos” li saret “Bambin” biex ikollha wiċċ il-bnedmin!



kitba ta' MONS LAWRENZ SCIBERRAS

Meta wiehed jitkellem mill-grajja tal-Milied, dritt jgħaddi minn mohh l-individwu t-twelid tat-Tieni Persuna li fil-milja taż-żmien saret bniedem (Gal 4,4). Ma dan jgħaddi wkoll minn mohhna l-hsibijiet l-oħra tal-inħawi ta' Betlehem flimkien ma' dawk tar-rghajja ta' Bet Sahur u l-Maġi mgħobbijin żjut u fwejjah ġejjin minn Petra. Dan kollu qiegħed fl-ambjent naturali tiegħu.

Peò aktarx li wiehed qatt ma haseb li din il-grajja tat-twelid diġà kienet prefigurata sa mit-Testment il-Qadim, żmien li hejja bil-kbir għal dak li ġara fil-Ġdid Testment. Halli naraw kemm dan huwa veru.

L-inżul ta' Alla

Il-Kelma t'Alla dejjem sabiex tkun tista' tkellem u tfiehem lin-nies li għad jaqraw u jisimgħu din il-Kelma, dwar l-indhili ta' Alla fid-dinja, hija tagħmel użu mill-verb “tinsel”. Mhux hsieb purament tal-ispazju. Ir-Rabbin iżommu disa' “nżul” tal-“glorja” *Shekinah* t'Alla fid-dinja. Dawn huma:

(a) L-ewwel inżul huwa dak li ġara fil-ġnien tal-Għeden, kif hemm miktub: “U semgħu hoss il-Mulej Alla jitlajja' fil-ġnien għaž-żiffa tal-jum” (Ġen 3,8).

(b) It-tieni waħda ssehh waqt il-bini tat-Torri ta' Babel: “U l-Mulej *nizel* jara l-belt u t-torri li kienu qegħdin jibnu l-bnedmin (Ġen 11,5).

(c) It-tielet waħda tiġri fil-belt ta' Sodoma: “U issa se *ninzel* u nara jekk għamlux għal kollox skont l-għajta tagħhom li waslet għandi. “ (Ġen 18,21).

(d) Ir-raba nżul issa jiġri fl-art tal-Egittu, mela art il-jasar. “Issa *nżilt* biex neħlishom minn idejn l-Egizzjani” (Ez 3,8).

(e) Inżul ieħor tal-glorja tiġri fuq il-muntanja Sinaj: “U niżel il-Mulej fuq il-quċċata tal-muntanja Sinaj (Ez 19,20).

(f) Is-sitt waħda tiġri fuq il-Baħar l-Aħmar: “Feraq is-smewwiet u *nizel*” (2 Sam 22,10).

(g) Okkażjoni oħra qiegħed f'relazzjoni mal-legiżlatur Mose: “Il-Muej *nizel* fi shaba jkellem lil Mosè” (Num 11,25).

(h) It-tmien okkażjoni hija marbuta mat-Tempju ta' Ġerusalem: “Dan il-bieb jibqa' magħluq: m'għandux jinfetaħ, u hadd m'għandu jgħaddi minnu, għax il-Mulej Alla ta' Izrael, *għadda* minnu” (Ezek 44,2).

(i) Fl-aħħar hemm waħda li għandha quddiemha il-hsieb għal-futur: “U jieqfu riglejha dakinhar fuq il-Muntanja taż-Żebbug li hi biswit Ġerusalem” (Żak 14,4).

Mill-figura għar-realtà.

Issa aħna nafu li Alla huwa infinit; mela dan meta sa mill-eternita ddeċieda li jiehu fuqu hwejjeġ umani, kellu jilbes l-umanità tagħna stess. Il-Kelma *Logos*, dik li fil-holqien kienet mal-Missier kellha tiċċekken u tiġassar waħda sew. Fil-ktieb tal-Għerf naqraw hekk: “Waqt li hemda ta' kwiet kienet taħkem fuq kollox, u l-lejl kien jaqbez nofs il-mixja tiegħu, i-kelma setgħana tiegħek mit-tron tas-Sultan tas-Sema niżlet bħal gellied qalil, f'nofs dik l-art mishuta” (Għerf 18,14-15). Dan il-kliem issa jkompli jfisser u jwessa l-hsieb divin tat-twelid, meta l-Kelma t'Alla issa saret laħam, *sarks*; ifisser li libset il-kundizzjonijiet li għalihom għandu joqgħod kull bniedem fid-dinja. L-ewwel fost il-missirijiet tal-Knisja tal-Orjent kien l-gharef Origene. Dan għallem u fisser haħna l-espressjoni dwar il-*verbum abbreviatum*, *ho logos pachynetai* jiġifieri **l-Kelma ġiet imqassra, iċċekket** bil-kbir, libset l-ilbies tal-bniedem u tkellmet bl-istess kliem u espressjonijiet ta' dan il-poplu u ta' dak iż-żmien partikulari. (*Verbum Domini. II*). Hekk biss dan il-*logos* seta' jinftehem mill-bnedmin ta' żmienu.





Interessanti hafna kif l-awtur tal-ittra lil-Lhud jiftaħ din l-omelija twila tiegħu preċiżament b'dan il-ħsieb hekk għoli daqskemm reali. **“Alla li fl-imghoddi kellem lil missirijietna hafna drabi u b'hafna manjieri permezz tal-profeti. Issa f'dan l-aħhar żmien huwa kellimna permezz ta' Ibnu. Li hu ghamlu werriet ta' kollox, u li bih ukoll ghamel il-holqien”** (Lhud 1,1-2). Naturalment il-Lhud li lilhom l-awtur indirizza din l-ittra dritt fehmu x'ried u fejn irid jasal il-kittieb sagru.

Dan għaliex il-pedagoġija t'Alla baqgħet dejjem l-istess, kemm matul iż-żmien tat-Testment il-Qadim kif ukoll matul iż-żmien tal-Ġdid. Kien hemm żmien meta Alla tkellem permezz kemm tat-*Torah* u wara permezz tal-profeti. Izda dan kien għadu kollu kemm hu nieqes, imperfett. Għalhekk imbagħad kien hemm il-ħtieġa li Ibnu jinkarna biex b'mod l-aktar perfett ikompli d-djalogu li nbeda fil-qedem. Missirijiet il-Knisja jgħallmu li fl-Inkarnazzjoni ta' Kristu, din it-teoloġija tal-kondixxendenza issib il-klajmaks, quċcata tagħha.

Is-Sinodu tal-isqfijiet

F'Ottubru tas-sena 2008 sar is-sinodu tal-Isqfijiet fejn giet diskussa “Il-Kelma ta' Alla fil-hajja u fil-Missjoni tal-Knisja”. L-Eżortazzjoni Appostolika “*Verbum Domini*” harget nhar it-30 ta' Ottubru 2010. Issa fin-numru 11 – 13 hemm paragrafi li jtkellmu mill-Kristoloġija tal-Kelma, fejn il-Kelma Divina esprimiet lilha nfisha fi kliem tal-bnedmin.

Din l-eżortazzjoni tkompli turi hekk dwar l-Inkarnazzjoni tal-Iben: “L-Iben stess li huwa il-Kelma, huwa il-*Logos*: Il-Kelma eterna li saret tassew ċkejna – hekk ċkejna

li qagħdet go maxtura. **Il-Kelma saret Bambin sabiex hekk wiehed jista' jhaddan din il-Kelma. Issa wiehed mhux biss jista jisma' din il-Kelma, mhux biss għandha lehen, imma issa din il-Kelma għandha wiċċ, tant li nistgħu narawh – Ġesù ta' Nazaret”.** (V.D. 2).

Dan mela jfisser li Ġesù werwa u għadu juri li huwa “il-Kelma divina li jingħata għalina kull darba li naqraw u naħsbu fil-fond dwar din il-Kelma hajja”. Imma dan Ġesù huwa wkoll Adam il-ġdid, il-bniedem veru, dak li kompli f'kull waqt mhux le il-volontà tiegħu, imma din ta' Missieru. “U hekk Ġesù baqa' jikber fl-għerf, fis-snin u fil-grazzja, quddiem Alla u quddiem il-bnedmin”. (Lq 2,52).

Santu Wistin meta jahseb fl-Inkarnazzjoni tat-Tieni persuna jikkummenta hekk: “Alla li ħalaq il-bniedem, issa huwa stess sar bniedem **sabiex din l-opra tiegħu ma tispicċax u ma tintilifx**. Mingħajr l-Inkarnazzjoni din l-opra ta' Alla kienet tkun nieqsa u mhux kompluta. Il-Verb sar laħam, billi ħa dak li ma kellhiex qabel, mingħajr però ma tilef xejn minn dak li kienet qabel”, jiġifieri d-divinità. Issa din id-dehra ta' Iben Alla fostna ma għadhiex bħal fl-Antik Testament taħt xi sinjal, jew simbolu, imma tassew u verament dehret bħalna bnedmin.

Preċiżament hawn qieghed il-misteru tal-inkarnazzjoni li fit-tarbija mċekkna ta' Betlehem hemm iva l-umanità imma xejn anqas id-divinità. Kemm jikkonkudi tajjeb l-evanġelista Ġwanni meta jikteb: “U l-Verb - *logos* – sar bniedem u għammar fostna, u aħna rajna l-glorja tiegħu, il-glorja li għandu mill-Missier bħal Ibnu l-waħdieni” (Ġw 1,14).

Esperti fis-servizzi tal-vjaġġar...



TravelServices
LIMITED


A member of the **KDM** Group

- Ġiti...
- **Cruises...**
- Titjiriet... anke tal-Low Cost
- **Lukandi... u akkomodazzjoni oħra**
- Kiri tal-karozzi u hafna servizzi oħra

Tel: Victoria Gozo: 21561212/3 Valletta: 21235772 or info@jpetravel.net

Ftit fatti u kummenti

Minn Distrett Elettorali għal Gżira Regjun



kitba ta' **Dr. MARIO SALIBA MD MSc MMCFD**

Jeżstl kunsensus bejn il-partiti ewlenin li Ghawdex għandu jkun meqjus bhala regjun għalih differenti minn Malta għalkemm jagħmel parti mill-Gzejjer Maltin. L-istatus ta' regjun inghata lil Ghawdex ukoll mill-Unjoni Ewropea meta sirna membri shaħ fil-2004, imma sfortunatament l-UE tirrikonoxxina regjun għall-finijiet ta' statistika biss.

Din ix-xewqa li Ghawdex ikun meqjus bhala "regjun geografiku speċifiku" bi bżonnijiet speċifiċi hija realta' li ilha teżisti minn dejjem. Din hija haġa naturali peress li ġeografikament Ghawdex huwa gżira għalih u fiżikament dan il-fatt ġeografiku jagħmel lil Ghawdex post maqtuġh għalih u bil-karatteristiċi uniċi tiegħu. Dan l-iżolament ġeografiku wassal biex mal-medda tas-snin l-abitanti ta' din il-gżira tgħallmu jfendu għal rashom u għalkemm dipendenti minn Malta holqu ċerta identita' li hadd ma jista' jinnegaha. Trid tkun Ghawdx i biex tifhem id-diffikultajiet li aħna l-Ghawdxin ikollna fil-hajja tagħna ta' kuljum.

Il-partiti politiċi wkoll jirrikonoxxu l-fatt li Ghawdex għandu htigijiet partikulari. Mil-lat amministrattiv l-idea ta' Ghawdex bhala regjun kellha l-bidu tagħha permezz tal-Ordinanza tal-1961 li waqqfet il-Kunsill Ċiviku għal Ghawdex li kien l-ewwel forma ta' amministrazzjoni reġjonali f'Ghawdex fiż-żminijiet moderni. Għax wiehed

irid jiftakar li waqt l-Imblokk tal-Franċiżi, bejn it-28 ta' Ottubru 1798 u l-5 ta' Settembru 1800, Ghawdex ukoll kien gżira-regjun awtonomu, anzi nazzjon għalih! L-ewwel kap tiegħu kien l-Arċipriet Saver Cassar. Fi żminijiet iktar reċenti, il-Kunsill Ċiviku li għamel hafna ġid għal Ghawdex, baqa' jeżisti sal-1973 u eżatt 20 sena wara, fl-1993, il-Gvern Nazzjonalista waqqaf l-ewwel Kunsilli Lokali bhala forma moderna ta' gvern lokali.

Imbagħad fl-1996 il-Partit Laburista fil-manifest elettorali tiegħu kien wiegħed li Ghawdex ikun immexxi minn *Kunsill Reġjonali* magħmul mid-Deputati kollha Ghawdxin, minn rappreżentanti tal-Kunsilli Lokali kollha, minn Segretarju Parlamentari għal Ghawdex u mill-Prim Ministru, li kellu r-responsabbilta' ta' Ghawdex direttament taħtu. Sfortunatament fit-tmintax-il xahar ta' tmexxija Laburista din il-wegħda kienet għadha ma twettqitx.

Min-naħa l-oħra l-Partit Nazzjonalista l-importanza ta' Ghawdex fissirha billi waqqaf il-*Ministeru għal Ghawdex*, fejn Ghawdex kellu persuna li kienet direttament tirrappreżentah fil-Kabinet. Taqbel u ma taqbilx dan kien ta' vantaġġ kbir għal Ghawdex. Matul is-snin il-Ministeru għal Ghawdex xpruna diversi proġetti utli għal Ghawdex.

Meta Malta ssiehbet mal-Unjoni Ewropea fl-2004, Ghawdex minhabba l-insularita' doppja li għandu u allura l-iżvantagġ li għandu, beda jirċievi fondi strutturali speċjali mill-Unjoni Ewropea, imma mhux għax huwa regjun speċifiku skont l-oġettivi tal-UE, jiġifieri dik is-sistema tan-NUTS (*Nomenclature of Territorial Units for Statistics*), li permezz tagħha l-pajjiżi kollha msieħba mal-UE jinqasmu f'territorji. Skont il-kriterji ta' din is-sistema jinghataw fondi speċifiċi lil kull regjun. Ghawdex għadu ma jikkwalifikax għal dawn il-fondi għax għadu mhux regjun! Minnaħa l-oħra hemm il-biża li Malta ma tibqax iktar tikkwalifika biex tkun taħt l-*Objective 1* tan-NUTS u għalhekk jitnaqsulha dawk il-fondi li s'issa kienet tiegħu. Għalhekk importanti li l-Gvern Malti mill-aktar fis jitlob lill-Kummissjoni Ewropea biex tistudja l-qagħda t'Ghawdex biex tkun meqjusa bhala regjun u Ghawdex jibda jgawdi direttament minn fondi Ewropej.



Bhalissa hija responsabbilta' tal-gvern li jara li Malta takkwista l-ikbar ammont ta' fondi possibbli u bir-raġun jalloka persentaġġ minnhom għal Ghawdex. Minnaħa tagħna hija r-responsabbilta' tagħna li ngħarrxu għal fondi oħrajn li wiehed jista' jgħib mill-EU. Sa hawn kollox sew u l-affarijiet qed jimxu, imma issa rridu naghmlu pass 'il quddiem biex l-Ewropa tirrikonoxxi lil Ghawdex bhala gżira reġjun ta' veru! Hekk il-kunċett ta' reġjonalita' jilhaq il-milja kollha tiegħu u t-tifsira vera tiegħu bogħod mill-politika partigjana, imma fuq bażi nazzjonali u internazzjoanli.

Il-gvern għadu ma ddeċidix b'mod finali dwar il-Pjan Nazzjonali ta' Żvilupp tant li Ghawdex għadu jrid ikun definit jekk hux ser jiġi pprezentat bhala zona ta' żvilupp turistiku jew l-għażla l-oħra bhala zona jew "reġjun ġeografiku speċifiku" b'art agrikola u potenzjal agrikolu. 20% tal-art f'Ghawdex hija agrikola u iktar minn 9% tal-popolazzjoni taħdem f'dan is-settur. Il-kunċett ta' eko-Ghawdex iktar joqrob lejn it-tieni għażla u għalhekk l-aspetti rurali tal-gżira tagħna mhux talli għandhom jiġu mħarsa izda jingħataw importanza massima u aċċenn akbar bhala tali fil-Pjan Nazzjonali tal-iŻvilupp.

Dan ma jfissirx li rridu nibqgħu nahartu l-għelieqi tagħna bil-bhima u nużaw metodi u sistemi antiki, imma pjuttost nużaw it-teknoloġija u x-xjenza biex f'dan il-qasam inkunu innovattivi u moderni biex niksbu l-aħjar riżultati. B'hekk inkunu nilhqu l-oġettivi ta' żvilupp u tkabbir ekonomiku skont l-istess oġettivi għar-reġjuni (2020) tal-UE. Għalhekk il-mod kif il-Kummissjoni tal-EU thares lejn Ghawdex jiddependi kif ahna jew ahjar


kif il-gvern Malti ser jipprogetta lill-pajjiżna quddiem din il-Kummissjoni.

F'Ghawdex l-iżvilupp fil-qasam tat-turiżmu għandu jkun wiehed ta' titjib fil-prodott u mhux ta' bini ta' iktar lukandi. Għandna bżonn ta' inizjattivi ġodda biex ix-xogħol f'dan is-settur ikun mifruq matul is-sena kollha u mhux fl-erba' xhur tas-sajf. Hawn individwi li jaħdmu f'dan il-qasam huma tal-fehma li dan il-qasam f'Ghawdex għadu jiddependi zżejjed mit-turiżmu intern jew aħjar mill-eluf ta' Maltin li jagħzlu lil Ghawdex bhala post ta' btala kemm fil-weekends u kemm fix-xhur tas-sajf. L-idea li reġghet issemmiet ta' mina taħt il baħar tista' tkabbar il-kummerċ bejn il-gżejjer u l-ekonomija ta' Ghawdex tiġi 'il quddiem imma, din tmur kontra l-idea li qed insemmu ta' reġjun agrikolu u żvilupp f'dan il-qasam. Sfortunatament meta nitkellmu fuq żvilupp u pjanijiet futuri għadna ma nafux x'irridu.

Il-kwistjoni ta' Ghawdex bhala reġjun ma għandhiex tkun biss għall-finijiet ta' statistika u għalhekk hemm min iġid li dan huwa biss eżerċizzju ta' fuq il-karta imma għandhom jittiehdu l-miżuri kollha li hemm bżonn biex dan ikun attwat fil-prattika għall-finijiet amministrattivi. Min-naħa l-oħra fejn tidhol l-UE għandna naghmlu pass 'il quddiem billi l-istatus ta' reġjun l-ewwel ikun rifless fil-pjanijiet nazzjonali li jiffasslu billi niddeċiedu liema triq għandna niehdu biex imbagħad l-UE tikkonsidra t-talba tagħna u nkunu veru gżira reġjun fi hdan l-UE u nikkwalifikaw għall-fondi għalina u mhux bhala parti minn Malta.

Imperial Eagle


**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



"RayRita", Triq it-Tempju, Qala, Gozo.
Tel: 2155 7847, 2156 2532 Mob: 9949 3169

Ix-Xhieda Qawwija ta' Shahbaz Bhatti, Politiku Kattoliku fil-Pakistan

KRISTU SINJAL LI JMERUH... J

1 KRISTU HUWA PERSUNAĠĠ SKOMDU

Ma tistax tibqa' newtrali quddiemu

Quddiem il-preżenza ta' Kristu, il-bnedmin jridu jagħmlu reazzjoni :

- Jew taċċettah
- Inkella tirrifjutah

Bħax-xemx: jew tagħtiha wiċċek, inkella tagħtiha dahrek.

Propju għax Kristu huwa s-Salvatur, gie biex ibati.


Trabi oħra jitwieldu biex jgħixu;

Kristu hu l-uniku tarbija li giet propju biex tmut, jgħid Fulton Sheen.

- Il-Maxtura u s-Salib huma ż-żewġ itruf ta' hajtu fuq l-art.
- Minn Betlem sal-Kalvarju, Kristu kien l-aktar maħbub u l-aktar imżeblah
- Hekk kien; u hekk għadu.

Quddiem Kristu, l-Emmanueli, "Alla magħna" tlieta huma r-reazzjonijiet tagħna l-bnedmin:

- Mibegħda – bħal Erodj
- Indifferenza – bħan-nies tal-lukanda li ma laqgħuhx
- Imhabba – bħar-rgħajja, il-Maġi, u tant u tant oħrajn li matul iż-żmien għarfuh, adorawh u ċarċru demmhom għalih.



2 MUDELL TA' NISRANI AWTENTIKU

Mudell eloqwenti ta' din l-imħabba lejn Kristu huwa SHAHBAZ BHATTI, Ministru Kattoliku fil-Parlament tal-Pakistan, difensur tad-drittijiet tal-insara.

Dan il-Kattoliku awtentiku gie assassinat fit-2 ta' Marzu 2011, maqtul b'25 tir.

Dawn huma l-isbaħ kliem li harġu minn fomm Shahbaz Bhatti :

- "Ġesù huwa l-qofol ta' hajti."
- "Sakemm indum haj, irrid nibqa' naqdi lil Ġesù."
- "Jiena nemmen f'Ġesù Kristu li ta hajtu għalija."
- "Irrid ngħix għal Kristu u għal Kristu rrid immut."
- "Ma rridx popolarità; irrid biss post f'riġlejn Kristu."

3 MINN KLIEMU STESS

"Ġesù huwa l-qofol ta' Hajti."

- "Jien nixtieq li nkun dixxiplu veru li nimxi warajH permezz ta' għemili, billi naqsam l-imħabba t'Alla mal-foqra u man-nies batuti tal-Pakistan."

"Jiena nemmen f'Ġesù Kristu li ta hajtu għalija."

- "Jien naf x'ifisser s-salib u jien lest li nimxi wara Kristu sas-salib."
- "Jien lest li mmut għal din il-kawża : jien qed ngħix għall-komunità tiegħi (nisranija) u lest li mmut biex niddefendi d-drittijiet tagħhom."


(minn video li kien irrikordja qabel mewtu biex jintwera fuq il-BBC u Al Jazeera f'kas li jiġi assassinat)

4 MILL-PINNA TIEGĦU

Siltiet mill-ktieb, 'Christians in Pakistan or Where Hope Is Tested,' Shahbaz jistqarr hekk :

- Sakemm nibqa' haj, sa l-aħhar nifs ta' hajti, irrid nibqa' naqdi lil Ġesù, naqdi lill-bnedmin foqra u li qed ibatu; lill-insara fil-bżonn u foqra."
- Irrid nistqarr li jiena nħossni ispirat mill-Iskrittura u mill-hajja ta' Ġesù Kristu.
- Meta nilmah li Ġesù ssagrifika kollox sabiex jifidna u jsalvana, nistaqsi lili nnifsi : "Jien kif nista'nimxi fit-triq tal-Kalvarju?"

EW THOBBU JEW TOBOGHDU!



- Il-Mulej jgħid ; “Ejjew għandi; Erfghu salibkom u imxu warajja.”
- L-aktar versi li nħobb naqra fil-Bibbja huma dawn: “Ġejt inżurkom meta kontu bil-ġuħ, bil-ġhatx u fil-ħabs.”
- **Għalhekk meta nara nies foqra, nahseb li Ġesù stess ġie għandi.**
- **Għalhekk jien dejjem nipprova ngħin, flimkien mal-insara shabi, lil dawk li huma fil-bżonn lil dawk bil-ġuħ u bil-ġhatx.**

5 IT-TESTMENT STRAORDINARJU TA' SHAHBAZ BHATTI

Xi siltiet :

Jisimni Shahbaz Bhatti. Twelidt ġo familja Kattolika. Missieri u omni edukawni skont il-valuri nsara.

L-imhabba ta' Ġesù qanqlitni biex noffri s-servizzi tiegħi lill-Knisja.

Jiena ħsibt biex inpatti dik l-imhabba ta' Ġesù billi noffri imħabbti u nkun ta' servizz għall-insara tal-Pakistan speċjalment għal dawk l-aktar foqra, l-aktar fil-bżonn, l-aktar ippersegwitati,,

Kien hemm min talabni biex nieqaf minn din it-tbatija. Izda jien dejjem għedt “le” minkejja r-riskju għall-ħajti.

It-twegiba tiegħi dejjem kienet l-istess wahda

- **Ma rridx popolarità**
- **Ma rridx pożizzjoni ta' poter**
- **Irrid biss post f'riġlejn Kristu**
- **Irrid biss li ħajti, il-karattru tiegħi u għemili jtkellmu għalija u jixhdu li jien QED NIMXI WARA ĠESÙ KRISTU.**
- **Din ix-xewqa tiegħi hi tant kbira li nqis li nkun ixxurtjat jekk xi darba ... Ġesù joghġbu jaċċetta s-saġrificċju ta' ħajti.**

6 X'QALU FUQU

Il-Kardinal Jean-Louis Tauran, li kien President tal-Kunsill Pontifiċju għad-Djalogu bejn ir-Reliġjonijiet, fl-omelija waqt il-quddiesa għar-ruħ Shahbaz Bhatti qal :

“Nirringrazzjaw lil Alla għal dan il-martri awtentiku.

Hu għazel

- lil Alla bhala Salvatur tiegħu
- lill-Knisja bhala Ommu
- lill-bnedmin bhala hutu.”

Ix-xhieda ġenwina ta' Shahbaz Bhatti li miet għall-fidi tiegħu fi Kristu, għad twasslu għall-glorja tal-altari.

INT U JIEN... KEMM AHNA LESTI LI MMUTU GĦALL-FIDI FI KRISTU?

Kif niftakar lill-Isqof Cauchi

L-Isqof Nikol Ġ. Cauchi: Mexxej Spiritwali Karizmatiku



kitba ta' BENNIE MERECIA

Skont l-awtur magħruf P.W. Musgrave, "It-tmexxija hija l-arti li inti tqanqal lil xi haddiehor li jagħmel xi haġa li inti trid li ssir għax hu jkun ukoll jrid jagħmilha. It-tmexxija (leadership) hija l-proċess li torjenta u tidderiġi l-mod ta' mgħiba ta' oħrajn lejn it-twettiq ta' għanijiet komuni. It-tmexxija hija l-arti li tinfluwenza lil haddiehor, li jagħmel affarijiet b'manjiera xierqa u ta' livell oghla u dan bir-rieda hielsa tiegħu."



Mill-esperjenza tiegħi ta' madwar tletin sena naħdem fil-qrib mal-mibki Isqof Emeritus Nikol Ġ. Cauchi, stajt ninduna mhux biss bil-kwalitajiet spiritwali u intellettuali tiegħu, imma wkoll bis-sens qawwi ta' 'leadership' li bih hu kien mogħni. Biex seta' jinseg episkopat tant attiv u effettiv, kollu hidma bla heda u inizjattivi pastorali skont kif mitlub mill-Konċilju Vatikan II u mill-eżiġenzi pastorali skont kif jitolbu ż-żminijiet, l-Isqof Cauchi haddem rwoli effettivi ta' tmexxija.

1. Huwa kien viżjonarju, jaqra s-sinjali taż-żminijiet u kapaċi jqanqal u jimmotiva bl-eżempju tiegħu:

- kien kapaċi johloq viżjoni ispiratriċi u jaqsam valuri komuni biex jithaddmu;
- kien kapaċi jmexxi proċess effettiv ta' bidla gradwali;
- juri t-triq bl-eżempju ċar tiegħu;
- juri kunfidenza u fiduċja fih innifsu u f'dak li kien jipproponi biex jitwettag.

2. Huwa kien kapaċi jinjetta enerġija u entużjażmu u fi-istess hin jipprovidi l-mezzi għat-twettiq tal-għanijiet iffissati:

Biex seta' jwettag pjani sħaħ ta' inizjattivi pastorali godda u riformi organizzattivi u amministrattivi effettivi, huwa kellu, qabel xejn,

- jispira lil gruppi ta' nies li huwa għażel biex jgħinuh u jimlihom b'enerġija kostruttiva;
- jinvolvi kemm jista' persuni talentużi u johloqilhom atmosfera u ambjent biex jaħdmu id f'id miegħu;
- jibni mod ta' komunikazzjoni miftuħa, li hu jkun mifhum kemm jista' jkun;
- kellu widnejn biex jisma' ħafna, jadatta attitudni li tissapportja u jassigura pronteżza fl-għajjnuna li tkun meħtieġa.

3. Huwa għażel madwaru team li jmexxi u jgħin biex setgħu jitwettag pjanijiet u inizjattivi pastorali, amministrattivi u organizzattivi:

- kien jinvolvi u jiddelega billi juża 'team approach';
- bħal 'coach' tajjeb huwa kien jgħin biex dak li jkun johrog l-aħjar kwalitajiet li jkun mzejjen bihom;
- jinkoraġġixxi deċiżjonijiet fil-grupp u tal-grupp;
- filwaqt li jimmonitorja l-progress fi spirtu ta' evalwazzjoni kostruttiva u propożittiva.

Mela, fil-qosor, l-Isqof Cauchi, bhala mexxej tajjeb kellu viżjoni, kien iqanqal u jenerġizza lill-oħrajn billi juża kanali ta' komunikazzjoni effettiva, kien iqanqal bil-karizma ispiratrici tiegħu u jagħti sens ta' sigurtà bil-kompetenza indiskutibbli li kellu.

Bhala professur tas-Socjologija u Xjenzi Naturali, huwa kien jaf tajjeb li t-tmexxija kienet tisser li jinfluwenza lill-oħrajn biex jitwettqu inizjattivi u hidmiet ta' livell u kwalità meħlusa minn kull medjokrità, u dan kollu kellu jsehh fi klima ta' aċċettazzjoni volontarja u b'entużjażmu li jibni. Kien konxju li bhala element ta' interazzjoni soċjali, t-tmexxija hija attività kompleksa li tinvolvi:

- proċess ta' influwenza ispiratrici,
- kollaboraturi li jkunu mexxejja u dixxipli fl-istess ħin,
- firxa ta' riżultati proġettati u mmirati bhal: għanijiet li jridu jitwettqu, rieda sinċiera biex dawn l-għanijiet jitwettqu, t-twessigh tal-koeżjoni tal-grupp u t-tiħiħ tas-sens ta' bidla b'kultura organizzattiva.

Inhossni konvint li l-Isqof Cauchi kellu fih l-attributi kollha ta' Mexxej li jiġbru fihom, ihaddnu u jinvolvu firxa ta' elementi u karatteristiċi fosthom, valuri, karattru, motivi, drawwiet, stil, mgħiba, *skills* u *traits*. Hu stess kien konxju fuq dak li Mexxej effettiv u effiċjenti kellu jkun, kellu jkun jaf u kellu jagħmel. Bhala mexxej spiritwali awtentiku huwa kellu :

- jagħti direzzjoni billi jiffaċċja r-realtà tas-sitwazzjoni, jiffoka fuq il-futur waqt li jikkonsidra l-bidliet li kellu jagħmel bhala opportunitajiet.
- jistabilixxi l-kwalitajiet tal-karattru personali tiegħu billi hu stess jgħix il-valuri u jkun ta' eżempju li jispira, jkollu u johrog 'self image' pożittiva, waqt li

juri integrità u fl-istess ħin ikun miftuħ biex ikompli jitgħallem.

- jibni hiliet organizzattivi billi jaħseb għall-infrastruttura adekwata, ambjent pjaċevoli u għodda meħtieġa; jistimola u jagħti l-opportunità li jithaddmu talenti diversi biex johrog u jintlaħaq riżultat mill-aktar pożittiv; jibni 'team spirit' bhal kumitati, kunsilli, kummissjonijiet biex ikunu mutur għall-hidmiet pastorali, amministrattivi u organizzattivi; jkun pront li jgħin biex jitwettqu bidliet u waqt li jintervjeni ma jxekkilk il-proċess ta' inizjattivi; jagħti importanza lil 'human resource system' billi jkun kapaċi jattira, jindividwa, jistimola, jenerġizza u "jempowerja" mir-riżorsi umani kollha possibbli għad-dispożizzjoni.
- Jimmobilizza l-impenn individwali billi jentużjażma u jispira lil haddiehor, jassigura l-attenzjoni u l-interess meħtieġa, jaqsam u jiddelega deċiżjonijiet u awtorità, jibni relazzjonijiet ta' kollaborazzjoni kostruttiva, libera u inklussiva bla ma joqgħod lura li jaqsam xi ħajta jew jirakkonta xi barzelletta li jgħinu biex tinzamm atmosfera rilassata, titnaqqas it-tensjoni waqt xi diskussjoni mqanqla u tittiehed waqfa ta' mistrieħ bla ma tintilef il-koncentrazzjoni.

Mhux ta' b'xejn li meta miet l-Isqof Emeritus Mons. Nikol Cauchi, bosta kienu dawk li tkellmu dwaru u kitbu fuq b'mod tassew tajjeb, elokwenti u konvinċenti.

Irrodd ħajr lil Alla li għogbu jzejjen lid-Djoċesi Għawdxija b'mexxej spiritwali hekk kariżmatiku fil-persuna tal-Isqof Emeritus Mons. Nikol G. Cauchi u li lili għogbu jagħtini l-grazzja li nahdem hekk qrib tiegħu għal hafna snin.



Magie de Beauté


☆ Facials ☆ Makeup ☆ Manicure ☆ Pedicure ☆
 ☆ Nail Extensions ☆ Electrolysis ☆ Waxing ☆
 ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568

Irina Xerri
Beauty Therapist
C.I.B.T.A.C. C.I.D.E.S.C.O.



FATIMA
FL-OKKAZJONI SPECJALI TA' L-EWWEL DEHRA
10 -15 ta' Mejju
Programmi: JPE TRAVEL-108 Triq S.Gwann
Valletta. T.21235772 - 21247016
Bookings qabel Frar jiehdu skont ta' €20



Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...


St. Joseph Square, Qala Gozo
Mob: 7905 5051 • Tel: 2785 5051

**FOLKLOR
GHAWDXI**

*Anton F. Attard
jirrakkonta
u jfisser...*

*drawwriet
missirijietna*

© Anton F. Attard



IS-SNAJJA' QODMA F'GHAWDEX

(Il-Hamsa u Erbgħin Parti)

IS-SUQ FIL-BERAĦ (2)

Il-Vetrina tas-Snajja' Tradizzjonali Ghawdxin

Is-Suq tal-Bhejjem

Maġenb il-knisja ta' Savina sewwa kien ikun hemm is-suq tal-animali. Ngħaġ u mogħoż, hrief u gidjien, fniek tad-dar u fniek tal-indi, u żwiemel, ħmir, bġhula, mohrien, fliewi, u xi debba. Kien ikun hemm għal-lest tal-karettuni biex iqabbillek wiehed jew jekk trid jaħdimlek karettun għdid malli l-bhima tikber sewwa jekk tkun għadha ferħa.

Dik il-ħabta wkoll, minn żmien għal żmien, is-Servizzi Ingliżi kienu jbigħu b'lott kull xorta ta' rimisolji. Xi bejjieġha Ghawdxin kien jixtru dawn il-lottijiet, u meta jġibuhom Ghawdex jifirxu l-imbarazz kollu li jkollhom fi Pjazza Savina u erħilhom in-nies kulhadd iqalleb u jfittex halli jara x'jista' jsib joghġbu u jgħodd għalih, jew x'għandu bżonn. U tistkanta kif qalb dak l-imbarazz kollu wiehed jista' jiltaqa' ma' affarijiet li haddieħor neħħiehom, u n-nies tagħna sabu x'jagħmlu bihom.



Is-Suq

Fi Triq San Ġuzepp, magħrufa bħala "s-Suq", il-Ġermaniż u Tal-Midliel kienu jbigħu wkoll il-legumi u żrieragħ oħra, fil-waqt li quddiemhom kien hemm ukoll xi ħwienet tal-ħelu b'kull xorta ta' pasti, kaġħak, kejkijiet u suflejiet ta' l-istagun. Meta wiehed kien iġġaddi minn quddiem dawn il-ħwienet fi żmien il-Għid il-Kbir kien jilmaħ ukoll bosta figolli ta' kull għamla u sura, u fil-Milied ħafna kaġħak tal-għasel, qlub, kejkijiet u suflejiet kollha bil-Bambin zġħir tax-xemgħa f'nofshom. Ma' dawn ma ninsewx il-ħwienet tax-xorb minfejn wiehed kien ikun jista' jixtri xi flixxun xorb.

Fi Triq San Ġuzepp ma' Pjazza t-Tokk kien hemm ukoll ħanut li kien ibiġħ is-salumerija: zebbuġ, tonn, salamun, sardin, ġobon ta' Sqallija u ta' Sardinja. Fi żmien il-makku dan kien jagħmel ukoll il-ftajjar tal-makku, fi żmien ir-Randan il-ftajjar tar-Randan u fix-xitwa kien jaqli l-mazzit. Dan kien ikollu kenur u fuqu taġen kbir biż-żejt jagħli u erħilu jaqli dawn il-ftajjar u l-mazzit. Dawn kienu jinbiegħu bil-ħhub.

Fit-tarf tat-triq mal-Pjazza tat-Tokk, kien hemm ukoll is-suq tal-ħut, fejn wiehed kien jisma' kull xorta ta' għajet u ta' ismijiet ta' ħut li l-bejjieġha kien ikollhom għall-bejgħ:



ħut tal-parit, ħut tal-għażel, tal-konz u kannestri ta' kull daqs bil-ħut kollu tal-istagun.

Wara l-Banka u fit-Taraġ tal-Belt

Jekk imbagħad, wiehed kien jitla' sa wara l-Banka tal-Ġurati fl-inħawi tat-Tokk, allura hemmhekk kien isib armati xi żewġ karettuni mgħobbija b'kull xorta ta' ħwejjeġ u drappijiet, l-aktar tan-nisa. Ma ninsewx hawn insemmu l-ħwienet tad-drappijiet ta' Ċikka ta' Prinu u ta' Pietru Pawl. Jekk fejn Vitor tal-Ħaxix, illum Tal-Bellusa, kien jarma tal-karawett, hekk ukoll wara l-Banka kienu jarmaw tal-karawett u tal-qastan. Wara l-Banka kien jarma wkoll Tal-Brieret bil-mutur bis-*side-car* li kien mix-Xagħra. U Vitor Sultana mill-Qala kien jieħu l-qisien u jbiegħ il-qrieq lill-bdiewa u rġiel oħra li kienu jingabru hemm kull nhar ta' Hadd.

Fit-Taraġ tal-Belt - l-aktar fil-ħarifa u fir-rebbiegħa - kien ikun hemm tal-għasafar ibiġħu kull xorta ta' għasafar tal-għana, summien u gamiem. U fost in-nies kont tara xi tifel iġebbed 'il missieru biex jixtrilu xi ġojjin, xi gardell jew xi verdun. Dak iż-żmien hadd ma kien iħares bl-ikrah lejn dawk li jbiġħu għasafar bħal dawn. U għasafar kien hawn kemm trid. Fl-inħawi ta' Fejn Savina u tat-Tokk kien hemm ukoll xi ħwienet li jbiġħu l-armi u l-munizzjon u kull xorta ta' apparat tal-kaċċa. U jekk il-kaċċatur ikollu kaċċata tajba, kien ibiġħ ukoll il-kaċċa żejda li jaqbad jew joqtol f'dawn l-istess ħwienet, wiehed minnhom bil-purtiera originali tal-iskartoċċi.

Kien hemm ħanut li kien ibiġħ kull xorta ta' rkaptu tal-baħar bħal lenez, snanar, xibka, sufri, u anki tabakk tal-werqa. Issa ħdejn dan il-ħanut kien hemm, u għad hemm, ħanut fejn xi raħħala kienu jiġu jbiġħu l-ħalib tal-moghħza; kienu jiġu b'xi żewġ mogħżiet ħdejn il-bibien tal-ħwienet tal-kafè biex min kien ikun irid jixtri l-ħalib dan kien jixtrih frisk maħlub dak il-ħin għax dak iż-żmien hadd ma kien joħlom li jixtri l-ħalib tal-bott.

Fl-Inħawi tat-Tokk

Il-ħwienet tal-pitkali f'Għawdex kienu jinsabu fl-inħawi tat-Tokk u Fejn Savina. Imma dawn kienu jifthu biss nhar

ta' xogħol. Kien ikun hemm mitt ġid madwar il-ħanut, u akbar ma tkun l-abbundanza, inqas ikun il-prezz. Fl-istess inħawi kien hemm ukoll diversi ħwienet tal-ħaxix li kienu jifthu wkoll nhar ta' xogħol.

Fl-inħawi tat-Tokk ukoll kien hemm xi żewġ iħwienet li jbiġħu l-brieret u l-kpiepel għax dari, żgħar u kbar, għonja u fqar, bħala moda kienu jridu jilbsu xi xorta ta' xedd għal fuq rashom kif wiehed jista' jara minn ritratti qodma ta' dak iż-żmien.

Minkejja l-ġid kollu li kien ikun hemm Fejn Savina u fl-inħawi nhar ta' Hadd, ħafna nies ma kinux jistgħu jixtru għax kienu fqar ħafna. Kif iġħidu, il-flus kienu skarsi. U minn hekk kienet tinstema' t-taqbila:

*Is-sinjuri kollha xtraw,
u l-foqra baqgħu jaraw.*

Izda l-foqra kienu jgħidu:

*Marsalforn kollu palazzi,
imdawwar bil-paġġaturi,
allavolja, aħna foqra,
niddevertu mas-sinjuri!*

Imma dawk kienu żminijiet oħra.

Gzuz ta' Roti

Fiz-żminijiet ta' wara l-gwerra ħafna rġiel u żgħażaġħ kienu jiġu r-Rabat jew bil-karettun tal-bhima, inkella bir-rotta. Fil-każ tal-bhejjem bil-karettun dawn kienu jithallew fit-trufijiet tar-Rabat u sidien tagħhom jidhlu fil-qalba tar-Rabat bil-mixi. Dawk tar-rotta kienu jibqgħu deħlin bir-rotta u jpoġġu din ir-rotta f'xi wiehed minn tliet postijiet partikulari: wara l-knisja ta' San Ġakbu, mal-ħajt tal-*British Institute* li kien jinsab fit-Tokk fejn illum hemm il-Każin tal-Partit Laburista, u mal-ħajt tal-Każin tal-Ljun fi Triq l-Arċipriet Cassar. Dawn kienu jkunu litteralment tliet gzuz kbar ta' roti fuq xulxin. U miskin min kien ikollu r-rotta tiegħu mal-ħajt li quddiemha jkun hemm dawk ir-rotti kollha!

Dawn tar-rotti, mbagħad, kienu jerggħu jiġu filgħaxija biex jaraw xi film *talkies western*, tal-*cowboys* kontra Indjani, tipi ta' films li dari kienu popolari mhux ftit.

L-egħluq tal-ħwienet nhar ta' Hadd

Mis-sena 1973 il-ħwienet f'Għawdex u l-pompi tal-petrol bdew jagħlqu nhar ta' Hadd biex ikunu jaħdmu konformi ma' dawk ta' Malta. (Ara pubblikazzjoni ta' liġi fil-*Gazzetta tal-Gvern ta' Malta* tas-27 ta' Marzu, 1973). Illum, fi Pjazza Indipendenza, it-Tokk, xorta waħda għandu jintrama l-monti, imma dan ikun armat hemm l-aktar nhar ta' xogħol, u hu ferm differenti mis-suq li kien jarma fl-imghoddi. Is-suq ta' Fejn Savina spiċċa għal kollox u fadal biss ir-regettier.

TAGHRIF BIL-FOMM:

Piju Borg, ir-Regettier, Rabat, Għawdex.

Ġanni Mifsud, Rabat, Għawdex.

Ġorġ Cassar, Haddied u Kaċċatur, Rabat, Għawdex.

TMIEM

Rapport

L-użu sostenibbli tal-pestiċidi



minn **FRANCINE CARUANA**, Executive – EU Policy & Legislation, MEUSAC

Għalkemm jeżistu metodi organiċi għat-**tkabbir ta' prodotti agricoli bħalma huma l-ħejjex u frott għall-ikel, l-użu tal-pestiċidi sabiex tittejjeb il-produzzjoni agrkola huwa mxerred sew. Madankollu huwa fatt magħruf li ċerti sustanzi użati f'numru ta' pestiċidi jistgħu johlqu riskji u perikli kemm għas-saħha tal-bniedem kif ukoll għall-ambjent.**



Għalhekk hemm bżonn ta' bilanċ bejn l-interessi agricoli u s-saħha tal-konsumatur, ta' min qed juża il-pestiċidi u taċ-ċittadini li jistgħu jgħu f'kuntatt ma' dawn is-sustanzi. Fl-2009, l-Unjoni Ewropea (UE) saħhet l-impenn tagħha f'dan ir-rigward permezz tad-Direttiva 2009/128/KE li tistabbilixxi qafas ta' azzjoni għall-użu sostenibbli tal-pestiċidi. Din id-Direttiva trid tiġi trasposta fil-liġi Maltija sa' Dicembru 2011.

F'dan il-kontest il-Malta-EU Steering and Action Committee (MEUSAC), flimkien mal-Awtorità ta' Malta għall-Kompetizzjoni u l-Affarijiet tal-Konsumatur (MCCA) reċentement organizza laqgħa ta' konsultazzjoni f'Ghawdex, bil-ghan li jingabru opinjonijiet mingħand dawk involuti jew interessati f'dan is-settur. Għal din il-laqgħa attendew rappreżentanti minn organizzazzjonijiet mhux governattivi (NGOs), entitajiet governattivi, rappreżentanti tal-Kunsilli Lokali, għaqdiet tal-produtturi, koperattivi u bdiewa. Preżenti waqt il-laqgħa kien hemm l-Onor. Dott. Chris Said, Segretarju Parlamentari għall-Konsumaturi, Kompetizzjoni Ġusta, Kunsilli Lokali u Konsultazzjoni Pubblika, li fl-indirizz tiegħu saħaq fuq l-importanza tal-użu tal-pestiċidi b'mod għaqli sabiex ikunu protetti kemm is-saħha tal-bniedem, kif ukoll l-ambjent.



Huwa propju wiehed mill-ghanijiet prinċipali tal-MEUSAC, li jiffaċilita l-proċess ta' konsultazzjoni mas-socjeta' ċivili dwar proposti legiżlattivi tal-UE kif ukoll dwar it-transpożizzjoni ta' Direttivi tal-UE permezz ta' laqgħat simili. Il-MEUSAC joffri wkoll informazzjoni lill-pubbliku dwar l-UE u d-drittijiet u obbligi taċ-ċittadini Ewropej. Ta' min isemmi l-pubblikazzjoni 'MEUSAC News' li titqassam darbtejn fix-xahar ma' ġurnal lokali, fejn wiehed jista' jsib mhux biss informazzjoni dwar dak li jkun qed jgħri fuq livell Ewropew imma wkoll tagħrif dwar l-attivitajiet tal-MEUSAC.

Għan ieħor importanti tal-MEUSAC hu li joffri assistenza lill-NGOs u l-kunsilli lokali fl-applikazzjonijiet għall-fondi tal-UE. L-għajnuna f'Ghawdex qed tingħata mill-Uffiċċju Reġjonali tal-MEUSAC u tal-MCESD li jassisti ukoll lin-negozji żgħar (SMEs) u dawk li jaħdmu għal rashom. Għal aktar dettalji dwar il-MEUSAC tista' żzur is-sit: <http://www.meusac.gov.mt>.

A Whole New Look

Sharmain's Styling Salon

Our Lady of Victory
Crt/1
Triq ta' Kassia
Qala, Gozo
Tel: 2156 6236

Insibek Ġesù Bambin

Insibek O Mulej, naqtax qalbi
 Għax naf li lili b'herqa qed tistenna;
 Irrid li bhalek jien nerga' nitwieled,
 Irridek li turini t-triq tal-genna.
 Inti tlahhamt u sirt tarbija għalija,
 Inti għalija għazilt tieghi s-sura;
 Batejt għax mhux żgur kellek min iweldek,
 Forsi... Gużepi l-gust qieghdek f'maxtura.
 Minhabba fija lfaqt, bla heda bkejt
 Għax int kont taf li jiena midneb kbir;
 Għalhekk int ridt li jiena nersaq lejk;
 Int ma ridtnix li jiena nibqa' l-sir.
 Insibek dal-Milied fil-birthday tieghek,
 Insibek jien ukoll bħal Sant' Wistin,
 Insibek bħalma l-Magi sabuk fl-għar,
 Insibek meta nersaq għat-Tqarbin.
 Insibek għax fl-għedewwa tieghi nagħraf
 Li l-eqlel wiehed fosthom hu habib;
 Liggimni meta jien naqla' bil-harta,
 Fakkarni li għalija erfajt Salib.
 Kemm ixxurtjat se nkun jien dal-Milied
 Għax mid-difetti tieghi ser infieq;
 Hallini nsibek bħal Frangisk t'Assisi;
 Nitolbok bħalu li turini t-Triq
 Ha nsibek fil-quddies ta' nofsillejl;
 Hemm tkun qalb l-għana helu u t-tizjin;
 Insibek fil-Bażilka ta' San Gorg.
 Insibek dal-Milied, Ġesù Bambin.



*Jil-Belt ta' David,
 twildilkom Salvatur,
 li hu Kristu l-Mulej.*

Tifsira tal-Milied

Miz-zminijiet bikrija tal-imghoddi
 bassru l-profeti l-miġja tal-Bambin
 u dik il-hbar sabiha malajr xtterdet :
 b'hekk rat id-dinja fostna l-Verb Divin.

Ix-Xebba saret Omm; il-Binha welldet
 għaliex kliem il-profeti qatt ma falla;
 gol-għar mudlam bl-ifrat u n-nghaġ imdawwar
 is-Sabi ma kien hadd għajr l-Iben t'Alla.

U sehhet l-akbar grajja gewwa Betlem,
 dik l-art ta' Ġuda, l-aktar ixxurtjata :
 lil Kristu rat u qtajja' bla għadd t'angli,
 rat il-Messija, lil Ġesù li bata.


Dan hu l-Misteru tal-Inkarnazzjoni :
 Ġesù l-Feddej sar Bniedem fil-Milied;
 ġie fostna biex fid-dlam, id-dawl jurina,
 ġie fostna biex jimliena bil-barkiet.

Li kien il-bniedem jifhem it-tifsira
 tal-miġja tieghek u kemm tghazżiżt fina
 li ċ-ċwieri, il-għied jinqatgħu darba għal dejjem
 biex l-hena jzid u l-qalb issir hanina.

Int li għallimtna naħsbu wiehed fl-iehor
 li naqsmu l-ferħ, in-niket u t-tbatija
 ridt li nberkuk anki fil-għawġ u d-dwejjaq;
 seddqilna s-sliem, il-paċi u l-armonija.

Milied għalina jfisser għaqda shiha
 għax b'ghafsa tal-idejn thabbu l-għedewwa
 il-koll flimkien itgħannqu dawk miksura
 inħall ukoll l-irbit li jgħib kull dnewwa.

Li kien il-kewkba għat-tieni miġja tieghek
 bid-dawl għammiexi tagħha t-triq turina;
 kif wasslet hdejk lill-Magi b'Tama kbira
 tressaqna Lejk u lejn Ommna Hanina.




SMUGGLER'S CAVE
BAR • RESTAURANT • PIZZERIA
Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,
 Take Away & Pizza.

HOME MADE PASTA IS OUR SPECIALITY




Anniversarju

Wirt Għawdex (imwaqqfa fl-1981)

'Il fuq minn tletin sena ta' servizz


lil Għawdex u Kemmuna

kitba ta' **GIOVANNI N. ZAMMIT**

Sa mis-snin Sebghin kien hemm attentat kontinwu biex jitharsu s-siti storiċi ta' Għawdex. Anton Spiteri flimkien ma' grupp ta' żgħażaġh Għawdxin riedu jgibu għall-attenzjoni ta' kulhadd l-istat fqir li fih kienet tinsab ic-Ċittadella u xtaqu jagħmlu xi haġa biex iharsu din il-parti ta' gżirirna. Fil-bidu l-isem tas-Socjeta' kien "Il-Belt il-Qadima" u l-ewwel proġett tagħhom kien ir-restawr tal-kappella antika ta' San Ġużepp li kienet reġgħet infethet għall-pubbliku fl-1974. Ix-xogħol kien sar taht it-tmexxija ta' Fr. Tony Mercieca u kienet twaħhlet plakka biex tfakkar dan l-avveniment. Xogħol ieħor kien jinkludi t-tindif tal-Arloġġ il-Qadim tal-Kastell, it-tneħħija tal-haxix hazin minn mal-hitana ta-Ċittadella u tindif ieħor fuq il-kanuni tal-habs l-antik.

Iktar 'l quddiem is-Socjeta' hasset il-htieġa li titfa' l-harsa tagħha fuq Għawdex u Kemmuna ingenerali u dan kien gie deċiż waqt il-laqgħa tas-6 ta' Lulju 1981 meta l-Għaqda biddlet isimha għal dak tal-lum - **Wirt Għawdex**.

Biex jiżdied l-interess fl-ambjent u l-wirt kulturali bdiet toħroġ *Newsletter* bl-isem ta' **Wirt Missirijietna** li iktar




tard inbidel għal **GWL**, li tfisser 'Għawdex' fl-ilsien Puniku. Tfassal l-Istatut u kien gie deċiż li l-għanijiet ewlenin tas-Socjeta' kellhom ikunu biex jitqajjem interess fl-għarfien tal-Patrimonju tagħna fost il-poplu kollu u biex nibzġhu għall-wirt naturali, arkeoloġiku, storiku u antropoloġiku ta' Għawdex u Kemmuna. Dawn l-għanijiet ma tiddlu qatt u s-Socjeta' qed tagħmel minn kollox biex tarahom isefħu.

L-ewwel biċċa xogħol li daħlet għaliha **Wirt Għawdex** kienet li tiġbor lista u tagħmel rapport dwar dawk is-siti storiċi f'pajjiżna li kellhom bżonn l-attenzjoni immedjata ta' restawr u tgharraf bihom lill-awtoritajiet konċernati. Il-lista kienet tinkludi t-Torrijiet ta' Mgarr ix-Xini, ta' Kemmuna, ta' Cardona, u tad-Dwejra, il-Kappella ta' Santa Ċeċilja, diversi funtani madwar Għawdex, Dar il-Lunzjata u bnaði oħra. Illum il-ġurnata, dawn jinsabu fi stat tajjeb u l-pubbliku jista' jzurhom liberament waqt li Dar il-Lunzjata qed isservi bhala l-*Headquarters* ta' **Wirt Għawdex**.

Is-Socjeta' ghenet ukoll biex jitwaqqaf Mużew tal-Folklor fiċ-Ċittadella billi rregalat hafna apparat tas-sajd li kien ta' missier wiehed mill-Fundaturi tas-Socjeta', Anton Spiteri. Matul is-snin **Wirt Għawdex** kienet strumentali wkoll biex jiġu mharsa diversi aspetti tal-wirt Għawdxin billi daħlet fi ftehim ma' diversi kumitati tal-Gvern biex jirrestawraw bosta nhawi u wara jinfethu għall-pubbliku; jorganizzaw *lectures*; iżuru l-iskejjel u jkellmu lill-istudenti; joħorġu *Press Releases* u hwejjeġ oħra.

Bi ftehim mal-Gvern, fil-preżent **Wirt Għawdex** qed tiehu hsieb il-Portvlista fiċ-Ċittadella u l-batterija ta' taht, ix-xelters ta'żmien it-Tieni Gwerra u s-Silos tal-qamh, it-Torri ta' Mgarr ix-Xini u l-Kappella ta' Santa Ċeċilja. Wara li ġew irrestawrati, huma l-voluntiera li jiftħu u jieħdu hsieb dawn is-siti. Eluf ta' vizitaturi, Għawdxin, Maltin u turisti jzuruhom kull sena u b'hekk jissokta jtkabbar l-interess fil-wirt tagħna. Bil-ghajnuna tal-*Gozo Channel*, **Wirt Għawdex** qed jirrestawra wkoll l-unika dgħajsa tal-Latini li għadha teżisti u li 'l quddiem tkun għall-wiri fiż-Żewwieqa.

Wirt Għawdex qed tkun ukoll ta' ghajnuna lill-istudenti tas-6th Form fil-'projects' tagħhom tas-*Systems of Knowledge*. Ta' kull sena tistieden grupp ta' studenti biex jagħmlu esperjenza magħha billi jagħmlu xi xogħol volontarju f'diversi proġetti li tkun għaddejja bihom



LIL
DAWK KOLLHA
LI JHOBBU
ART TWEIDHOM
U JGHC ZZU
WIRT
MISSIRIJIETHOM
L-CHAQDA
IL-BELT IL-QADIMA
TIDDEDIKA
WARA
HAMES SNIN
TA' HIDMA

is-Socjetà. Hafna drabi din tkun l-ewwel esperjenza għal dawn l-istudenti li jinvolvu ruhhom f'xi xogħol ta' volontarjat u manutenzjoni f'siti storiċi. Mhux darba u tnejn li dawn l-istudenti jithajru jidhlu membri u jibqgħu attivi.

Bla ebda dubju s-suċċess kollu li tikseb **Wirt Ghawdex** tafu għall-ghajnuna kontinwa li tirċievi mill-Ministeru għal Ghawdex u minn diversi *sponsors* bħal *Gozo Channel*, il-*Baron Group* u għotjiet li tirċievi minn benefatturi bħal *Rotary Group Gozo*, ċittadini privati, attivitajiet ta' *fund raising*, bejgħ ta' pubblikazzjonijiet u minn għadd ta' voluntieri li jagħtu s-sehem tagħhom.

Il-*website* tas-socjetà hija: www.wirtghawdex.org u din hija mezz biex wiehed ikun jista' jagħmel kuntatt ma' **Wirt Ghawdex** minn kullimkien. Kull min hu interessat li jsir jaf iktar dwar din l-Għaqda u x-xogħol li twettaq jista' jżur il-*website* tagħna inkella jiktbilna f'dan l-indirizz elettroniku li ġej: info@wirtghawdex.org.

Mhemmx għalfejn ngħidu dawk kollha li jixtiequ jgħinu fix-xogħol li tagħmel **Wirt Ghawdex**, anke l-ickien kontribuzzjoni huma milqugħa bil-ferħ; huwa ferm apprezzat is-sehem ta' kull min iħoss li jista' jgħin biex inkomplu nibzghu għall-Patrimonju tagħna.

Alex Saliba

I.T Sales and Services

65, Ta' Said Street Nadur, Gozo
alexandersaliba@gmail.com

Tel: 21 555 358 Mob: 99 864 262

LUMEN CHRISTI BOOKSHOP

Triq Fortunato Mizzi, Victoria. Tel: 21560496/7
Fil-ghodu biss: 8.30am - 12.30pm

Skont ta' 10% fuq kotba ta' qari tajjeb għat-tfal... is-sena kollha!

Attwalità

L-Istudenti Għawdxin f'Malta: il-GUG tissapportjahom



kitba ta' RYAN MERCIECA u ANTHONY BRIFFA

"Making changes easier" - "Tibdiliet magħmulin ehfef". Dan huwa fil-fatt *slogan* ġdid li fuqu qed jimxi l-eżekuttiv il-ġdid tal-GUG. Wara l-elezzjoni tas-16 ta' Lulju 2011, il-GUG tella' eżekuttiv ġdid b'ghan ewlieni, dak li jiffaċilita l-hajja tal-istudenti Għawdxin bi dritt. Dan l-*slogan* jirreferi għall-bidliet fl-istil ta' hajja dejjem jinbidlu tal-istudenti Għawdxin li xi kultant jistgħu jkunu diffiċli.

Il-GUG (Gruppo Universitario Għawdxin), twaqqaf fis-snin 80 u aktar tard, fl-1987 ġie rikonnoxxut formalment bħala organizzazzjoni tal-istudenti Universitarji mis-senat tal-istess Università ta' Malta. Sa mill-bidu tiegħu, il-GUG kiber sabiex sar aktar essenzjali u flessibbli, kemm bħala l-uniku vuċi tal-istudenti u żgħażaġh Għawdxin, kif ukoll sabiex iħares l-interessi u d-drittijiet tal-istess studenti u żgħażaġh fil-hajja Universitarja. Il-grupp jara li jkun ta' għajjnuna f'waqtha għal kwalunkwe problema li jistgħu jiltaqgħu magħha l-istudenti. Il-GUG huwa affiljat ma' diversi organizzazzjonijiet fosthom il-Kumitat għall-Proġetti Reġionali fi hdan il-Ministeru għal Għawdex; il-(KPS) Kummissjoni għall-Politika Soċjali, l-KNZ (Kunsill Nazzjonali taż-Żgħażaġh) Aġenzija Żgħażaġh u Gozo NGO Association. Barra minn hekk, il-GUG qed jaħdem biex ikun affiljat ma' organizzazzjonijiet fuq skala Ewropea u globali.



Dan l-eżekuttiv dejjem jiġbed habel wiehed sabiex jara li l-proġetti fl-aġenda tiegħu jitwettqu u qed johloq aktar proġetti ambizzjużi u jaħdem sabiex jitwettqu. Il-fulkru ta' dan l-eżekuttiv jinsab fl-imparzjalità, fil-libertà tal-espressjoni iżda l-aktar minhabba li l-eżekuttiv huwa magħmul minn studenti li qed jistudjaw korsijiet differenti. Dan iwassal għal viżjoni aktar wiesgħa. Il-Gruppo huwa wkoll il-vuċi taż-Żgħażaġh Għawdxin u dejjem jippromwovi aktar organizzazzjonijiet u żgħażaġh li jipparteċipaw fit-tfassil tal-futur ta' Għawdex. Sabiex jilhaq id-domanda ta' kull student u żaġġuħ Għawdxin, il-GUG attenda laqgħat importanti, ipparteċipa bis-

shih f'diskussjonijiet u ta l-pariri tiegħu f'diversi konsultazzjonijiet.

Tiftix soċjoloġiku u hidma Prattika

F'Marzu tal-2009, il-GUG holoq servej sabiex jiġbor informazzjoni utli u diretta dwar l-istudenti Għawdxin u l-esperjenza tagħhom bħala studenti li jistudjaw u jew joqogħdu Malta. Is-servej kien jinkudi mistoqsijiet dwar diversi aspetti li b'xi mod jew iehor, jaffettwaw il-kwalità tal-hajja tal-istudenti individwali bħall-kors li qed jistudjaw, trasport, akkomodazzjoni, għajjniet finanzjarji, u attivitajiet oħra.


Diversi riżultati li harġu minn dan is-servej huma importanti għax jikxfu fejn l-aktar li hemm bżonn hidma. Fost ir-riżultati, instab li 85% tal-istudenti jużaw it-trasport pubbliku biex imorru u jaslu lejn l-Università. (Iktar il-quddiem ser jissema' sħarriġ riċenti dwar ir-riforma fit-trasport pubbliku).

Huma 87% l-istudenti Għawdxin li jagħzlu li joqogħdu Malta waqt li jistudjaw, u minn dawn 56% jemmnu li s-sussidju ta' 116.47EUR fix-xahar mhuwiex biżżejjed biex ikopri l-ispejjeż li jaffaċċjaw. Il-kumpliment tar-riżultati servej ta' ġid għall-GUG sabiex jibqa' jaħdem u jistinka biex isolvi l-problemi li johorgu minn dawn is-sitwazzjonijiet.

Il-GUG, talab għal sotto-kumitat permanenti fil-Kunsill tal-istudenti tal-Università, li jindirizza direttament kwistjonijiet li jolqtu lill-istudenti Għawdxin. Il-GUG, rappreżentant ta' madwar 900 student fl-Università (10% tal-istudenti kollha), jemmen li għandu jkun hemm aktar komunikazzjoni diretta bejn iż-żewġ għaqdiet u l-problemi jkunu solvuti b'mod aktar effiċjenti. Waħda minn dawn il-kwistjonijiet, hija l-proposta li jibded isiru l-eżamijiet f'Għawdex. Din il-proposta li ilha fuq l-ixkaffa għal għaxar snin, hija għażla li l-maġġoranza tal-istudenti Għawdxin jixtiequ li jkollhom.

Ir-riforma fit-trasport pubbliku u l-istudenti Għawdxin

Il-GUG qed jieh u hsieb li anki hu johloq diversi sotto-kumitati sabiex jespandi l-hidma u l-preżenza tiegħu. Fost dawn ġew imwaqffa sotto-kumitati fis-Sixth Form f'Għawdex, iehor fl-Mcast u iehor fl-ITS kif ukoll



rappreżentanti uffiċjali għalihom. Il-GUG mhux bi hsiebu jieqaf hawn iżda għandu aktar ambizzjonijiet pożittivi. Għall-ewwel darba, il-GUG qed jaħdem sabiex ikollu uffiċċju fil-Kampus tal-Università sabiex ikun aktar viċin tal-istudent Għawdexi f'Malta. Il-grupp jixtieq jirringrazzja lill-Ministru għal Għawdex talli offriet uffiċċju f'Għajnsielem f'Skola Wistin Camilleri Cauchi li l-grupp diġà qed jagħmel użu minnu u ser jibda jifitħu wkoll għall-pubbliku. Fil-kwistjoni tar-riforma tat-trasport pubbliku, il-GUG hađem bis-shiħ sabiex ikun hemm rotta minn u lejn l-Università u ċ-Ċirkewwa tibqa' topera kif ukoll tqabbel il-hinijiet mal-iskeda tal-*Gozo Channel*. Ta' min isemmi li l-GUG għamel pressjoni fuq l-MITC, u akkwista riżultati pożittivi. Jonqos biss li jsir sforz ieħor sabiex dik li kienet ir-rotta 450, terġa' tibda topera mill-ġdid.

Stharrig tal-Arriva - il-GUG baġhat numru ta' mistoqsijiet lill-membri tiegħu dwar kif qed jolqothom is-servizz il-ġdid tal-Arriva b'mod partikulari r-rotta X1. Il-GUG kemm-il darba kien f'kuntatt mal-uffiċjali responsabbli sabiex jiżgura l-aħjar servizz possibbli. Għaldaqstant, il-Grupp ifaħħar il-bidla fis-servizz f'dik li hija l-kwalità tax-xarabanks u tas-sewwieqa, fost oħrajn. Il-mistoqsijiet li saru huma mqassma b'tali mod li jintlaħqu l-aspetti kollha tas-servizz u anke fl-istess hin, l-opinjoni tal-istudenti. Mir-riżultati tiegħu, li illum huma pubblikati, il-GUG jista' jagħraf il-bidliet essenzjali li hemm b'żonn isiru halli permezz ta' diskussjonijiet diretti jkompli jitjeb dan is-servizz.

Il-GUG jorganizza u jipparteċipa ukoll f'diversi attivitajiet li huma kemm ta' xi okkażjoni speċjali kif ukoll dawk annwali. Fl-2002, bħala parti miċ-ċelebrazzjonijiet tal-15-il sena mit-twaqqif tiegħu, il-GUG organizza Kungress Nazzjonali taż-Żgħażaġh bit-tema tiegħu tkun "Inwasslu l-Messaġġ taż-Żgħażaġh". Is-sugġetti tiegħu kienu jittrattaw iż-żgħażaġh u l-Unjoni Ewropea kif ukoll Għawdex bħala reġjun. Ta' kull sena il-GUG jorganizza numru ta' seminars u laqgħat ta' introduzzjoni. Dawn isiru sabiex jgħinu lill-istudenti ġodda jsiru iktar midhla tal-hajja l-ġdida tagħhom fl-Università. Il-laqgħa annwali tal-introduzzjoni ssir ġewwa l-Ministeru għal Għawdex fejn l-istudenti, appartu li jingħataw diversi

informazzjonijiet utli, jisingħu wkoll l-esperjenzi ta' studenti żgħażaġh bħalhom fl-Università, kif ukoll isaqsu xi mistoqsijiet partikolari.

Fost l-attivitajiet li jipparteċipa fihom il-GUG, hemm l-*International Cuisine Night* fejn studenti minn pajjiżi differenti jesebixxu l-ikel tradizzjonali ta' pajjiżhom. Hekk ukoll jagħmel il-GUG fejn l-ikel li jesebixxi, ikun jinkludi t-tadam imqadded, il-ġbejniet tal-bżar, iż-żebbuġ, u l-hobż, fost oħrajn, kollox prodott Għawdexi.

Minnbarra dan, il-GUG jieħu sehem ukoll fl-*Environmental Week* - ġimġha li fiha l-GUG jippromwovi l-ambjent u n-natura ta' Għawdex kif ukoll iwassal il-kummenti tiegħu favur is-sostenibbiltà tal-istess ambjent. Dan l-aħħar il-GUG flimkien mal-JP2 *Youths* u l-Aġenzija Żgħażaġh kien essenzjali sabiex tittella' konferenza fiċ-Ċittadella dwar "Il-Volontarjat fi Gżira Reġjun", fl-okkażjoni tas-Sena Ewropea ddedikata għall-Volontarjat u s-Sena ddedikata għaž-Żgħażaġh tan-Nazzjonijiet Uniti. F'din il-konferenza, ipparteċipaw aktar minn 200 żgħażaġh u ġew diskussi diversi punti dwar kif beda, kif inhu sejjer u x'inhu l-futur tal-volontarjat f'Għawdex fejn hafna żgħażaġh ingħataw iċ-ċans jesprimu l-opinjoni tagħhom dwar kif jaħsbu li dan jista' jitjeb u jissahħaħ, għax fl-aħħar mill-aħħar, huwa l-volontarjat li jzomm lis-soċjetà ta' Għawdex magħquda.

Ta' min ifakkar li s-sena d-dieħla, il-GUG se jagħlaq 25 sena minn meta ġie mwaqqaf. Bħala tifkira il-GUG ser jorganizza konferenza fejn fiha ser ikunu mistiedna bosta kelliema (lokali) distinti kif ukoll kelliema barranin. Ovvjament id-dettalji u l-promozzjoni jingħaddew lill-pubbliku iktar il-quddiem.


Il-GUG għandu wkoll is-sit elettroniku tiegħu li huwa www.gug.org.mt - kif ukoll jinsab fuq il-*Facebook*, fejn fihom wieħed jista' jsib hafna informazzjoni u aħbarijiet kemm dwar il-Grupp, kif ukoll attivitajiet interessanti. Is-sit il-ġdid jinkludi wkoll informazzjoni dwar appartamenti għall-kiri f'Malta sabiex itaffi ftit mill-istress li jaffaċċjaw l-istudenti. Barra minn hekk, fuq is-sit jitpoġġew reklami b'affarijiet jew prodotti li huma ġa użati jew inutli għall-bejjiegh, u li jistgħu jkunu ta' benefiċċju għall-ħaddieħor. Min jixtieq iktar informazzjoni jista' jibgħat *email* fuq info@gug.org.mt jew iċempel fuq 79256904.

Fl-aħħar mill-aħħar wieħed jista' jgħid li dan il-grupp, minn dejjem kellu viżjoni ambizzjuża waqt li l-membri, dejjem poġġew fuq quddiem l-imħabba u d-dedikazzjoni tagħhom għal Għawdex, mingħajr interessi personali. Il-GUG jemmen hafna fl-istudent u ż-żagħżuġh Għawdexi għalhekk ser ikompli jaħdem, jipparteċipa u jipprova jġib fit-tmiem il-mentalità tal-karità li teżisti fuq l-istudenti u ż-żgħażaġh Għawdexin. Hemm hafna xi jsir, però fejn hemm l-għaqda hemm it-tama, u hekk hu l-GUG, magħqud fih innifsu kif ukoll mal-istudenti u ż-żgħażaġh Għawdexin, għalhekk b'għaqal u bi bżulija jaħdem u jġib riżultati pożittivi. Għawdex jisthoqqlu aħjar, hekk ukoll l-istudenti Għawdexin. Narawkom għall-konferenza!

TIEQA FUQ L-AMBJENT (33)

IL-QORTIN TAL-MAGUN

(Dan huwa t-tieni artiklu minn sensiela dwar siti ta' importanza ekoloġika f'Ghawdex)



kiġba u ritratti ta' **JOE SULTANA**

Wieħed mill-isbaħ postijiet ta' importanza naturali li jinstabu f'Ghawdex, huwa l-**Qortin Tal-Magun**, fin-Nadur. Dan il-qortin fih medda ta' art li tlahhaq madwar kwart ta' kilometru kwadru, b'diversi tipi ta' xaghri mżejna b'numru kbir ta' speċi ta' flora indigena.

Il-**Qortin tal-Magun** huwa għoli madwar 120 metru, u jispicċa f'sies għoli faċċata tal-Lvant fuq ir-riħ ta' Ghajn Berta u l-Irdum San Filep. Min-naħa waħda jinfired mill-Qortin ta' Isopo, b'Wied ir-Rahhan, u min-naħa l-oħra mifrud mill-Wied ta' Grejgel li jinzel iserrep għall-Wied ta' Dahlet Qorrot, widien ta' gmiel naturali u anke fertili, speċjalment għas-siġar tal-frott.

Jekk tiftaħ xi dizzjunarju Malti għandek mnejn li ssib li l-kelma **xaghri** għandha tifsira ta' art mitluqa, post vojta, u saħansitra anke deżert. Izda dan mhux il-kas, anke jekk f'haġna mhuw hawn idea hażina li fix-**xaghri** ma jikber xejn, jew mhu tajjeb għal xejn. Meta fis-snin bikrin, il-bniedem ta' din il-gżira kien igħix biss minn dak li tagħtih l-art, ix-**xaghri** għalih kienet art bla haġja, u li ma jikber xejn li minnu jista' jmantni lilu nnifsu. Madankollu xorta kien juża l-arbuxelli li jikbru hemm għall-ħami speċjalment għall-fran. Bl-Ingliż ma ssibx kelma li tiddeskrivi dan il-kwalità t'ambjent, għax fin-Nord tal-Ewropa m'hemmx dan it-tip ta' ekosistema Mediterranja, u għalhekk tintuża l-kelma Franċiża **garrigue** jew **garigue**. Fil-fatt, din it-tip ta' ekosistema, tiżviluppa fil-pajjiżi tal-Mediterran.



Parti mx-xaghri fil-Qortin tal-Magun

Ix-xaghri jikkonsisti fi pjanuri u f'wesgħat kbar ta' blat qawwi, fejn f'hofo kbar u zghar, kif ukoll fi xquq u fissuri, fejn tingemgħa xi hamrija, jikbru numru ta' arbuxelli folti, ġeneralment baxxi u robusti, li haġna minnhom ikunu aromatiċi. Fost dawn il-pjanti nsibu s-**Sagħtar**, iż-**Żebbuġija**, it-**Te Sqalli**, it-**Tengħud tax-Xaghri**, it-**Tengħud tas-Siġra**, l-**Erika**, il-**Klin** u s-**Siġra tal-Harir**. Fil-wesgħat tal-blat żonqri, bħal xi qortin, dawn l-arbuxelli, flimkien ma' oħrajn li jikbru fihom, jiffurmaw din l-ekosistema li bil-Malti nsejġulha xaghri. Kull xaghri jvarja skont l-ispeċi tal-arbuxelli li jikbru fih. F'xi whud xi speċi ta' arbuxell jiddominaw ix-xaghri iżjed minn arbuxelli oħra.



Arbuxell taċ-Ċistu Abjad bil-fjuri




Il-ward mill-qrib taċ-Ċistu Abjad



Warda tal-Bellus - varjetà vjola

Il-Qortin tal-Magun huwa wiehed mill-izjed xaghri importanti fil-Gzejjer Maltin. F'dan il-qortin insibu diversi tipi ta' xaghri, fosthom tas-Saghtar, tat-Tenghud, kif ukoll ta' arbuxell rari li ma ssibux jikber f'postijiet oħra f'Għawdex – Ċistu Abjad jew kif ukoll magħruf Borghom Abjad. Jezistu biss żewġ popolazzjonijiet, waħda f'Malta u l-oħra fil-Qortin tal-Magun, fejn dan l-arbuxell huwa dominanti. Iċ-Ċistu Abjad hu arbuxell baxx li joghla sa madwar metru, folt, b'hafna frieghi



Il-Gremxula ta' Malta - komuni fil-qortin



Il-Bufula l-Hamra - wiehed mill-ghasafar li jbejtu fil-Qortin Tal-Magun

u weraq irraq, ffit tawwalin, ħodor skuri. Iwarrad fir-rebbiegħa u jkun miksi bi fjuri żgħar bojod b'hafna stami sofor. Arbuxell iehor rari li jikber fl-inħawi tal-Qortin tal-Magun huwa ċ-Ċistu Roża (jew Borghom Roża). Dan hu differenti miċ-Ċistu Abjad kemm mill-forma tal-weraq kif ukoll mill-warda roża li tkun akbar.

Minbarra l-arbuxelli, numru ta' speċi oħra ta' flora, kemm annwali kif ukoll perenni, jinstabu jikbru fil-Qortin Tal-Magun, x'uħud minnhom huma rari hafna f'Għawdex. Fost dawn insibu l-Bellus. Din il-pjanta, li tikber mir-riżomi li jibqgħu hajjin fil-hamrija minn sena għall-oħra, twarrad f'Jannar u Frar. Fil-Qortin tal-Magun jinstabu żewġ varjetajiet ta' dan il-fjurdulis, dik li tagħmel il-fjuri vjola, u l-oħra li tagħmel il-fjuri sofor.

Il-biodiversità tal-Qortin tal-Magun, ma tikkonsistix biss fil-flora rikka li tinstab f'dan ix-xaghri. Il-fawna ta' dan il-qortin hi interessanti hafna b' numru ta' nsetti u hlejjaq oħra, fosthom l-ghasafar u r-rettili. M'hemmx dubju li jixraq li dan il-post ekoloġiku, hekk sinjur fl-istorja naturali ta' Għawdex, ikun protett u mħares bħala riżerva naturali biex jitgawda mhux biss mill-generazzjoni ta' llum iżda wkoll minn dawk li jridu jiġu warajna.



57, MAIN GATE STREET, VICTORIA, GOZO.
 Prop. Mario P. Grech F.A.D.O. (Lond.).
 Appointments for
EYE TESTING / EXAMINATION
 by the Latest Computer Technology
 and Eye Specialists
 Telephone: 55 65 28 / 56 33 31



■ **Spare Parts**

■ **Batteries**

■ **Accessories**

J.F. Kennedy Square, Victoria VCT 111, Gozo
 Tel: 2155 1070 Fax: 2156 3073

Il-mara Ghawdxija



Paysanne Maltoise de L'Isle du Goze F. Rossi Sc.

Kif għedt f'artikli li ppubblikajt qabel dan, ftit kienu l-inċiżuri li hallewlna stampi tal-personaġġi Ghawdxin u l-ilbies tagħhom. Il-biċċa l-kbira tal-inċiżjonijiet li jittrattaw dwar Ghawdex juru xeni tal-Ġgantija, tad-Dwejra u ta' postijiet oħrajn. Inċiżjoni sabiha ta' mara Ghawdxija giet ippubblikata minn Francesco Zimelli li ghex bejn l-1748 u l-1803. Zimelli kien artist Malti li hadem bosta inċiżjonijiet, kien ukoll pittur kif ukoll mastru ċiżillatur fiż-żekka tal-Ordni u hadem fuq muniti u sigilli tal-Gran Mastri De Rohan u Hompesch.

L-inċiżjoni turi mara tal-kampanja Ghawdxija bl-ilbies tradizzjonali. Din l-inċiżjoni giet ippubblikata minn Zimelli f'gabra ta' 20 inċiżjoni li juru l-kostumi ta' personalitajiet li jvarjaw mill-Gran Mastru san-


nies tal-kampanja u kienu jinkludu uffiċjali tal-Ordni, uffiċjali tal-Knisja kif ukoll in-nobbli, s-sinjuri u l-Maltin tal-kampanja. Naturalment, bħal f'ħafna każijiet oħra, l-inċiżjoni tal-Ghawdxija tiġi l aħħar fis-skwenza tal-inċiżjonijiet ta' din il-kollezzjoni.

Il-mara li tidher fl-inċiżjoni hija liebsa ilbies tradizzjonali li illum għeb għal kollox u li tista' tarah biss f'xi mużew. Il-mara hija liebsa ċ-ċulqana jew verżjoni aktar fqira tal-ghonnella fuq rasha. Il-qoton kien jilghab parti importanti fil-ħwejjeġ tan-nies tal-kampanja u ħafna kienu jkabbru l-qoton u jaħdmuh huma stess fi lbies. F'din l-inċiżjoni naraw lill-mara b'maktur abjad tal-qoton ma' rasha kif ukoll id-dublett u l-fardal ikkuluriti li wkoll jidhru li huma xogħol lokali tal-qoton.

Ma' qaddha, l-mara għandha żewġ imfietah herġin mill-but tad-dublett. Forsi b'dawn l-artist ried ifakkar fl-għaqal magħruf tal-Ghawdxin kemm fil-kura tad-dar kif ukoll fl-infiq tal-flus. Naturalment il-mara tidher ħafja għax min kellu ż-żraben u s-sandlijiet kien jilbishom fil-festi u okkażjonijiet speċjali. Il-mara tidher qed iġġorr qolla tal-fuħħar fuq rasha, waħda mill-okkupazzjonijiet ta' kuljum ta' kull mara tad-dar li kienet trid tmur fuq il-ġhajn biex iġġib l-ilma għad-dar.

Kopji ta' din il-gabra ta' kostumi ta' Zimelli ġew ippubblikati diversi drabi minn artisti oħra li kkuppjaw ix-xogħol ta' Zimelli. Jeżistu wkoll bosta akkwarelli li jirriproduċu l-istess kostumi li jidhru f'dawn l-inċiżjonijiet ta' Zimelli. Jista' jkun li whud minn dawn l-akkwarelli huma xogħol ta' Zimelli stess.

L-inċiżjoni hija ntitolata '*Paysanne Maltoise de l'Isle du Goze*' u giet ippubblikata f'*Raccolta di costumi Maltesi in 20 rami incisi da F. Zimelli* li jinstabu fil-Biblioteka Nazzjonali ta' Malta. L-inċiżjoni għandha l-qies ta' 320mm x 215 mm.



Ghawdex 400 sena ilu



Paġna mill-Arkivju Nazzjonali - 198


Ricerka ta' Joseph Bezzina

Ricerka ta'

© 2011

Wara l-Vespri tal-Milied fil-Matrici

Id-dokument numru mija tmienja u disghin li qeghdin nippubblikaw f'din is-sensiela ta' paġni mill-Arkivju Nazzjonali ta' Ghawdex hu dwar l-irkant tas-sisa tal-inbid li kien sejjer isir proprju nhar il-Milied 1611 – erba' mitt sena ilu. Jinsab registrat fit-tielet volum tal-Acta tal-Universitas Gaudisii, il-Gvern Regjunali ta' Ghawdex fi żmien il-Kavallieri ta' San Ġwann (1530–1798) folju 56v (NAG, UG, Acta, 3/1611–1612, 56v).



Din hi t-traskrizzjoni tal-Bandu:

Iacobo Pulicci, publico serviente, mi ha referito come ha publicado banno nelli loci soliti et consueti di questo Castello del Gozzo, chi volesse pigliar a gabella la scisa del vino, comparisca hoggi doppo Vespri inanti lo porticato di questa Matrice Chiesa del Gozzo.

Id-dhul ewlieni tal-Università ta' Ghawdex kien mis-sisa. Is-sisa kienet taxxa tad-dwana fuq l-importazzjoni ta' oġġetti minn barra, f'dan il-każ l-inbid. Is-sisa fuq l-inbid impurtat minn Sqallija kienet tirrendi somma ġmielha lill-Università.

It-thawwil tad-dwieli u l-produzzjoni tal-inbid f'Ghawdex kienet hadet daqqa ta' harta kbira wara t-tragedja tas-sena 1551, meta mal-ħamest elef Ghawdxi ttiehdu fil-jasar. Jidher, li għal xi żmien, il-vinikultura jew l-għarfien tal-produzzjoni tad-dwieli u tal-inbid kienet marret il-baħar. Min kien iħobb il-qatra kien kostrett jixtri inbid importat.

L-importazzjoni tal-inbid kienet tingħata b'monopolju darba fis-sena. Kien jiehu l-monopolju min kien joffri li jagħti l-ogħla sisa fuq kull barmil inbid impurtat. Dan id-dokument iffissa l-irkant għall-ghotja tal-monopolju għas-sena 1612 għal wara l-għasar tal-Milied fil-Matrici, nhar il-25 ta' Dicembru 1611. Ġakbu Pulicci, il-messaġġier

tal-Università, li minn kunjomu jagħtik x'tifhem li kien xi Sqalli joqgħod Ghawdex, kien habbar l-irkant tal-ghoti tal-monopolju fil-postijiet tas-soltu fil-Kastell ta' Ghawdex. Dan il-fatt kien registrat halli hadd, ebda negozjant ma jkun jista' jgorr li ma kienx jaf li sejjer isir l-irkant. It-thabbir tal-irkant u ta' avvizi oħra importanti kien isir fil-pjazzetta li kien hemm quddiem il-Matrici fl-inħawi tal-palazz tal-Gvernatur f'ħin li kienu jiltaqgħu n-nies biex jitkellmu.

Dan id-dokument jagħti tagħrif li qatt ma naf li ltqajt magħha. L-irkant tal-monopolju kien sejjer isir inanti, jġifieri quddiem il-porticato jew il-Portiku tal-Knisja Matrici ta' Ghawdex. Dan ifisser li quddiem il-Knisja Matrici l-qadima, dik li twaqqgħet wara s-sena 1697, kien hemm zuntier imsaqqaf iserrah fuq xi kolonni u li kien jiffirma portiku quddiem il-knisja. Il-kelmiet *doppo Vespri*, wara l-Vespri jew il-Għasar, jagħtik x'tifhem li nhar il-Milied, Dun Ġann-Mattew Chiappara, l-Arcipriet tal-Matrici, u l-ftit qassisin li kien hawn Ghawdex dik il-ħabta kienu jiltaqgħu fil-Knisja Matrici u flimkien ikantaw il-Għasar tal-Milied.

Hi haġa nteressanti li ntgħazlet proprju d-data tal-25 ta' Dicembru għall-irkant tal-monopolju. Kien jum ta' festa, in-nies ma kinux jaħdmu, u għalhekk kulmin kien interessat seta' jmur għall-irkant.

XHIEDA NISRANIJA FL-ISTORJA TAL-KNISJA GHAWDXIJA

Patri Ġigi Camilleri S.J. Missjunarju Żelanti (3)

Patri Ġigi hadem hafna bhala missjunarju fl-Indja. F'dan l-artiklu naraw xi hidmiet li kien jagħmel u b'liema spirtu kien jagħmilhom.

L-ewwel nett il-missjunarju jhalli pajjiżu u jmur jaħdem fost nies ta' kultura differenti. Ikollu jadatta ruħu għal din il-kultura ġdida filwaqt li jirrispetta lin-nies tal-post. Patri Ġigi jiddeskrivi b'dan il-mod lill-poplu tas-Santals: "Huma nies twajbin hafna, nodfa u ġeneralment jgħixu mill-għelieqi tagħhom ... Għandhom il-kostumi tagħhom u ġeneralment ma jizzewgux barra mit-tribù tagħhom. Kif kienu s-sempliċi ragħajja ta' Betlem li emmnu fit-Twelid ta' Ġesù, anki f'dawn l-inħawi tal-Indja huma s-Santals li l-aktar laqgħu l-Bxara t-Tajba tal-Vanġelu u qed isuru nisara" (*Lil Hbiebna*, Diċembru 1980, p.173).

Kull xogħol li jagħmel il-missjunarju huwa parti mill-missjoni tiegħu. Hekk il-fatt li Patri Ġigi studja fl-Indja u x-xogħol kollu li għamel fl-edukazzjoni huwa wkoll parti mill-ħidma missjunarja. Barra minn hekk Patri Ġigi għamel hafna xogħol ieħor. Huwa stess jikteb: "Forsi aktar tkun haġa hafifa ngħidlek f'hiex ma tikkonsistix għax fil-missjoni trid tkun kollox għal kulhadd. Hi għajnuna kemm materjali u kemm spiritwali" (*Lil Hbiebna*, Jannar 1981, p. 16).

Il-ħidma pastorali tiegħu kienet tikkonsisti filli jgħallem il-fidi nisranija lill-poplu, ihejji lill-għarajjes għaż-żwieġ, u jamministra l-aħħar sagramenti. Bħal missjunarji l-oħra kien iżur l-insara li kienu fil-bogħod. Dan kien jagħmlu darbtejn jew tliet darbiet fis-sena. Kien iqaddes f'dawn il-knejjes jew kappelli mbiegħda u jgħaddi jum u lejl f'kull

post. F'dawn iż-żjarat il-missjunarji kienu jbierku d-djar, jagħtu l-aħħar sagramenti lill-anzjani u l-morda filwaqt li jiddiskutu l-problemi li n-nies kien ikollhom.

Il-xogħol tal-missjunarju kien li jgħin lin-nies imorru l-isptar jew għand it-tabib peress li ma kinux jafu fejn għandhom jirrikorru. Kien imur għand il-missjunarju min kien ikollu xi ffit tal-inkwiet ta' tilwim biex ma jiġix mixli fil-falz; dawk li l-uċuħ tar-raba ma kinux tawhom il-frott; min taqagħlu d-dar jew xi armla li ma kinitx tkun tista' tkampa mal-ħajja.


Kif semmejna qabel, Patri Ġigi għen hafna fl-agrikultura u l-aktar billi għen biex jithaffru l-bjar tal-ilma biex bih ikunu jistgħu jsaqu r-raba' tagħhom. Jiġifieri kien jgħallem lin-nies jaħdmu l-art biex ittihom aktar frott u jkun jistgħu jgħixu aħjar. Dan kien jagħmlu mhux b'xi aljenazzjoni iżda kien konvint li dan ix-xogħol soċjali jhalli frott anki fix-xandir tal-Vanġelu.

Din il-konvinzjoni tiegħu narawha minn din il-kitba tiegħu: "Il-bniedem mhux ruħ biss għandu iżda ġisem ukoll. Kristu mhux biss semma l-kelma ta' Alla, iżda wkoll fejjaq il-morda, u tama' lil min kien bil-ġuħ kif seta'. Aħna milli nistgħu ngħinu mhux biss bil-karità, li ġeneralment inkuņu rċevejna mill-ħbieb u benefatturi tagħna, iżda wkoll b'tagħlim fuq l-agrikultura, snajja' etc. Mhux għax jien xi għaref fl-agrikultura, iżda sibb li l-ftit li kont naf kien xi haġa ġdida għal dawn in-nies" (*Lil Hbiebna*, Marzu 1981, p.46).

Kien konvint minn dan ix-xogħol materjali li kien qiegħed jagħmel tant li kiteb: "Forsi minn jaqra dawn il-ftit versi jgħid: 'x'missjunarji daż-żmien! Flok jippriedkaw il-Vanġelu jahartu u jsaqu.' Kieku nagħmlu dan biss nies bħal dawn ikollhom raġuni. Hawn ma nistax insemmi l-ħidmiet kollha tal-parroċċa. Semmejt biss din il-lum għax inħoss li hi ħidma kbira hafna biex inressqu aktar lil Kristu quddiem dawn in-nies. Jekk nippridkaw biss l-imħabba ta' Alla u ma nistgħux neħilsu dawn in-nies mit-tbatija li għaddejmin minnha, ma tantx nimxu wisq 'il quddiem f'ħidmiet missjunarji. Għalhekk il-lum, aktar minn qabel, ħajjitna missjunarja titlob ukoll ħidma oħra, dik li nippruvaw intemmu l-faqar mhux biss billi nagħtu għajnuna finanzjarja, iżda wisq aktar billi ngħinuhom jipproduċu aktar u jehilsu huma u arthom mill-ġuħ li dejjem jippersegwitahom." (*Lil Hbiebna*, Lulju 1969, p.110).

Kien bix-xieraq li fl-okkażjoni tal-funeral tiegħu, l-Isqof ta' Khunti fl-Indja Mons. Stephen M. Tiru qal hekk fuq Patri Ġigi: "Bis-sewwa u l-qawwa kollha nista' ngħid li Fr. Ġigi kien missjunarju kbir, żelanti u enerġetiku tal-Knisja, u partikularment fid-Djoċesi ta' Dumka, fejn jien kont nafu hekk mill-viċin bhala l-id l-lemenija dinamika tiegħi Illum Fr.Ġigi mar jieħu l-premjū etern tiegħu iżda din hija telfa kbira għall-Knisja; postu se jibqa' vojta għal dejjem."


Angelo Xuereb




Kappelli

Ghawdxin Online (18)

- Il-Kappella ta' Kemmuna -



riċerka u kitba ta' SALVU FELICE PACE, sfelicep@go.net.mt




Ma naħsibx li nkun qed niżbalja jekk ngħid li l-aktar kappella qadima u iżolata fil-gżejjer tagħna hija dik li tinsab fuq il-gżira ta' Kemmuna. Skond mappa antika li tinsab fil-Mużew Marittimu ta' Greenwich fl-Ingilterra, kien hemm kappella f'Kemmuna sa minn nofs tas-seklu tlethax.

Jixraq li dan l-artikolett qed jidher f'Diċembru għax din il-kappella hija dedikata lir-Ritorn tal-Familja Mqaddsa mill-Eġittu u l-wasla tagħhom f'Nazaret. Din hija grajja li tagħmel parti minn narrativa tal-vanġelu dwar it-twelid tal-Iben t'Alla. Fil-websajt www.kappellimaltin.com/html/smkemmuna.html jingħad li wara l-bini tat-Torri mill-Kavallieri fl-1618 dedikat lil Santa Marija, numru ta' raħħala rritornaw fuq il-gżira għax hassewhom aktar protetti mill-attakki tal-furbani.

Kien u r-raħħala li reġġu bnew din il-kappella fl-1716 u li għadha titgawda llum, wara li l-kappella ta' qabel kienet giet iprofanata mill-Isqof Bueno. Il-konsagrazzjoni tal-kappella kienet saret fl-istess sena mill-Isqof Cannaves. Kien u wkoll l-istess raħħala li biddlu d-dedikazzjoni tal-kappella minn dik ta' l-Assunta għal l-isem li għad għandha llum.

Il-websajt li s'issa għandha tmintax il-kappella f'Ghawdex rappreżentati fiha, tagħti harsa lejn l-arkitektura tal-kappella. Minn barra hija binja tassew sempliċi, bi tlett qniepen fuq il-faċċata fi hnejiet uniċi, iżda ġewwa jiddomina saqaf bi still neogotiku. Il-bieb tal-kappella mhux


faċċata tal-altar. Il-presbiterju huwa maqtuġ mill-bqija tal-kappella b'rixtellu tal-injam. Il-kwadru titulari għandu pittura bellezsa li jingħad li kienet xogħol tas-Senglean Francesco Zahra. Fil-kappella jinsab kalċi antik li jmur lura għal żmien il-kavallieri.



Bħal ma kappelli qodma oħra żviluppaw madwarhom legġendi li għadhom rakkontati sal-lum, il-kappella ta' Kemmuna għandha l-legġenda ta' San Kurrew li kien eremit li kien qasam il-baħar fuq il-mantar tiegħu fi triqtu lejn il-Qala, fejn kien hemm eremit ieħor ta' fama qaddisa.

Is-sit b'sodisfazzjon tirrikonoxxi li din il-kappella hija miżmuma fi stat tajjeb u għadha sservi l-bżonnijiet spiritwali ta' dawk li joqgħodu fuq il-gżira u l-viżitaturi.

Nixtieq Milied qaddis u hieni lill-editor u l-qarrejja kollha.

KOTBA

Minn Għawdex

Għaxar raġunijiet tajbin għaliex għandek tkun Kristjan u Kattoliku

BRUNO FERRERO, *Għaxar raġunijiet tajbin għaliex għandek tkun Kristjan u Kattoliku, traduzzjoni ta' Geoffrey G. Attard, Malta 2011, 148 pp., illustrat. Jinbiegh €7 mil-Lumen Christi Bookshop, Victoria.*

Hi tradizzjoni sabiha fid-djocesani taghna li fl-okkażjoni ta' l-Ordinazzjoni Presbiterali u l-Ewwel Quddiesa Solenni taghhom, is-sacerdoti novelli jqassmu xi ktieb ġdid ta' natura reliġjuża. Billi fis-sena 2011 kellna l-ordinazzjoni ta' sitt sacerdoti djocesani, nistgħu nġid li dawk li jhobbu l-kotba reliġjuża bil-Malti kellhom xalata mnejn jagħzlu, minn kitbiet originali għal traduzzjonijiet u gabriet ta' talb. U ta' dan irridu nringrazzjaw lis-sacerdoti l-ġodda li investew f'rigal utli lill-mistiedna taghhom, fejn fost l-oħrajn rajna edizzjoni ġdida u preżentabbli ta' *Il-Ktieb il-Kbir* ta' San Gorg' Preca u wkoll gabra ta' tagħlim fuq l-Ewkaristija li hallielna l-Isqof Nikol Ġ. Cauchi. Kull ktieb minn dawn issa tistgħu ssibuh għall-bejgħ minn għand il-librara reliġjuża ewlenin, fosthom il-Lumen Christi Bookshop ta' Triq Fortunato Mizzi, il-Belt Victoria, Għawdex.

Kelli x-xorti li tnejn minn dawn is-sitt kotba ġodda ndurhom għall-Malti qabel il-pubblikazzjoni. Wieħed minnhom, li laqatni tassew, hu l-ktieb ta' Bruno Ferrero, *Għaxar raġunijiet tajbin għaliex għandek tkun Kristjan u Kattoliku*, maħruġ minn Dun Krystof Buttigieg, mill-Qala. Kif naqraw fil-qoxra tal-wara, dan hu 'ktieb għal kulhadd'. Isem l-awtur, is-sacerdot Salesjan Bruno Ferrero, hu diġà garanzija ta' qari tajjeb. Ferrero hu kittieb magħruf Taljan, espert fil-qasam tal-kateketika u ta' l-istampa Kattolika. Fil-fatt sa l-2009 kien direttur tad-dar magħrufa tal-pubblikazzjonijiet *Elledici*, u għadu sal-lum editur tar-rivista popolari *Il bollettino salesiano* li kien beda Don Bosco. L-isfond pedagogiku Salesjan flimkien mal-formazzjoni u l-ispiritwalità personali ta' l-awtur jagħmluh wieħed mill-awturi Kattoliċi l-izjed popolari u prolifici ta' zmienna.

Mill-isem tal-ktieb wieħed malajr jaqbad tarf tas-sugġett. Ferrero qed jipproponi *għaxar raġunijiet tajbin għaliex wieħed għandu jemmen fi Kristu u jkun parti mill-Knisja*; naturalment żgur m'humiex l-uniċi. L-enfasi hi kemm fuq li tkun *Kristjan*, jew Nisrani f'termini

iktar popolari, u kemm *Kattoliku*, jiġifieri membru mghammed tal-Knisja Kattolika. Bl-istil mexxej u l-ħsibijiet sempliċi tiegħu, bl-użu kontinwu ta' stejjer helwin flimkien ma' kwotazzjonijiet mill-Bibbja u minn awturi oħra, Ferrero jipproponi

l-hajja Nisranija bħala vjaġġ ta' fidi li jiggarrantixxi ferħ veru lil min jieħdu bis-serjetà. Fl-għaxar kapitli tal-ktieb – propju għax l-awtur jiffoka fuq *għaxar* raġunijiet – l-awtur jikkonvincina li Kristu hu esperjenza li msejhin ngħixu aktar milli xi regola biex nobduha. Għalhekk li temmen f'Alla jsir bżonn u mhux ordni. F'dan id-dawl, "il-Kristjaneżmu hu l-iktar triq sempliċi lejn il-verità, u allura lejn il-ferħ".

Malli ġie f'idejja l-ktieb mitbugħ u lest, stħajljtni qed naqbad pubblikazzjoni mħejjija fil-veru sens tal-kelma mill-*Elledici* tas-Salesjani. Il-preżentazzjoni grafika u l-issettjar, id-disinn tal-qoxra u dawk bil-lapes fuq ġewwa, aktar hajruni naqra; haqqa prosit ukoll l-istamperija *A&M Print* tal-Qala għax-xogħol ta' kwalità fl-istampa. U m'għamiltx hażin li l-ktieb qrajtu t-tieni darba, għax kelli ċ-ċans nerga' niggesta s-sempliċità imma fl-istess hin il-profondità fil-ħsibijiet ta' l-awtur, li ġew maqluba għall-Malti b'mod li tassew jinftiehem minn Dun Geoffrey George Attard. Għax, ngħiduha kif inhi, m'hux dejjem faċli 'tittraduci' l-ħsieb ta' l-awtur, speċjalment meta qed taqleb letteratura Taljana tal-kwalità ta' Bruno Ferrero, li mhix nieqsa mill-metafora u t-thaddim ta' lingwa sabiha. Forsi kien għalhekk li ċerti testi ġew immodifikati jew imqassra, anki biex jagħmlu aktar sens għar-realtà Maltija.

Għaxar raġunijiet tajbin għaliex għandek tkun Kristjan u Kattoliku hu tassew *ktieb għal kulhadd*, għax kulhadd, żgħir jew kbir, Nisrani jew mhux, jista' jislet minnu xi messaġġ li jghodd għalih u jhajru japprezza iżjed il-kobor tal-fidi tagħna.

Francesco Pio Attard



**Qaddisin u Festi
f'Għawdex**

Versi ta' Dun Geoffrey G. Attard




10. L-IMMAKULATA KUNĊIZZJONI



*Fl-aktar raĥal fi gżiritna
Li jinsab 'il bogħod mill-belt,
Is-Santwarju tas-Sinjura
Li sfat ħielsa minn kull għelt.*

*Knisja ħelwa taf mitt ġrajja
Li għal-lvant t'Għawdex serviet
Bħal parroċċa, biex tinqeda
Hawn in-nies bil-kotra ġiet!*

*Festa ħelwa ssir fil-Qala
Ad unur l-Immakulata
Biex kif xieraq lill-Omm t'Alla
Qima bir-raġun tingħata.*



*Sewwa sew fil-qalb tar-Rabat,
Festa jagħmlu l-patrijiet
Biex iqimu lill-Omm Tagħna
Is-Sultana tas-Smewwiet.*

*Daqq tal-qniepen, bandalori,
Festa sbejħa kollha lwien
It-triqat tar-Rabat jilbsu
Libsa fina f'dawn il-jiem.*

*Sliem u barka fuq gżiritna
Itfa' j'Omm u zommna bgħid
Minn kull qerq li jfegġ għalina
Għax Int biss mill-bidu nfdejt.*



WERREJ 2011

ARTIKLI: KIF NIFTAKAR LILL-ISQOF NIKOL Ġ. CAUCHI

L-Esperjenza Tiegħi Qrib L-Isqof Nikol Ġ. Cauchi (<i>Arċipriet Tarcisio Camilleri</i>)	Frar p.28
Student u Ghalliem (<i>Arċipriet Jimmy Xerri</i>)	April p.28
"L-Eċċellenza" (<i>Dun Renato Borg</i>)	Mejju p.28
Imghallem tal-Kelma... Miktuba u Mitkellma (<i>Emmanuel Saliba</i>)	Ġunju – Lulju p.28
Isqof tal-Konċilju – Isqof Post-Konċiljari (<i>Antoine Vassallo</i>)	Awwissu – Sett. p.28
Mons. Nikol Ġ. Cauchi u s-Socjetà tal MUSEUM (<i>J.F.A.</i>)	Ottubru p.28
It-Tifel tas-Sagrigan (<i>Joseph W. Psaila</i>)	Novembru p.28
L-Isqof Nikol Ġużeppi Cauchi : Mexxej Spiritwali Karizmatiku (<i>Bennie Mercieca</i>)	Diċembru p.28

ANNIVERSARJI

Il-Kunsill Ċiviku ta'Ghawdex – 50 Sena Wara (1) (<i>Anton Tabone</i>)	Marzu p.20
Il-Kunsill Ċiviku ta'Ghawdex – 50 Sena Wara (2) (<i>Anton Tabone</i>)	Mejju p.16
Il-Protesta Soċjali fix-Xoghlijiet Letterarji ta' Ġuże Aquilina (<i>Carm C. Cachia</i>)	Mejju p.44
Wirt Ghawdex – imwaqqa fl-1981 (<i>Giovanni N. Zammit</i>)	Diċembru p.34

ATTWALITÀ

Mina? Pont? Triq fil-Baħar?Metro? X'Jaqbel għal Kulhadd? (<i>Dr Raymond C. Xerri</i>)	Marzu p.17
Ġieħ Ghawdex – 2011 u attivitajiet oħra f'Jum Ghawdex (<i>Saviour Grech</i>)	Novembru p.20
L-Istudenti Ghawdxin f'Malta : il-GUG Tissapportjahom (<i>Ryan Mercieca, Anthony Briffa</i>)	Dicembru p.36

APPREZZAMENTI

Mons. Ġużeppi Zerafa (1938 – 2011) (<i>Kan. Joe Cordina</i>)	Frar p.48
Mons. Ġużepp Curmi (1927 – 2011) (<i>Dun Giovanni Curmi</i>)	Marzu p.34
Dun Angelo Buttigieg (1929 – 2011) (<i>Euchar Mizzi</i>)	Marzu p.35
Dun Anton Buttigieg (1921 – 2011) (<i>Mons. Ġużeppi Cauchi</i>)	April p.46
Patri Serafin Borg (1932 – 2011) (<i>Kav. Joe M. Attard</i>)	April p.47
Dun Manwel Spiteri (1933 – 2011) (<i>Dr Raymond C. Xerri</i>)	April p.48
Patri Pietru Pawl Zerafa OP (1929 – 2011) (<i>Mons Ġużeppi Cauchi</i>)	Mejju p.48
Dun Anton Dimech (1940 – 2011) (<i>Fr Noel Saliba</i>)	Ġunju – Lulju p.39
Mons. Edward Bondi Dalli (1914 – 2011) (<i>Francesco Pio Attard</i>)	Ottubru p.48

Dun Ġwann Grech (1923 – 2011)
(*Bennie Mercieca*)

Novembru p.39

DAWL GĦALL-ĦAJJA

Riflessjonijiet miġbura mill-Arċipriet C. Mercieca

Anke Jekk Mejjiet... Jibqa' Jgħallimna	Jannar p.26
Familja Kun Dak Li Int	Frar p.26
Statistika Li Tagħtik Xokk	Marzu p.26
Il-Knisja u I-Kuxjenza Nisranija	April p.26
"Inqumu u Niddikjaraw l-Indissolubilità tar-Rabta taż-Żwieġ"	Mejju p.26
Il-Beatu Ġwanni Pawlu II u Madre Tereza	Ġunju - Lulju p.26
Il-Klarissi Fostna ! Baqgħalna Bżonnhom is-Sorijiet?	Awwissu – Sett. p.26
Ir-Rispett Lejn il-Ħajja tal-Bniedem Huwa Dritt Universali	Ottubru p.26
Hames Punti dwar il-Kuxjenza	Novembru p.26
Kristu Sinjal li Jmeruh	Diċembru p.26

DJAMANTI TA' GĦAWDEX

Erba' Niċeċ "tal- Gallarija" (<i>Joseph J.P. Zammit</i>)	Jannar p.51
Erba' Niċeċ Artistiċi tal-Madonna (ritratti : <i>Joseph J.P. Zammit</i>)	Frar p.51
Erba' Niċeċ Qodma ta' San Ġużepp (ritratti : <i>Joseph J.P.Zammit</i>)	Marzu p.51
Il-Kappella tal-Ħniena Divina fin-Nadur (ritratti : <i>Dun Dumink Camilleri</i>)	April p.51
Il-qima Lejn il-Madonna Ta' Pinu (ritratti : <i>Dun Dumink Camilleri</i>)	Mejju p.51
Żewġ Gherien Naturali u Storiċi (ritratti : <i>Richard Grech</i>)	Ġunju -Lulju p.51
Żewġ Gherien Storiċi Fuq ir-Ramla l-Ħamra (ritratti : <i>Richard Grech</i>)	Awwissu – Sett. p.51
Gherien Oħra f'Wied ir-Riħan fin Nadur (ritratti : <i>Richard Grech</i>)	Ottubru p.51
Żewġ Gherien Storiċi fir-Raħal Ta' Kerċem (ritratti : <i>Godwin Vella</i>)	Novembru p.51
Gherien oħra fid-Dwejra u l-Lunzjata (ritratti : <i>Richard Grech</i>)	Diċembru p.51

DOKUMENTAZZJONI

mill-Omeliji ta' Mons. Isqof Mario Grech

Knisja Apostolika Il-Familja u l-Ħajja Umana At the Service of Conscience	Jannar
Il-Konċilju Vatikan II Jispira l-Ħidma Pastoral tal-Knisja Lokali Llum Kristu Msallab Sultan tal-Maħfra	Frar
Il-Loġika ta' Alla, il-Loġika ta' Kristu Ir-Randan Jgħinna Nibnu Intenzjoni Retta fid-Dawl tal-Kelma ta' Alla Eklissi tad-Dnub Infittxu l-Verità Dwar iż-Żwieġ	Marzu
Nota Duttrinalli u Pastoral Azzjonijiet Moralment Hżiena Ma Jistgħux Jiġu Ġġustifikati Azzjoni Pastoral għal Persuni Separati	April

L-Għejjun tal-Verità Dwar in-Natura taż-Żwieg Il-Liturġija Tghinna Nsirufu Afkar lil Ġesù Soċjetà li tara sa Mnehirha	Mejju
Iċ-Ċittadinanza tal-Fidi Il-Papa taż-Żwieg u l-Familja	Ġunju – Lulju
Sehem iż-Żgħażaġh Llum L-Urġenza ta' Evangelizzazzjoni Ġdida f'Pajjiżna	Ottubru
Il-Knisja Qrib Darek Każini tal-Banda Skola ta' Valuri Il-Mewt u l-Evangelizzazzjoni	Diċembru

DRAWWIET MISSIRIJETNA

Anton F. Attard

Is-Snajja' Qodma f'Għawdex (36) Ix-Xogħol tal-Luminati f'Għawdex (4)	Jannar p.30
Is-Snajja' Qodma f'Għawdex (37) Ix-Xogħol tal-Luminati f'Għawdex (5)	Frar p.30
Is-Snajja' Qodma f'Għawdex (38) Ix-Xogħol tal-Karrozziera (1)	Marzu p.30
Is-Snajja' Qodma f'Għawdex (39) Ix-Xogħol tal-Karrozziera (2)	April p.30
Is-Snajja' Qodma f'Għawdex (40) Il-Magni tat-Thin f'Għawdex	Mejju p.30
Is-Snajja' Qodma f'Għawdex (41) Wirja ta' Xoghlijiet Maħdumin fuq in-Newl	Ġunju - Lulju p.30
Is-Snajja' Qodma f'Għawdex (42) Sajd u Xogħol lehor mix-Xabbata fil-Gżira Għawdxija (1)	Awissu – Sett. p.30
Is-Snajja' Qodma f'Għawdex (43) Sajd u Xogħol lehor mix-Xabbata fil-Gżira Għawdxija (2)	Ottubru p.30
Is-Snajja' Qodma f'Għawdex (44) Is-Suq fil-Beraħ (1)	Novembru p.30
Is-Snajja' Qodma f'Għawdex (45) Is-Suq fil-Beraħ (2)	Diċembru p.30

DWAR GĦAWDEX FIL-ĠURNALI

Jannar, Frar, April, Ġunju-Lulju, Novembru p.16

EDITORJALI

Joseph W. Psaila

Din Is-Sena fil-Kalendarju	Jannar p.3
Ic-Ċittadin : Konsumatur u Klijent	Frar p.3
Il-Futur Hu Femminil	Marzu p.3
Liema Valuri Ewropej?	April p.3
Wara l-Kampanja tar-Referendum	Mejju p.3
Il-Kattoliku fil-Miżraħ u fis-Suq	Ġunju – Lulju p.3
Fl-Apoteożi tal-Kuxjenza	Awissu – Sett. p.3
Issa l-Miġna Trid Tkun Għalina?	Ottubru p.3
Hawwadni Biex Nifhem!	Novembru p.3
Kelmejn lill-Evangelizzatur il-Ġdid altrimenti lin-Nisrani Konvinti	Diċembru p.3

ESPERJENZI

Żjara fil-Brazil (Arċipriet Jimmy Xerri)	Jannar p.24
Tfajla Għawdxija Tintagħzel biex Tkun Pijuniera tal-Paċi (tagħrif maħud mit <i>Times of Malta</i> , 20 / 8 / 2011)	Jannar p.35

MEA L-Esperjenza ta' ħames żgħażaġh Studenti Għawdxin (Doreen Azzopardi, Loradine Pisani)	Jannar p.36
Żgħażaġh Għawdxin fil-Jum Dinji taż-Żgħażaġh f'Madrid 2011 (Francesco Pio Attard, Alexia Grech, Gabriella Grech, Jeannine Marie Sammut, Christian Grech)	Ottubru p.24
"Good Works are Links that Form a Chain of Love" (Josef Micallef)	Ottubru p.39
Żgħażaġh Għawdxin f'Napli u fil-Jum Dinji taż-Żgħażaġh f'Madrid 2011 (Savio Neville Spiteri, Josianne Bezzina, Antonella Bajada)	Novembru p.46

Ftit Fatti u Kummenti

Dr. Mario Saliba

Nagħmlu l-Għażliet Tajba Tagħna... Bil-Mod jew f'Daqqa?	Jannar p.29
Reklami fuq Kanali għat-Tfal, Obezità u Sigaretti Elettronici	Frar p.20
L-Rdukazzjoni Sesswali ta' Uliedna... Dritt u Dmir	Marzu p.24
Fl-Okkażjoni tal-Beatifikazzjoni ta' Ġwannu Pawlu II	April p.22
Il-Familja fid-Dinja Moderna...	Mejju p.32
Dwar Ikel, Skandli u Anzjani	Ġunju – Lulju p.24
Is-Sajf Għawdxin ; Dari u Llum	Awissu – Settembru p.24
Evviva l-Arriva !	Ottubru p.22
Ħsibijiet fiċ-Ċimiterju... Hawn it-Tmiem jew il-Bidu?	Novembru p.22
Minn Distrett Elettorali għal Gżira Reġjun	Diċembru p.24

GĦAWDEX "ON-LINE"

Salvu Felice Pace

L-Arka biddlet l-mentalità dwar id-diżabilità (25)	Jannar p.43
Studji varji dwar Għawdex on-line (26)	Frar p.43
Vetrina Għawdxija (27)	Marzu p.43
Il-kuluri vera ta' Għawdex (28)	April p.43
Id-Dibattitu dwar id-divorzju on-line (29)	Mejju p.43
L-aħbar dwar Għawdex on-line (30)	Ġunju – Lulju p.43
L-Għawdxin ta' Barra (31)	Awissu – Sett. p.43
Kappelli Għawdxin on-line (32) - Manresa (16)	Ottubru p.43
Kappelli Għawdxin on-line (33) - Kappella Ta' Lourdes (17)	Novembru p.43
Kappelli Għawdxin on-line (34) - Kappella ta' Kemmuna (18)	Diċembru p.43

GĦAWDEX QABEL IR-RITRATTI

John Cremona

"Hu ħsieb dawk il-gebel..." (31)	Jannar p.40
Fdalijiet ta' Ruma Qadima fit-Triq tal-Għajn (32)	Frar p.40
Għawdex fl-Ispezzjonijiet ta' Bonapart (33)	Marzu p.40
Salini, melh u kummerċ li ma r-nexxiex (34)	April p.40
Finanzi Għawdxin (35)	Mejju p.40
Għerq Sinjur (36)	Ġunju – Lulju p.40
X'kien l-ewwel isem t'Għawdex (37)	Awissu – Sett. p.40
Veduta ta' Għawdex 325 sena ilu (38)	Ottubru p.40
Għall-Kaċċa fil-Ġgantija (39)	Novembru p.40
Il-Mara Għawdxija (40)	Diċembru p.40

GĦAWDEX 400 SENA ILU

Paġna mill-Arkivji Nazzjonali Mons. Dr. Joseph Bezzina

Inbid tax-free għat-Torri Garza (189)	Jannar p.41
Il-hatra ta' trumbettier ġdid (190)	Frar p.41
Is-swar ġodda taċ-Ċittadella (191)	Marzu p.41
L-akkomodazzjoni lill-kwareżimalist tal-Matrici (192)	April p.41
Erbgħin modd qamh għal Ghawdex (193)	Mejju p.41
Bandu dwar il-bejgh tal-ilma fis-sajf (194)	Ġunju - Lulju p.41
L-lspiża għat-tigrija ta' Santa Marija (195)	Awwissu - Sett p.41
Il-kontroll tal-użin, tal-kejl u tal-piżijiet (196)	Ottubru p.41
Tneħħija ta' mbarazz u terrapien (197)	Novembru p.41
Wara l-Vespri tal-Milied fil-Matrici (198)	Diċembru p.41

Għext il-Mandraġġ

Anton Spiteri

Knejjes u kappillani... (4)	Jannar p.46
Il-Karnival ta' dari (5)	Frar p.46
Il-Forn Teatru (6)	Marzu p.46
Mezzi ta' transport u sport (7)	April p.29
Filantropi tan-naħa tagħna (8)	Mejju p.37
Dilora u Fonzu - tallaba bi professjoni (9)	Ġunju - Lulju p.46
Ningābru mill-ġdid fil-Mandraġġ (10)	Awwissu - Sett. p.45

II-HAJJA FID- DJOĊESI

Aħbarijiet Djoċesani mis-Seminarista Gabriel Gauci

Jannar, Frar, Marzu, April, Mejju, Ġunju-Lulju, Awwissu-Sett. Ottubru, Novembru, Diċembru p.4

INTERVISTI

51 sena missjunarju fil-Brazil... anke bħala lajk (Joseph W. Psaila lil Salvu Dimech)	April p.35
Il-Beatu Ġwanni Pawlu II - tifkriet personali (Marion Zammit lil Mons Alfred Xuereb)	Ġunju - Lulju p.32
President Ġdid għall-Azzjoni Kattolika f'Ghawdex (Kav. Joe M. Attard lil Antoine Vassallo)	Novembru p.36

Irqaqat mill-Imghoddi

Id-Domni, il-habtu u n-nies tal-qdusija (Joe Axiaq)	Jannar p.34
Żmien id-Dris (Joe Axiaq)	Ġunju - Lulju p.36
L-aħħar granet tal-Arcisqof Pietru Pace (25 - 29 ta' Lulju 1914) (Dr. Michael Refalo)	Awwissu - Sett. p.28
It-Tieni Gwerra Dinjija - żewġ bombi fuq Ta' Sannat (Dr. Joe Zammit Ciantar)	Ottubru p.32

KOTBA MINN GĦAWDEX

Reċensjonijiet ta' Kotba Riċenti

Mons. Anton Gauci : Id-difiza tal-Ligi Divina dwar iż-żwieġ (Joseph W. Psaila)	Jannar p.22
Victor Vella Muskat : Il-bennej Vitor Vella jiġi mfakkar (Kav. Joe M. Attard)	Jannar p.23
MUSEUM (subien) Nadur : L-istejjer jghallmuna u ċajta tajba tferraħna (Carm C. Cachia)	Frar p.22

Angelo Xuereb: Oasi tal-hniena t'Alla għal matul is-sena (Mons Salv Grima) Marzu p.28

Francesco Pio Attard : Storja interessanti ta' Altar mill-isbaħ f'San Ġorġ (Dun Ġuzepp Gauci) Marzu p.29

Carmel C Cachia : Beatifikazzjoni tal-Papa li d-dinja kollha habbet (Kav. Joe M. Attard) April p.17

Kunsill Lokali, Qala : Trades and Crafts in the Maltese Islands (Dr. Joe Zammit Ciantar) Ġunju - Lulju p.17

Kav. Paul Saliba : Taw Ġieħ lil arthom (Kav. Joe M. Attard) Awwissu - Sett. p.23

Joe Camilleri : Żwieġ tar-riħ (Joseph W. Psaila) Ottubru p.36

Mons. Nikol Ġ. Cauchi: L-Aħħar Ktieb ta' Mons. Isqof Nikol Cauchi (Kav. Joe M. Attard) Novembru p.24

Mons. Lawrenz Sciberras: Ktieb Ġdid għal Żmien l-Avvent (Fr Edward Vella) Novembru p.25

Bruno Ferrero, Għaxar Raġunijiet Tajbin għaliex għandek tkun Kristjan u Kattoliku (Francesco Pio Attard) Diċembru p. 44

Kultura Nisranija

Paniġierku tal-1740 f'ġieħ San Ġuzepp (Dr. Joe Zammit Ciantar) Marzu p.36

In-Natività: pittura ovali fin-Nadur (Joe Camilleri) Diċembru p.5

KUMMENTARJI

Mal-Isqof Nikol Cauchi għaddiet epoka storika għalina : "L-Epoka tal-Qawmien" (1) (Dun Anton Sultana) Jannar p.7

Quo Vadis Ewropa? (2) (Michael Grech) Jannar p.18

Vot turistiku għal Ghawdex (3) (Franco Masini) Jannar p.19

Is-Sena Internazzjonali tal-Kimika (4) (Mario Vella) Jannar p.19

Familja b'Qalb tad-Deheb, imma wkoll... (1) (Mons. Salv Grima) Frar p.7

Ewliem miet il-Barba (2) (Joseph W. Psaila) Frar p.18

Qed nisfaw vittmi facili tal-kunsumizmu modern? (1) (Dun Anton Dimech) Marzu p.7

Reminixenzi fuq l-Isqof Cauchi u l-Katekezi mil-lajci Ghawdxin (2) (Joe Rapa) Marzu p.15

IL-globalizzazzjoni tasal bil-vann (3) (Joseph W. Psaila) Marzu p.22

Vot għad-divorzju u r-responsabbiltà tal-votant (1) (Mons. Anton Gauci) April p.7

It-twissijiet tal-Beata Madre Tereza dwar id-divorzju (2) (traduzzjoni ta' ittra) April p.18

Evvlva n-Nannlet! (3) (Dun Ġorġ Borg) April p.20

Familja jew divorzju? (1) (Dun Anton Dimech) Mejju p.7

Ferment? Jaffettwa l-Eko-Ghawdex? (Mons. Salv Grima) Mejju p.17

"Fil-bidu ma kienx hekk..." Riflessjoni fuq il-kuxjenza nisranija (3) (Kan. George G. Frendo) Mejju p.18

Iż-żwieġ u l-familja fis-soċjetà (4) (Nutar Paul G. Pisani) Mejju p.22

Il- <i>Ħajja</i> bejn il-koppja – għal dejjem : possibbli? – l-ewwel parti (5) (<i>Dun Ġorg Borg</i>)	Mejju p.24
Ambjent ostili jgedded il-Knisja (6) (<i>Joe Rapa</i>)	Mejju p.34
Nahfer iva...ninsa le? (1) (<i>Dun Anton Dimech</i>)	Ġunju – Lulju p.7
X'tunnel, tunnel! (2) (<i>Dr Alfred Grech</i>)	Ġunju - Lulju p.18
Il- <i>Ħajja</i> bejn il-koppja – It-tieni parti (3) (<i>Dun Ġorg Borg</i>)	Ġunju – Lulju p.20
Għaxar fergħat tal-wirt li ma għarafniex (4) (<i>Joseph W. Psaila</i>)	Ġunju – Lulju p.27
"Il-verità teħliskom" (Ġw 8 :32) (1) (<i>Victor Debrahrie S. J.</i>)	Awwissu – Sett. p.8
Link permanenti bejn iż-żewġ gzejjer (2) (<i>Michael Grech</i>)	Awwissu – Sett. p.16
Il-poter u l-media (3) (<i>Dr Alfred Grech</i>)	Awwissu –Sett.p.18
Il-Kunsill Ċiviku ta' Għawdex ; Esperjenza tal-passat jew mudell għall-futur (4) (<i>Anton Tabone</i>)	Awwissu – Sett. p.20
Il-volontarjat u Madre Margerita (5) (<i>Dun Ġużepp Gauci</i>)	Awwissu –Sett. p.35
Seba' Presbiteri ġodda – tama ġdida għall-Knisja f'Għawdex (1) (<i>Joe Rapa</i>)	Ottubru p.8
University of Malta – Gozo Campus (2) (<i>Dr Alfred Grech</i>)	Ottubru p.18
Sena tal-Volontarjat : "Speċjali" (3) (<i>Antoine Vassallo</i>)	Ottubru p.20
Mill-wirt ta' Mons. Isqof Cauchi għar-riflessjoni tal-Għawdxin (1) (<i>Mons. Salv Grima</i>)	Novembru p.8
Tieġu bla ma trodd, is-swar thott! (2) (<i>Michael Grech</i>)	Novembru p.17
Ir-reliġjon, il-poter ċivili u l-Kostituzzjoni (3) (<i>Dr. Alfred Grech</i>)	Novembru p.18
L-Identità u l-Kultura Għawdxija (4) (<i>Dr. Mario Saliba</i>)	Novembru p.32
Il-Ministeri fil-Knisja (5) (<i>Dun Renato Borg</i>)	Novembru p.34
Eko-Għawdex : x'dawl jista' jixhed fuq Alla? (<i>Mons Salv Grima</i>)	Diċembru p.8
Sentenza ngusta għall-aħħar (<i>Mons. Anton Gauci</i>)	Diċembru p.16
Il-Milied f'pajjiżna llum (<i>Euchar Mizzi</i>)	Diċembru p.18
L-Immigranti suwed fostna (<i>Joe Rapa</i>)	Diċembru p.20

LENTI FUQ IL-*ĦAJJA* MADWARNA

Konna aħjar mefa konna aħjar? (<i>George N. Cassar</i>)	Frar p.24
"Irrid nagħmel li trid!" (<i>George N. Cassar</i>)	Marzu p.32

LETTERATURA Għawdxija

Min Irid... fl-2011 (<i>Francis Sultana</i>)	
Il-Bajja tad-Dwejra (<i>Dun Manwel Cutajar</i>)	Jannar p.37
Kantiku tal-Anzjani (<i>trad. Carm C. Cachia</i>)	
Lill-Poeta (<i>A.Pushkin, trad. Michael Grech</i>)	
Talba (<i>Giuseppe Giusti, trad. Michael Grech</i>)	Frar p.23
Min Hu? (<i>Ġanninu Cremona</i>)	April p.24

Għawdxi (<i>Francesco Pio Attard</i>)	
Metanoia (<i>Alfred Grech</i>)	April p.25
Il-Pitirross (<i>Christina Spiteri</i>)	
L-Ogħla Twegħiba (<i>Giulio Salvadori, trad. Michael Grech</i>)	
Fejn Int? (<i>Giulio Salvadori, trad. Michael Grech</i>)	Ġunju – Lulju p.24
Tifel Adottat (<i>Marcell Mizzi</i>)	
F'Għeluq is-Sentejn (<i>Anton Mizzi</i>)	
Lill-Isien Malti (<i>Dun Anton Dimech</i>)	Ġunju – Lulju p.28
Fuq Ta' Għammar (<i>Alfred Grech</i>)	
Fit-Triq Ta' Pinu fit-3.00a.m. (<i>Ġiġi Galea</i>)	
L-Ilbies tal-Madonna (<i>Giovanni Antonio Ciantar, trad. Michael Grech</i>)	Awwissu – Sett. p.39
Tifsira tal-Milied (<i>George Caruana</i>)	
Insibek Ġesù Bambn (<i>George Caruana</i>)	Diċembru p.33

Mil-Lenti tat-Telekamera

Alvin Scicluna

Il-Partiċipazzjoni tal-Gżira Reġjun ta' Għawdex fil-Laqqha Ġenerali Annwali tal-ERY fl-Isvezja	Jannar p.32
--	-------------

MILL-PARLAMENT

Jannar , Frar	p.17
Marzu, April, Ġunju-Lulju	p.16
Mejju, Diċembru	p.15

MIX-XENA SPORTIVA

Joe Bajada

Sannat Lions FC jispicċaw fl-ewwel post fi tmien l-ewwel rawnd	Jannar p.49
Table Football : FISTF World Masters	Frar p.49
Inawgurata 5-a-side pitch u l-facilitajiet ta'parkeġġ fil-Gozo Stadium	Marzu p.49
Jason Vassallo jiddefendi b'suċċess il-Gozo Snooker Cup	April p.49
Korsijiet għsar-referees prospettivi u coaches f'Għawdex	Mejju p.49
It-Taljani jiddominaw f'Għawdex	Ġunju – Lulju p.49
Festival Sportiv b'differenza għat-tfal	Awwissu – Sett. p.49
Il-Klabb tal-karate t'Għawdex jirrapprezenta lil Malta fis-Slovenja	Ottubru p.49
Xewkija Tigers jirbhu t-Tazza Indipendenza	Novembru p.49

PASSIĠĠATA BIBLIKA

Fr. Charles Buttigieg

Ir-Rabta bejn l-Antik u l-Ġdid Testament fil-Bibbja (60)	Jannar p.38
Simboli Bibliċi tal-Ispirtu s-Santu (61)	Frar p.38
San Ġużepp u l-Ewkaristija (62)	Marzu p.38
Ħarsa lejn id-Divinità ta' Sidna Ġesù Kristu (63)	April p.38
Il-Kelma ta' Alla u l-Kultura (64)	Mejju p.38
L-Għerf ta' Alla fil-Bniedem (65)	Ġunju – Lulju p.38
Il-Mistrieħ mix-Xogħol f' Jum il-Mulej (66)	Awwissu – Sett. p.38
Ħarsa lejn l-Anġli fil-Bibbja (67)	Ottubru p.38
Talb għall-għeżieħ Mejtin (68)	Novembru p.38

"PICTURE STORY"

Marsalforn : il-piċċ tal-Otters	
Playing-Field : Victoria	Awwissu – Sett. p.44

"PLAY – FORUM"**Mons. Salv Borg**

Ma' Mewġ il-Hajja (7) Il-Wirt: Barka jew Sahta? Awwissu – Sett. p.46

PROFILINinu Cremona, il-poeta (*Carm. C. Cachia*) Frar p.36**Qaddisin u Festi f'Għawdex****Fr. Geoffrey G. Attard**

Sant' Anton Abbati fix-Xagħra (1) Jannar p.50

San Pawl Missierna (2) Frar p.50

San Ġużepp fil-Qala (3) Marzu p.50

L-Irxox t u l-Għid il-Kbir (4) April p.50

Il-Madonna ta' Pompej (5) Mejju p.50

Il-Qalb ta' Ġesù fil-Fontana (6) Ġunju – Lulju p.50

Il-Bambina fix-Xagħra (7) Awwissu – Sett. p.50

L-Ispirtu Franġiskan (8) Ottubru p.50

Il-Festa ta' Kristu Sultan (9) Novembru p.50

Il-Kunċizzjoni fir-Rabat u fil-Qala (10) Diċembru p.50

RapportiEko-Għawdex (*Andrew Formosa*) April p.32L-Użu Sostenibbli tal-Pesticidi (*Francine Caruana*) Diċembru p.32**RIFLESSI****Kav. Joe M. Attard**

Għaddew il-Btajjel... Harsa ' l Quddiem Jannar p.15

Il-Karnival Magħna wkoll... Frar p.15

Dak it-Tunnel...! Marzu p.14

Il-Ġimgħa Mqaddsa f'Għawdex April p.14

Jum l-Omm Mejju p.14

Jum il-Missier Ġunju - Lulju p.14

L-Istaġun tal-Festi Wasal fi Tmiemu Awwissu – Sett. p.15

L-Azzjoni Kattolika : kif qed tkun sinjal nisrani fis-soċjetà Għawdxija Ottubru p.17

L-Emigranti fil-Hsieb tal-Knisja Għawdxija Novembru p.15

RIFLESSJONI BIBLIKALil Hinn min-Nawfraġju (*Ġużi Debono*) Frar p.32Minn fuq is-Salib u fil-Qawmien Ġesù Jagħti l-Ispirtu Tiegħu Lilna (*Mons. Lawrenz Sciberras*) Mejju p.20Qabel ma Jżernaq (*Ġużi Debono*) Ottubru p.44Alla l-Iben Niżel Fostna (*Mons Lawrenz Sciberras*) Diċembru p.22**Suppliment Speċjali**

Kemmuna – Ohtna ż-Żgħira Awwissu – Settembru

Żjara Pastorali fl-Awstralja tal-Isqof Mario Grech Novembru

TIEQA FUQ L-AMBJENT**Joe Sultana**

Il-Gamiema tal-Kullar (24) Jannar p.44

Il-Ġaħgħah (25) Frar p.44

Il-Ġojjin (26) Marzu p.44

L-Ispanjulett (27) April p.44

Il-Barbaġann (28) Mejju p.46

Il-Bies (29) Ġunju – Lulju p.44

Is-Summiema (30) Awwissu – Sett. p.36

Il-Gamiema (31) Ottubru p.46

Siti ta' Importanza Ekoloġika
Il-Ġebba tal-Ġeneral (1) Novembru p.44Siti ta' Importanza Ekoloġika
Il-Qortin tal-Magun (2) Diċembru p.38**TISLIBA****Emmanuel Ellis**

Marzu, Ġunju –Lulju, Awwissu – Sett., Novembru p.48

X'GHADDA MINN GĦALINA**Kronaka Għawdxija Charles Spiteri**

Jannar, Frar p.9

Marzu, April, Mejju, Ġunju - Lulju p.8

Awwissu – Sett., Dicembru p.10

Ottubru p.11

X'JGHIDILNA L-ISQOF**Siltiet minn kitbiet u diskorsi ta' Mons. Isqof Mario Grech**

"Għal Ordni Soċjali Ġdid " Jannar p.6

"Bżonn ta' Bilanċ fil-Familja" Frar p.6

"Nindukraw l-Ekoloġija Medjatika"
"San Pawl u z-Zkuk Niexfa" Marzu p.6

"Kuxjenza Retta" April p.6

"Il-Ġid Komuni u l-Harsien ta' Żwieġ Dejjiemi" Mejju p.6

"Il-Fwieħa ta' Kristu" Ġunju – Lulju p.6

Għawdex fil-Qafas Nazzjonali Awwissu – Sett. p.6

Il-Volontarjat – sinjal pożittiv ta' żminijietna Ottubru p.6

"Il-Biħta tal-Ġentili"
Messaġġ għal Jum Għawdex Novembru p.6

"Għawdex Djaman" Diċembru p.6

XHIEDA NISRANIJA FL-ISTORJA TAL-GŻIRA GĦAWDXIJA**Angelo Xuereb**

Dun Nikol Vella Apap (1930 – 2000) Jannar p.42

Ġużeppi Spiteri (1929 – 2006) Frar p.42

Kan. Dekan Dun Frans Camilleri (1915 – 1982) Marzu p.42

Br. Indrija Cassar S.J. (1917 – 2001) April p.42

Patri Akkursju Xerri OFM (1915 – 1968) Mejju p.40

Consolata Portelli (1921 – 1999) Ġunju – Lulju p.42

Fr. Josè Galea (1933 – 2005) Awwissu – Sett. p.42

Patri Ġiġi Camilleri S.J. (1929 – 2006) (1) Ottubru p.42

Patri Ġiġi Camilleri S.J. (2) Novembru p.42


Patri Ġiġi Camilleri S.J. (3) Diċembru p.42



Djamanti ta' Għawdex

Ritratti ta' Richard Grech

ŻEWĠ GĦERIEN OĦRA FIL-PUNENT TAL-GŻIRA



Għar tad-Dwejra



Għar tal-Lunzjata



TERRY'S FABRICS

The one-stop shop for ALL your fabric and crafting needs!

We cater in fabrics for all occasions, be it Christmas, Carnival, Easter, etc.

Find a wide selection of *crafts for kids, scrapbooking, haberdashery, card making accessories and embellishments, quilting, bucilla, ganutell, jewellery making* and lots more!

We also manufacture and sell uniforms and embroidered badges.

Sole agents and distributors for
Darice, Cranston, and DCWW craft products.

Visit us at:

Tigrija Palazz, Level 2 Republic Street, Victoria, Gozo

Opening hours:

Mon-Fri from 08:30 - 12:00 and 16:30- 19:00

Saturdays mornings only

Closed on Sundays and Public Holidays

Tel: 21559329 Fax: 21561498 email: ddts1279@gmail.com

www.terryfabricscoltd.com

